



شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَى وَالْفُرْقَانِ فَمَن شَهِدَ مِنْكُمُ الشَّهْرَ فَلْيَصُمْهُ: (آية (بقره ۱۸۵)
وقال النبي (ص) من صام رمضان وقامه إيماناً واحتساباً غفرله ما تقدم من ذنبه: الحديث (ترمذي ج ۱ ص ۸۶)

د روژي فضائل او مسائل

په قندهاری پښتو

د کتاب خصوصیات

په دې کتاب کېږي د روژې مبارکي فضائل، د تراویحو فضائل او مسائل، د روژې ضروري مسائل، د روژې اقسام، د اعتکاف فضائل، دلیله القدر فضائل او د صلاة التسبیح د لمانځه طریقه او فضائل لیکل سويدي.

مؤلف

العبد الضعیف احقر الناس
قاري مولوي عبدالباري (عرفان) غفرله المنان



www

Maktaba Tul Ishaat .com



تمام فنون کے کتب کے پی-ڈی-ایف ہمارے ویب سائٹ سے اور پلے سٹور سے فری ڈاؤن لوڈ کریں۔ ہم روزانہ کی بنیاد پر اس میں مزید کتب شامل کر رہے ہیں اس لیے آپ ہفتے میں ایک بار ضرور ہمارے پلے سٹور اور ویب سائٹ کو چیک کیا کریں۔


ابھی مطلوبہ پی-ڈی-ایف مفت ڈاؤن لوڈ کریں

تفاسیر	خطبات	منطق
احیث	سیرت	معانی
فقہ	تاریخ	تصوف
سوانح حیات	صرف	تقابل ادیان
درس نظامی	نحو	تجوید
لغت	فلسفہ	نعت
فتاوی	حکمت	تراجم
اصلاحی	بلاغت	تبلیغ و دعوت
تمام فنون		



شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ فَمَن شَهِدَ مِنْكُمُ الشَّهْرَ فَلْيَصُمْهُ: الآية (بقره ۱۸۵)
وقال النبي (ص) من صام رمضان وقامه ايماناً واحتساباً غفرله ماتقدم من ذنبه: الحديث (ترمذي ج ۱ ص ۸۶)

دروژي فضائل او مسائلي



مؤلف

العبد الضعيف احقر الناس

قاري مولوي عبدالباري (عرفان) غفرله المنان

فهرست

صفحه	مضمون	صفحه	مضمون
۴۴	دروژي په اړه ضروري مسائل	۵	سريزه
۴۴	شکمن نيت کول	۶	دروژي تعريف دصوم اورمضان فرق
۴۴	دلمر لوېدومخکي دراتلونکي ورځي نيت کول	۶	دروژي اثبات اودفرضيت تاريخ
۴۴	د نيت کولو بهتره وخت	۸	دروژي فضلت(ثواب)
۴۴	دټولي مياشتي د روژي نيت کول	۱۲	دروژي په اړه دپنځو قبروحکایت (قصه)
۴۴	دپېشلمي اوروژمات په اړه مهمه نکته	۱۵	دتراويح تعريف واثبات
۴۵	په روژه کي مرتد کيدل اوبيرته مسلمان..	۱۷	دتراويح فضيلت واحکام
۴۲	که چيري روژاتي تار تېر کړ اوبيرته..	۱۸	دتراويحو درکعاتونو شمېر
۴۵	۸ دنارو تېرولو په اړه:	۱۹	تراويحو او دنيت کولو طريقه
۴۶	که دروژاتي دخولي څخه بي اختياره اوبه وتلي اوبېر ته تېرېدلي	۲۰	په تراويح کي دقرائت اندازه
۴۶	کله چي روژاتي په خوب کي اوبه وچيښي	۲۱	چي کله دمقتدي څخه تراويح تيري سوي وي څه ډول به يي راگرځوي
۴۶	داوښکو اووينوتېرول	۲۲	روژه پرچا فرض ده چاته يي خورل روا اوچاته يي نيول منعه دي؟
۴۶	رنگ سوي توکر په خوله کي نيول	۲۴	روژه پرڅوقسمه او دهرقسم لپاه څه ډول نيت او څه وخت کيږي
۴۷	کافر په دارالحرب کي ايمان روري	۲۶	دروژي دنيت کولو الفاظ او طريقه
۴۷	په روژه کي په لاس ځان انزا لول	۲۶	هغه څه چي روژه نه په ماتيري
۴۷	په روژه کي وينه کښل	۲۹	هغه څه چي روژه ماتوي قضاء اوکفار ه هم لازمه وي
۴۸	دپزي ويني چي تيري کړل سي	۳۱	په کوم شي سره کفار ه ترلازم کېدو وروسته ساقطيري اوکفار ه څه شي ده
۴۸	په شکمن وخت کي خورک کول	۳۳	هغه شيان چي روژه په ماتيري خوصرف قضاء لازمه وي نه کفار ه
۴۸	په روژه کي دمساواک وهلو په تراو مسئله	۳۸	هغه افعال چي روژاتي ته يي کول مکروه دي
۴۸	دپنځو دمياشتني ناروغی په تراو	۳۹	هغه افعال چي روژاتي ته يي کول نه دي مکروه
۴۹	په روژه کي حيض په ستن لگولو دوا خوړلو سره دفعه کول او روژه نيول	۴۰	دروژي سنتونه، مستحبات اوپر مروهه تقسيم اوقات روژه نيول اوماتول



۵۸	هغه عذرونه چي اعتكاف كونكي ته روا دي چي دمسجد څخه ووځي	۴۹	كه چيري يوځای مياشت ليدل سوي وي اوبل ځای نه
۵۹	دليلۃ القدر تعريف او فضيلت	۴۹	په استنجا او خوله پرېوللو كي مبالغه كول
۶۱	دليلۃ القدر د شپي حكم اوداشپه څه وخت ده	۵۰	دشك روژي په اړه خلاصه خبر
۶۲	دامام ابوالحسن العراقي ددې شپې په اړه يوقانون	۵۰	دروژي علم «آگاهي» نيت نه دی
۶۲	عبد بن عمران په دې اړه څه فرمايي	۵۰	وسترگو ته دوا اچول
۶۳	امام اعظم «رح» په دې اړه څه فرمايي	۵۰	په تار باندي وستوني ته يو شی داخلول اوبيرته راکښل
۶۳	دليلۃ القدر بعضي علامي	۵۰	سگريټ ياچلم څکول
۶۳	د صلاة التسبيح دلمانځه فضيلت او طريقه	۵۱	دغنمو دغلبېلولو گرز يامچ ستوني ته لوېدل
۶۵	تطوع (ثوابي) روژي اودهغو تقسيم	۵۱	وغوړ ته اوبه يادوا اچول
۶۶	دعاشوراء دورځي واقعات اودهمدې روژي فضيلت	۵۱	په پزه اوبه كشول اودماغ ته رسېدل
۶۷	دنيصف الشعبان «دبرات دپنځلسمي ورځي روژه او فضيلت»	۵۰	شيخ الفاني څه وخت دروژي فديه ورکولای
۶۹	دپنځلسمي د شپې دلمانځه فضيلت او طريقه	۵۱	كه مسافر ياناروغ مړ سي دروژي قضاء به يې څنگه كيږي
۷۰	دذی الحجي داوونۍ لسو ورځو فضيلت	۵۲	هغه روژي چي پرله پسې والی په كښي شرط وي او هغه چي په كښي شرط نه وي
۷۱	دعرفات دورځي اوروژي فضيلت	۵۲	په روژه كي دخپلي ښځي سره بازی كول اوانزالېدل
۷۲	ددوشنبې اوپنج شنبې دورځي روژه نيول	۵۲	كوم شخص چي هميشه مريض وي
۷۳	دهري مياشتي درې ورځي روژه نيول	۵۳	كوم سپين ېړۍ چي دگرمۍ په وجه روژه نه سي نيولای
۷۳	دکوچني اختر دمياشتي شپږ روژي نيول	۵۳	په روژه كي دسهار جماعت وختي كول
۷۴	مأخذونه	۵۴	داعتكاف تعريف اوفضائل
۷۵	دمؤلف ژوند ليك اودلوستونكو څخه غوښتنه	۵۶	داعتكاف اقسام اوشرائط
۷۶	تقريظونه	۵۷	داعتكاف ادبونه
		۵۸	هغه شيان چي اعتكاف فاسد كوي



(سريزه)

بِسْمِ اللَّهِ الرَّحْمَنِ الرَّحِيمِ

الحمد لله الذي فرض علينا رمضان:

وجعل لقائهم في الجنة باب الريان:

وانزل في شهرها القرآن:

والصلوة والسلام على رسوله آخر الزمان:

وعلى آله واصحابه الذين عليهم رحمة ورضوان:

قال الله تعالى في محكم كتابه المجيد (يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ) (البقره ۱۸۳) وقال رسول الله (ص) بنى الاسلام على خمس شهادة الا اله الا الله وان محمد عبده ورسوله واقام الصلوم ايتاء الزكوة والحج وصوم رمضان (مشكوة ج ۱ ص ۱۲) اما بعد محترمو لوستكو لکه څه رنگه چي روښانه اوڅرگند حقيقت دي چي په هروخت اوزمان كي الله ج دخپل دين دتقويي لپاره خادمان پيدا کړي دي چي دپيغمبر (ع) دزمانې څخه آن ترننه پوري ئې ددين اومذهب لپاره ځانگړي قرباني اوديني خدمات کړي دي چا دتأليفاتو اوتصنيفو له لاري چا دتعليم له لاري چا دخپلو متو اواسلامي جزيې له لاره خاص کړت علماء کرامو په هروخت اوهرځای كي خپلي هلي ځلي نه دي سپمولي دخپلو عوامو مسلمانانو وروڼو دآسانتيا اودبڼه افهام اوتفهيم لپاره ئې قسم قسم کتابونه اورسالي په خپله مورنۍ ژبه تأليف ياتصنيف کړي دي. نوبناء دهمدي خدمت له لاري ما عاجز هم خپل وس ونه سپماوه چي دزياتو مصروفياتوسره مي بياهم دعوامو وروڼو دآسانتيا لپاره ددوى په غوښتنه سره دخپل قليل علم په زريعه او دالله ج په نصرت اوتوان سره يو کتاب چي دروژي فضائل او مسائل په نامه سره دى چي اهمي اوضروري موضوعات پکښي ځيرل سوي دي. لکه دروژي مبارکي فضائل، دروژي ضروري مسائل، دروژي اقسام، داعتکاف فضائل، دليله القدر فضائل، ضروري مسائل، نوڅکه ما هم دغه کتاب دتولني وخدمت ته وړاندي کړى. الله ج دې دخپل رضا سبب وگرځوي. آمين، اولکه څه رنگه چي څرگنده او معلومه خبره ده چي يوه خيمه پرپنځو ستنيو ولاړه وي چي هغه يوه راسته طرف ته بله چپه طرف يومخ ته بله شاه ته او يوه په منځ كي. همدا ډول زموږ اوستاسو اسلام هم پر پنځو بنا وو مشتمل يا ولاړ دى. چي موږ او تاسو ورته داسلام پنځه بناوي وايو. معلومه خبره ده چي داسلام درېيمه بنا روژه ده اودا روژه دالله ج داسي يو ستر عبادت دى چي الله ج صرف پر دې امت نه بلکي پرمخکنيو اومتو هم فرض کړي وه اوهر يو عبادت مشرکينو دخپلو بتانو لپاره کړى دى. لکه لمونځ، خيرات، طواف، نذر، اوداسي نور. مگر روژه هغه عبادت دى چي بېله الله ج بل دهيت څا لپاره نه ده نيول سوي. نومعلومه خبره سوه چي روژه هم يو ډير بهترين عبادت دى چي مسائل، احکام، اوقسام ئې هم زيات دي نوڅکه موږ هم دخپل وس اوتوان په اندازه هم دغه کتاب مرتب اودتولني خدمت ته مو وړاندي کړ. اللهم اجعله مقبولا وخالصا لوجهک الكريم: وجعله كفارة لذونوبي يا ارحم الراحمين. وبک نستعين.

په درنښت : العبدالعاصي احقرالناس قاري مولوي عبدالباري (عرفان) غفرله المنان

(دروژي تعريف: دصوم اورمضان ترمنځ فرق)

دا يو څرکند حقيقت دی. کوم څوک چې په يوه موضوع باندې ځان خبرول غواړي، نو لومړی بايد دهغه معرفت (پېژندگلوي) ځان ته حاصله کړي، نوموړي اوتاسي هم بايد دروژي تراحوکامو مخکې دروژي تعريف (لغوي او اصطلاحې) معنا زده کړو.

روژه چې په عربي ژبه کې ورته صوم وايي. صوم د مصدر صيغه ده. دصام يصوم صوماً دباب، صوم په لغت کې مطلق بنديدو ته وايي: دخوراک، چېناک، خبرو، نکاح اوتک کولو څخه،

اوپه اصطلاح کې بيا صوم هغه بنديدو ته وايي: چې په ځانگړې طريقه سره دهغه شيانو څخه چې دروژي ماتونکي وي، لکه خوراک چېناک اوجماع کول

دي. (المسوعة الفقهية الكويتية ج ۲۸ ص ۷)

رمضان :- رمضان مأخوذ درمض څخه دی. رمض په لغت کې هغه تودې ځمکې ته چې دلمر په توسط شديد گرما سوې وي وايي. اوپه اصطلاح کې رمضان دهغې مشهورې مياشتې نوم دی، کوم چې موږ اوتاسو ورته دروژي مياشت وايو. نو له دې څخه دا جوتيري چې د صوم او رمضان ترمنځ لغوي او اصطلاحې تفاوت شتون لري. ځکه چې رمضان خاص دفرضي روژې مياشتې ته وايي او پرنفلي اونذري روژه يې اطلاق نه کيږي. اوصوم بيا عام لفظ دی، چې پر نفلي، فرضي، واجب او نذري روژې يې اطلاق کيږي. دروژي اورمضان ترمنځ عموم او خصوص من وجه دی.

(دروژي اثبات اودفرضيت تاريخ)

دروژي مبارکې مياشتې روژه نيول بالاتفاق فرض ده. په فرضيت کې يې بي له کافره د بل هيڅ مسلمان شک اوشبهه نسته. خو بيا هم موږ دمنوني په ډول د روژې دفرضيت ځيني ثبوتونه تاسو لوستونکو ته وړاندې کوو.

زموږ په محمدي شريعت کې د يو عمل د اثبات له پاره څلور دلائل دي.

لومړی:- قرآن شريف

دوهم:- حديث شريف

درېيم:- اجماع

څلورم:- قياس

هروخت چې د شريعت يو حکم ثابتيږي، نو دهغه حکم لپاره ددغو څلورو دلائلو څخه يو دليل راوړل ضروري دی. دروژي پر فرضيت دقرآن عظيم الشان دليل دادی: چې الله (ج) فرمايي. (يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى



الَّذِينَ مِنْ قَبْلِكُمْ لَعَلَّكُمْ تَتَّقُونَ (البقره ۱۸۳) ترجمه: ای هغه کسانو چي تاسو ایمان راوړی دی . پرتاسو روژه فرض کړل سوېده، لکه څرنګه چي پرمخکنیو کسانو فرض کړل سوې وه ، په تحقیق سره به تاسو متقین (پرهیزګاران) جوړ سئ : اود یوبل آیت شریف په یوه حصه کي الله (ج) داسي فرمایي: (فَمَنْ شَهِدَ مِنْكُمُ الشَّهْرَ فَلْيَصُمْهُ: الايه بقره ۱۵۸) ترجمه: هغه څوک چي په تاسو کي روژې ته حاضرسي ، نو دغه کس دې روژه ونيسي، په همدې آیت شریف کي لفظ دفليصمه دی، فليصمه د امر صيغه ده ، اودا امر د وجوب يا فرضيت لپاره دی. دوهم :- د روژې د فرضيت دليل داحاديثو څخه: (وقال رسول الله(ص) بنی الاسلام على خمس شهادة الا اله الا الله وان محمد عبده ورسوله واقام الصلوم ايتاء الزکوة والحج وصوم رمضان(مشکوة ج۱ ص۱۲) ترجمه: پیغمبر (عليه السلام) فرمایي: اسلام پر پینځو شيانو بناء دی. يعني په دې معني چي د اسلام بناوي پينځه دي.

۱:- کليمه ويل

۲:- لمونځ کول

۳:- زکات ورکول

۴:- حج کول

۵:- دروژې دمیاشتي روژه نیول

اوپه یو بل حدیث شریف کي پیغمبر(ع) فرمایلي دي.

(صوموا تصحوا)روژې نیسئ تاسوبه صحت پیدا کړی.

درېیم:- دروژې اثباب په اجماع(اتفاق دامت) سره هم سوی دي. د پیغمبر(ع) د زماني څخه بیا ترننه پورې هیڅ مسلمان هم په بنکاره دروژې د فرضيت څخه انکار ندی کړی، نو همدې نه انکار کولو ته اجماع ويل کيږي.

څلورم:- قیاس هم دا تقاضا کوي ، چي په روژه نیولو سره دانسان دجسم اوچتوالی راځي:

داهم دروژې ثبوت و، په ادله اربعه (څلورو دلایلو) سره

اوس د روژې مبارکي تاریخ ته راځو . روژه دهجرت په دوهم کال

دشعبان(برات)په میاشت کي فرض سوه . يعني دهجرت څخه اتلس ۱۸ میاشتي وروسته دشعبان په میاشت کي دقبلي دتحويل وروسته درمضان دمیاشتي روژه فرض سوه. تردې مخکي دعاشورا د ورځې روژه فرض وه، وروسته دهغي د فرضيت حکم منسوخ سو . خو د ذکر سوي ورځي روژه نیول سنت ده.



په ابتدا داسلام کي چي کله د رمضان روژه فرض سوه .نو هر انسان ته اختيار و. که به يي روژه نيول او که يي فديه ورکول. پدي اړه الله (ج) داسي فرمايي (وَعَلَى الَّذِينَ يُطِيقُونَهُ فِدْيَةٌ طَعَامَ مِسْكِينٍ ۖ فَمَنْ تَطَوَّعَ خَيْرًا فَهُوَ خَيْرٌ لَهُ ۖ وَأَنْ تَصُومُوا خَيْرٌ لَّكُمْ إِنْ كُنْتُمْ تَعْلَمُونَ [بقره ۱۸۴])

ترجمه: هغه کسان چي د فديې وس او توان لري. دوی لره اختيار دی، که روژه نيسي اوکه ومسکين ته فديه ورکوي . که څوک مسکين ته اضافي څه چي په وسه يي پوره وي ورکړي، دا ئي خپل خير دی. که چيري تاسو روژه ونيسئ. دا به ستاسو لپاره خير وي ، که چيري تاسو پوهيږئ. خو دغه اختيار د فديې په ابتداء کي و. وروسته همدغه ذکرسوی حکم په لاندې ذکر سوي آيت سره منسوخ سو(فَمَنْ شَهِدَ مِنْكُمُ الشَّهْرَ فَلْيَصُمْهُ:الايه بقره ۱۵۸) اوس نو اصل حکم دادی. که چيري انسان ناروغ ، مسافر او همداراز بڼه حامله ، مرضعه ، حائضه او نفاسه نه وه . ضرور به روژه نيسي . په قضاء يا فديه سره نه ادا کيږي.

(دروژي فضيلت(ثواب))

دروژي مبارکي دومره زيات فضائل دي چي ليکل او لوستل ئي زموږ او ستاسو تر توان او طاقت لوړ دي، خو موږ ستاسو د پوهاوي پخاطر د روژي مبارکي څه ناڅه فضائل دلوی خدای «ج» په توفيق تاسوته وړاندې کوو. الله «ج» په قران پاک کي فرمايي: (شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَى وَالْفُرْقَانِ،الايه(بقره ۱۸۵))

ترجمه:- د رمضان مياشت هغه مياشت ده . چي قرانکريم پکښي نازل سويدي، داسي قران شريف چي هدايت کونکی دی خلکو لره.اوبښکاره دلائل،لارښوونکی،اود حق اوباطل په منځ کي جدا کونکی دی. بل څرگند او په ثبوت رسيدلی حقيقت دادی: داچي قرانکريم دالله (ج) هغه سپيڅلی کتاب دی چي په نزول سره ئي ټول آسماني کتابونه منسوخ سويدي .اود قرانکريم فضيلت او بهتروالی پر نورو کتابونو دومره دی. لکه دالله (ج) فضلت چي پر نورو مخلوقاتو فضيلت او بڼه والی لري. داچي دا مقدس کتاب دومره فضيلت لري، نو ددې سپيڅلي کتاب د نزول وخت هم ډير افضل او بهترين وخت سو. چي هغه د رمضان مبارکه مياشت ده، بايد يادونه وکړو. چي الله (ج) يوازې قران شريف په روژه مبارکه کي نه دی نازل کړی. بلکي درې نور اسماني کتابونه لکه:تورات،انجيل،اوزبور هم خدای تعالی(ج) په روژه مبارکه کي نازل کړي دي، اوس ممکن تاسو ته په ذهن کي سوال پيدا سي .چي موږ خو اوريدلي دي، چي قران شريف په درويشت کلونو کي نازل سويدي.اوحال دا چي الله تعالی(ج) په پورته آيت



شريف كي فرمايي: قرآنكريم د روژي په مياشت كي نازل سو. په دې تراو حضرت عبدالله ابن عباس رضی الله تعالى عنه فرمايلي دي. الله (ج) د روژي په مباركي مياشت كي لومړی ټول قرآن شريف د لوح محفوظ څخه د دنيا اسمان ته په يو ځل را نازل كړ. وروسته د جبرائيل آمين (عليه السلام) په توسط پر خوږ پيغمبر (صلى الله عليه وسلم) باندي آيت په آيت په درويشت «۲۳» كلنو كي نازل كړل سو. (تفسير القرطبي ج ۲ ص ۲۹۷)

او همدارنگه د روژي مباركي د فضيلت په تراو خوږ پيغمبر «ع» فرمايي: (من صام رمضان وقامه ايماناً واحتساباً غفرله ماتقدم من ذنبه: الحديث (ترمذي ج ۱ ص ۸۶))

ترجمه: هغه كس چي د رمضان د مباركي مياشتي روژه ونيسي او تراويح پكښي وكړي. باعث ئي ايمان او ثواب وي، يعني د ايمان دارى او ثواب په وجه الله «ج» به ددغه شخص ټوله گناهونه ور وبخښي. عن سهل بن سعد عن النبي (ص) قال ان فى الجنة باب يقال له الريان يدخل منه الصائمون يوم القيامة لا يدخل منه احد غيرهم يقال اين الصائمون فيقومون لا يدخل منه احد غيرهم فاذا دخلوا اغلق فلم يدخل منه احد (بخاري ج ۱ ص ۲۵۴)

ترجمه: پيغمبر (ع) فرمايي: په جنت كي د ريان (تړو) په نامه يوه دروازه ده. د قيامت په ورځ به په همدې دروازه بغير دروژه نيوونكو څخه بل څوك جنت ته نه سي داخليدلاى. د قيامت په ورځ به يو اواز وكړل سي، چي روژه نيوونكي چيري دي؟

چي په هم دې وخت كي به روژه نيوونكي ټوله ولاړ سي. او د همدې دروازي له لاري به جنت ته داخل سي. بغير له روژه نيوونكو څخه بل هيڅوك نسي داخليدلاى.

همداشان په يوبل حديث شريف كي نبي كريم «ص» فرمايلي دي چي ترجمه ئي داسي ده.. الله ج فرمايي: دانسان هر عمل ده لره دى. بغير دروژي چي هغه زما لپاره نيول كيږي. نو ځكه خپله الله «ج» مسلمان ته د روژي مباركي بدله او ثوابونه وركوي. بيا پيغمبر «ع» و فرمايل: روژه دانسان لپاره سپر دى. كله چي مو روژه سوه. نو تاسو فسق، فجور او خرابي خبري مه كوئ. كه چيري تاسو ته يو څوك ښكښل وكړي يا جنگ در سره كوي. تاسو ورته ښكښل مه كوئ او مه ورسره جنگ كوئ. بلكي تاسو ورته داسي ووايست، چي زه روژه نيونكى يم. د روژي په اړه په يو حديث شريف كي نبي كريم «ص» فرمايي: چي زما دې قسم په هغه ذات سره وي. چي زما نفس يا روح دده په قبضه كي دى. چي د



روژاتي دخولي بوى الله ج ته تر مشكو هم خوښ او محبوب دى. او همدارنگه روژاتي لره، دوى خوشحالياني دي. يوه خوشحالي دروژه مات په وخت كې ده. اودوهمه خوشحالي چې كله دالله «ج» ديدار او ملاقات كوي. (بخارى ج ۱ ص ۲۵۵) نوای انسانه داچې ستا دخولي بوى الله ج ته تر مشكو هم محبوب كيږي. اوتاته دجنت د داخلیدو لپاره خاصه دروازه دركوي. ستا گناهونه بخښل كيږي. نو ته هم بايد د روژې مبارکي مياشتې تعظيم وكړې. دخرابو خبرو خرابو مجالسو اوبې ځايه خبرو څخه اجتناب (پرهيز) وكړې. كه چيري ته اجتناب ونه كړي. اود روژې مبارکي مياشتې عزت ونه ساتي. ددې پر ځاى چې الله «ج» بخښنه درته وكړي. بلكي د الله ج په مخلوق كې به هغه بد ترين، فاسدترين او مغضب شخص ونومول سي. اوددې روژې د فضلت په اړه يوبل اوږد حديث شريف راځي چې مضمون ئې داسې دى: سلمان رض فرمايي چې دبرات دماشتې په آخري ورځ يعنې دروژې يوه ورځ مخكې به نبى ع موږ ته خطبه ويل او په دې خطبه كې به يې موږ ته داسې وفرمايل. اى خلكو پر تاسو داسې عظيمه مبارکه مياشت راغله چې په دې مياشت كې يوه شپه ده چې ددې شپې عبادت دزرو ۱۰۰۰ مياشتو تر عبادت بهتره دى اوددې مياشتې روژې الله ج پر تاسو فرض گرځولي ده. اوتراويح يې سنت گرځولي دي. اوڅوك چې په دې مياشت كې الله ج ته په يوه نفلي عمل ځان نژدې كړي، يعنې يو مستحب عمل وكړي. ددې دومره ثواب دى لكه څوك چې بيله روژې يوفرض عمل وكړي. اوڅوك چې په دې روژه كې يو فرضي عمل وكړي. دا دومره دى لكه څوك چې بيله روژې اويا ځله هغه فرضي عمل وكړي. او دا دصبر مياشت ده او دصبر بدله او ثواب جنت دى او دا مياشت دغمخوارۍ (كوښښ) مياشت ده اودا درزق دپراخۍ مياشت ده اوڅوك چې يو روژاتي ته په دې مياشت كې روژمات وركړي دده دگناهونو دبخښلو زريعه به وگرځي.

او الله ج به يې داور څخه دجهنم ازاد كړي. اودغه روژمات وركونكي ته به الله ج دروژې نيونكي غوندي ثواب وركړي. او دروژه نيونكي دثواب څخه هم څه نه كميري. كله چې اصحابو كرامو دا واوريدل نودوى داسې وفرمايل چې اى دالله ج رسوله موږ خو ټول دروژمات وركولو توان نه لرو. نبى ع ورته وفرمايل چې دغه ټول ثواب الله هغه چاته هم وركوي چې روژاتي ته صرف يوه خورما يا يو غورف اوبه ياشيدې وركړي. بيا نبى ع ددې مياشتې په فضلت كې وفرمايل. دا هغه مياشت ده چې اولي ۱۰ ورځې يې درحمت دي.

پردغه روژاتي الله «ج» رحمت كوي. اومنځنۍ لس ورځې يې دمغفرت دي

الله «ج» دې انسان ته بڅښنه دغاښونو کوي. او آخيري لس ورځي يې دجهنم څخه دازا ديدو دي الله «ج» خپل بندگان ددورځ څخه ازاده وي، اوڅوک چې په دې مياشت کې پر مريانو تخفيف راولي يعني لږ کار په وکړي. چې مزدوران هم پکښې شامل دي. نوالله «ج» به دغه انسان ددورځ څخه ازاد کړي.

اوبيا نبي ع وفرمايل چې تاسو په دې مياشت کې څلور خصلتونه (خويونه) په خپل ځان کې زيات او عملي کړئ. چې دوه هغه خويونه دي چې تاسو ورڅخه چاره نه لرئ. اودوه هغه خويونه دي چې تاسو خپل رب الله «ج» په راضي کوي. هغه دوه خويونه چې تاسو الله ج په راضي کوي. هغه يو لاله الا لله ويل دي دوهم استغفار ويل دي. او هغه دوه وخويونه چې تاسو ورڅخه چاره نه لرئ. هغه يو داچي تاسو دالله «ج» څخه دجنت غوښتنه کوي. اودوهم ددورځ څخه پنا غواړئ.

او هغه څوک چې روژاتي ته اوبه ورکړي. الله «ج» به ده لره زما دحوض کوثر څخه اوبه ورکړي. داسي اوبه چې بيا به هيڅ تېر نه سي. ترڅوچي جنت ته داخلېږي. (مشکوۍ ج ۱ ص ۱۹۰)

په بل حديث شريف کې راځي.

(قال رسول الله ص اذا ادخل رمضان فتحت ابواب السماء وغلقت ابواب الجهنم وسلسلة الشياطين) (بخاري ج ۱ ص ۲۵۵)

ترجمه: هرکله چې دروژي مياشت داخله سي، نو داسمان دروازي خلاصي او دجهنم دروازي بندي سي او سرکښه شيطانان وتړل سي.

نبي «ع» فرمايي: په روژه مبارکه کې زما امت ته پينځه خصلتونه (خويونه) ورکړسوي دي. چې تر دې وړاندې نورو امتونو ته نه وه ورکړل سوي. لومړی: داچي دروژاتي دخولي بوی الله «ج» ته د مشکو تربوی هم خوښ وي.

دوهم: د روژياتي انسان لپاره کبان (ماهيان) په دريابونو کې د الله «ج» څخه دبڅښنې غوښتنه کوي. ترهغو پوري چې روژه ماتوي.

درېيم: الله «ج» هره ورځ جنت ښکلی (ښايسته) کوي. اوداسي ورته وايي. چې ډير ژر به زما د نیکو اوصالحينو بندگان څخه تکليفونه ليري کړم. اوډېر ژر به تاته راسي.

نبي اکرم «ص» وفرمايل: په روژه مبارکه کې الله «ج» سرکښه شيطانان تړي. چې مخکي تر دې روژې دوی ته ورايله وه.



او د روژي په وروستۍ شپه الله «ج» خپلو ټولوروژاتي بندگانو ته بڅښنه کوي. صحابه کرامو پوښتنه وکړه چې يا رسول الله «ص» آيا دا د ليلة القدر شپه ده؟

نبي اکرم «ص» په ځواب کې ورته وفرمايل: چې دا د ليلة القدر شپه نه ده بلکې هر کارگر (مزدور) چې خپل ورسپارل سوی کار تکميل (پوره) کړي. مزدوري ورکول کيږي. (رواه احمد فضائل رمضان ج ۱ ص ۱۸)

په بل حديث شريف کې پيغمبر «ع» فرمايي. (صوموا تصحوا) روژي نيسي تاسوبه صحت پيدا کړي، نو معلومه خبره سوه چې په دې مياشت کې الله قران شريف نازل کړی دی. الله «ج» انسان ته دنفلو ثواب دفرسو ورکوي. دفرسو ثواب يو په ۷۰ ورکوي. الله «ج» هر ورځ جنت روژاتي شخص ته ښايسته کوي. ددې انسان دخولي بوی الله «ج» تر مشکو هم خوښ وي. دټولو گناهونو بڅښنه ورته کوي. ماهيان په دريابوکي دده لپاره بڅښنه غواړي. جنت ته يې پر خاصه دروازه داخلوي چې دريان په نامه سره ده. ددې هرڅه سره سره دانسان دصحت لپاره هم داروژه مفیده اوگټوره ده.

(د روژي په اړه دپنځوقبرو حکايت(قصه))

کتابونو کې راځي، چې يو گناه کاره شخص دخپل وخت يو بزرگ اوفقيه عالم عبدالملک بن مروان ته راغی. پوښتنه کوي. چې ای دالله «ج» دوسته له ما څخه ډيره غټه گناه سوې ده. اوس له تا څخه سوال کوم، چې آيا زما له پاره توبه سته او که نه؟

عبدالملک بن مروان په ځواب کې ورته وايي: چې ای د الله «ج» بنده! ستاسو گناه لويه (غټه) ده، که دالله تعالی «ج» لوح اوقلم ؟.

گناهکاره شخص ورته وايي: زما گناه دالله «ج» د لوح اوقلم څخه غټه ده. بيا عبدالملک بن مروان ورته وويله: ستا گناه غټه ده که دالله «ج» مخکي او اسمانونه ؟.

گناهکار شخص ورته وويله: چې زما گناه تر ځمکو او اسمانونو هم غټه ده. عبدالملک بيا پوښتنه ورڅخه کوي. چې دالله «ج» عرش او کرسی غټه ده، که ستا گناه؟ گناهکاره شخص ورته وايي: زما گناه تر عرش او تر کرسی هم غټه ده. عبدالملک بيا ورته وايي. ستا گناه غټه ده، که دالله «ج» رحمت غټ دی؟

ددې خبرې په اورېدو سره گناهکاره شخص چوپ سو. اودا يې ونه سوای ويلای، چې دالله «ج» تر رحمت هم زما گناه غټه ده. ځکه دالله «ج» رحمتونه بې نهايته دي. نو عبدالملک بن مروان بيا پوښتنه ورڅخه وکړه.



ای ځوانه ستا گناه څه ده؟ ته باید ضرور دغه گناه ماته وښيي . گناهکار شخص ورته وایي: چي نه زه دخپلي گناه په ویلو سره شرمیږم. عبدالملک گناهکاره شخص ته وویل: بیشکه چي ته اوس بېرېږي. خو ته باید حتمي ماته ستا کړي گناه ووايي. ترڅو زه ستا لپاره د آسانتیا یوه لاره پیدا کړم. نو گناهکار هم مجبور سو او خپله گناه یی ورته وویل. او ورته وایي: چي زه مخکي نباش (کفن کښ) وم ، کله به چي یو مړی ښخ سو. زه به دښپي ورغلم هغه کفنونه به مي ورڅخه یووړل. ځکه په هغه وخت کي هغه لویه غلا دتوکر وه. دغه شخص وایي، چي کله ما پینځه قبرونه دکفن لپاره لڅ کړه. دهغو پنځو قبرونو د حالت په لیدو سره زه پر توبه باندي باعث کړه سوم. کله چي ما اول قبر وکیندی. نو په قبر کي د مړي مخ د قبیلې شریفې څخه ګرځېدلی وو. په ډیره بیره سره د کیندل سوي قبره څخه راوګرځیدلم. د قبر څخه د راګرځېدو په وخت کي دالله «ج» له لوري یو اواز راته وکړل سو. چي ای ظالمه ته ولي ددی مړي د حال پوښتنه نه کوي؟

چي ولي یې مخ دقبلي څخه اوښتی دی. ما پوښتنه وکړه: ته څوک یې؟ زه خوددې حال دلیدلو او پوښتلو جرأت اوتوان نه لرم. نو دالله «ج» له لوري راته وویل سوه. چي دا شخص شراب خوره او زناکاره وو. عبدالملک بن مروان ته همدغه گناهکار شخص وایي. چي کله ما دوهم قبر لڅ کړ، نو په دې قبر کي مي یومړی ولید. چي مخ یې دخینزیر ګرځېدلی وو، اود دوېځ په زولنو اوځنځیرانو تړل سوی و.

د دغه مړي د کتلو په مهال بیا یو آواز راته وسو. چي ای فاسقه ته بیا ولي ددغه مړي د حال او احوالو پوښتنه نه کوي؟ گناهکار وایی: ما په جواب کي ورته وویل: چي زه ددغه حالت دپوښتلو توان نه لرم. نو بیا دالله له لوري راته وویل سول. چي داهغه شخص وو. چي د درواغو قسمونه به یې اخیستل او حرام یې خوړل. سبحان الله ورونو د ناحقه قسمونو اخیستلو اود حرام خوړلو یوازینی د قبر دومره عذاب دی. چي مخ به یې د خنزیر وي اود دوېځ په ځنځیرونو به تړل سوی وي.

په حدیث شریف کي پیغمبر «ع» هم فرمایي: که چیري یو انسان یو ذره حرام وځوري. نو څلویښت «۴۰» ورځی به د دغه انسان نه فرضي اونه هم نفلي عبادت قبلېږي. په هر صورت چي بحث ډیر اوږد نسي. نوخپلي اصلي موضوع ته راځو. همدارنگه گناهکار شخص ورته وایي. چي کله ما درېیم «۳» قبر وکیندی. نو په قبرکي یو مړی وو چي د اور په مېخونو سره په مځکه تړل سوی



و. او ژبه ئې ترڅت را وتلې وه. او پر همدغه حالت کې نور عذابونه هم ورکول کېده. نو زه بيا په ډېره بېره سره د هماغه قبر څخه را وگرځېدم. د را گرځېدو په وخت کې د الله «ج» له لوري بيا يو آواز راته وسو. چې اې فاجره! ته بيا ولي ددې مړي د احوالو پوښتنه نه کوي. چې په څه سبب په همدې عذاب آخته دۍ؟ بيا ما ورته ويل چې زه ددې دپوښتنو طاقت نه لرم. نو د الله «ج» له طرفه راته وويل سوه. چې دا شخص فساد جوړونکی، غيبت کوونکی او چوغلگر (شیطان) کونکی شخص وو. استغفر الله وروڼو! دا گناهونه نن سبا په موږ اوتاسو اوزموږ اوستاسو په ټولنه کې څومره زيات سوي دي. چې هرځای غيبت شروع وي. چوغلگري او شیطانت کيږي. همدارنگه د فسق، فساد، دورقو اوسروزو مجلسونه جوړيږي او زمينه ورته مساعدوو. لوی څښتن تعالی «ج» دې مو د دغسې حاله وساتي. په هر لحاظ بيرته خپلې قيصې ته راگرځو. گناهکار وايي: کله چې ما څلورم «۴» قبر وکينډۍ. نو په قبر کې يو مړی و. چې بدن يې اور اخيستی و. او پردغه حال سره سره ملائکې ورته ولاري وې. ددوړخ په گرزو اوسوټکانو سره يې وهۍ. نو بيا هم زه په ډېره بېره د هغه قبر څخه راوگرځېدم. نو پدې وخت کې بيا راته وويل سوه. چې اې بدبخته! ته ولي ددې مړي د حال پوښتنه نه کوي. ما ورته وويله: چې زه ددې حال دپوښتنو طاقت نه لرم. نو د الله «ج» له لخوا راته وويل سوه. چې دا هغه شخص و. چې د لمنځونو او روږو سره يې بې باکي کوله. د فاني دنيا څخه مخکې تر توبې ايستلو اوبې له ايمانه ووتۍ. وروڼو تاسو څه فکر وکړئ. دلمانځه او روژې سره د بېباکي کولونتيجه دا سوه، چې په قبر کې به يې بدن اور اخستی وي. او همداشان په يو بل حديث شريف کې راځي. کوم څوک چې په لمانځه کې سمه رکوع اوسجده نه کوي. دمحشر په ورځ به يې په شاه پسي د دوړخ صندوقونه موبنتي وي. عبدالمالک بن مروان ته راغلی گناهکار قيصه کوي. ماچي کله پينځم «۵» قبر وکينډۍ. نو داقبر دومره فراخه و. چې زه يې فراخي نه سم بيانولای. ددې علاوه په قبر کې يوتخت (پلنگ) پروت و. پر تخت باندي يو ځوان ناست و. مخ ته يې خادمان او حوري گرځېدې. زه بياهم ددغه قبره څخه د نورو قبرو په څېر په ډېره بېره سره راوگرځېدم. پدې حالت کې بيا يو آواز راته وسو، چې اې بدبخته! ته ولي ددې ځوان د حال پوښتنه نه کوي. چې په څه سبب او علت باندي داکس په همداسې استراحت کې دۍ. نو ما وويل چې زه ددې حال دپوښتنو طاقت هم نه لرم. بيا راته وويل سوه، چې دا هغه ځوان و. چې په

ځواني کي يې دنصوح توبه ويستلې وه ، په بڼه طريقه سره يې لمنځونه کول ، ښې روژې يې نيولې. د روژې اولمانځه ادب يې ساته.

نو مسلمانو وروڼو! ددې قيصې پر مېنځه نبي اکرم «ع» په حديث شريف کي فرمايي: (التائب من الذنب کمن لادنب له) توبه کښونکي د گناه څخه داسي دی، لکه گناه چې کړې نه وي. اود ځواني عبادت داسي دی، لکه سره زر خو افسوس چې زموږ اوستاسو دتولني يو شمير ځوانان په خواهش پرستي پسې وي، قسم قسم گناهونه اوناړوا اعمال کوي. دلمنځونو او روژو سره بې باکي کوي، يا خو يې هيڅ نه کوي. او که يې کوي. همداسي لکه چرک چې دانه ټولوي. اوحال داچې په حديث شريف کي راځي. چې پېغمبر «ع» درې ځله دا کلمه وويله. دا د منافق سړي لمونځ دي، چې دا ډول لمونځ کوي. زموږ اوستاسو روژې پر څه حال دي. صرف خوله يې دخوراک اوچيښاک څخه بنده کړې وي. نور چې هرڅه پر خوله ورسې هغه وايي. اوهرڅه چې په لاس ورځي هغه کوي. ورځ ټوله په خوب تېره کړي. دښې پر ناړوا مجلسونو لکه: ورقي کول سروز اورېدلو تېره کړي. پداسي حال کي چې روژه مبارکه مياشت دکوښښ او عبادت کولو مياشت ده. خو افسوس پر موږ اوتاسو په غفلت تېره سي.

په وروستۍ کي عبدالملک بن مروان ته راغلی ځوان وايي: چې زه د قبرونو ددغه پينځه حالتونو په ليدولو سره پرتوبه باعث کړل سوم. نو ممکن عبدالملک ورته وويلي وي. چې اې ځوانه! ستا لپاره توبه سته ، الله «ج» ته د نصوح توبه وباسه.

(دتراويحو تعريف او اثبات)

تراويح جمع دترويحۍ ده. ترويحۍ په لغت کي واستراحة يعني ديو مشقت ليري کېدو ته وايي. زموږ اوستاسو په عادي اصطلاح هوساه کېدلوته وايي. ځکه چې استراحة په اصل کي مطلق ناستي ته وايي. بيا هغه ناستي ته وويل سوه. کوم چې د تراويحو په منځ کي کيږي. وروسته ترهغه هر څلور رکعت تراويحوته يوه ترويحۍ مجاز وويل سوه.

اودغه لمانځه ته چې تراويح ويل سويدي. په دې سبب چې په دې کي به اصحابو کرامو ولاړه اوږده وله. اوترهري تراويحي يعني د هرو څلورو رکعاتو وروسته به داستراحة لپاره کښېنستل. اوپه اصطلاح کي تراويح د رمضان د مبارکي د مياشتي شپې په دوه دوه رکعت سره قائمولو ته وايي.

(الموسوعة الفقهية الكويتية ج ۲۷ ص ۱۳۵)



د تراويحو حکم:- تراويح د فقهاو په اتفاق سره سنت مؤکد دي. که تر وي او که ښځه. ځکه همدغه تراويح د دين دشعائرو څخه يوشعار دی، او پېغمبر «ع» خپله سنت بللي دي. او تراويحو ته يې دخلکو رغبت کړی دی. پېغمبر «ع» فرمايي:

(ان الله فرض صيام رمضان عليكم وسننت لكم قيامه) ترجمه: بېشکه الله ج درمضان د مياشتي روژه پرتاسو فرض کړېده. او ما تراويح درباندي سنت کړي دي. همدارنگه پېغمبر «ع» پخپله اصحابو کراموته تراويح ورکړي دي. خو همېشته يې ځکه ورباندي نه وکړ. ځکه ده مبارک يې دنه همېشته علت هم دا ووايه چې زه د اړيږوم (بېرېږوم). چې زما پر امت فرض نه سي. لکه بي بي عائشه «رض» چې يو حديث روايت کوي. چې پېغمبر «ع» به په مسجد نبوي کي تراويح وکړي. خلکو هم تراويح پسي وکړي. پېغمبر «ع» دوهمه شپه بيا تراويح ورکړي. او خلک هم ښه ډېر وه. درېيمه شپه بيا ډير خلک په نبوي مسجد کي راجمع سوي وه. او پېغمبر «ع» ته يې انتظار کوي. خو پېغمبر «ع» په درېيمه شپه د حجرې څخه ورته نه راووت، کله چې سهار سو، نو پېغمبر «ع» اصحابو کراموته وويل: ما هغه څه وليدل، چې تاسو کول يعني ستاسو انتظار او راتگ ما تېره شپه وليد. زه ستاسو د گمان خلاف هيچا د حجرې د راوتلو څخه نه يم منع کړی. مگر زه پردې ډارېدلم چې پرتاسو به تراويح فرض سي. (الحديث)

او همدارنگه خلفاء راشدينو (رضوان الله عليهم اجمعين) هم هميشه توب پرکړېدی. او د حضرت عمر (رض) د زماني څخه مسلمانانو هم د تراويحو په جماعت ادا کولو سره همېشه توب کړېدی. ځکه بخاري شريف کي يو اثر راځي هغه دا چې عبدالرحمن بن عبدالقارئ رض داسي فرمايي: چې زه د حضرت عمر رض سره دروژي مبارکي د مياشتي په يوه شپه مسجد ته راووتلم، چې کله مو وکتل په مسجد کي خلک متفرق متفرق سره ولاړ دي. يونفر جلا خپل ځان ته لمونځ (تراويح) کوي. او بل نفر جلا ولاړ دي. يوه ډله ورپسي لمونځ کوي. نوچي کله حضرت عمر رض داحال وليدی. نويي وويل: چې زه دا رايه لرم چې ټوله سره پر يوه قاري را ټول کړم، دابه ښه وي. نو ځکه يې دا قصد وکړ. چې پر ابي بن کعب رض يې ټوله سره راجمع کړل. عبدالرحمن بن عبدالقاري رض فرمايي: کله چې زه بله شپه بيا ورسره راووتم. او خلکو ټولو په ابي بن کعب رض پسي اقتداء کړېوه. نو حضرت عمر رض وفرمايل (نعم البدعة هذه) ډير ښه دی دغه نوی کار. او هغه څه چې تاسو ويده کېدل است دابنه دی. تر هغه چې تاسو

بي قائموي. د حضرت عمر «رض» ددي قول څخه اراده دشپي آخيري وه. نوځكه څلگ به دشپي په اول حصه كي ويدېدل. (بخاري ج ۱ ص ۲۶۹)

(د تراويحو فضيلت او احكام)

مخكي تردې چي دروژي مسائل وڅيړو. لومړي د تراويحو په اړه د الله «ج» په توفيق او اراده مختصره رڼا اچوو. ځكه چي تراويح دروژي مباركي د ورځي يوه شپه مخكي اداء كيږي.

د تراويحو فضيلت:- نبي «ع» په يو حديث شريف كي فرمايي: دا حديث تردې مخكي هم وړاندې سوي و. (من صام رمضان وقامه ايماناً واحتساباً غفرله ماتقدم من ذنبه: الحديث (ترمذي ج ۱ ص ۸۶)

ترجمه: هغه كس چي د رمضان د مباركي مياشتي روژه ونيسي او تراويح پكښي وكړي. باعث ئي ايمان او ثواب وي، يعني د ايمان دارى او ثواب په وجه الله «ج» به ددغه شخص ټوله گناهونه ور وبخښي.

او د وعظ په يو شمير كتابونو كي راځي. كه چيري يومسلمان انسان شل ركعاته سنت مؤكده تراويح وكړي. نو الله «ج» به اووه «۷» نعمتونه او احسانونه پردغه انسان وكړي.

۱: لومړى:- داچي الله «ج» به د دغه انسان بدن د هر قسم ناروغۍ څخه وساتي هغه لكه ابلوج، سرطان، پيس، ليونتوب، دزړه ناروغي، د بدن درد، دسر درد، او داسي نور....

۲: دوهم:- داچي په هرگړي كي به دوه سوه اتيا «۲۸۰» ملائكي دده ساتنه كوي.

۳: درېيم:- الله «ج» به يي رزق ډير كړي.

۴: څلورم:- الله ج به پر روژه نيونكي باندي هغه دځنكندن تكليفونه آسانه كړي.

۵: پنځم:- الله ج به يي آخيره خاتمه پرايمان او پر (لَا إِلَهَ إِلَّا اللَّهُ مُحَمَّدٌ رَّسُولُ اللَّهِ) كړي.

۶: شپږم:- الله ج به يي دقبر د عذاب څخه وساتي.

۷: اووم:- الله ج به يي په حساب يسير سره جنت ته داخل كړي.

لنډه توصيه:- اى مسلمان! داچي موږ او تاسو ټوله كال په نفسي

خواهيشاتو او گناهونو كي تېروو. شپي په ناروا مجالسوكي را باندي تيري سي.

نو پر موږ او تاسو د الله «ج» بنده گانو لازمه ده. چي د روژي په مباركه

مياشت كي آخرت ته يو څه توبنه برابره كړو، قسم په الله داسي يو منزل موپه

مخكي دى. چي نه واسطه او شناخت پكښي كيږي، نه زارى اونه هم عذر

قبلېږي. موږ او تاسو ته الله «ج» نن داسي يو موقع په لاس راكړي ده، چي بايد



ورځخه مثره استفاده وکړو. داچې د تراويحو دومره لوړه درجه ده. چې د يو انسان گناهونه په رږيري. نو بايد دلتي، تمبلي، زيات خوراک، چيښاک مزخرفو بانډارونوپه سبب تراويح پرېږدو. يو شمير مسلمانان خوتراويح په دې نيت کوي، چې خوراک او څښاک هضم کړي. او صحتمند سي. نو په دې نيت سره د تراويحو کول هيڅ ثواب نه لري. ځکه پېغمبر «ع» په حديث شريف کي داسي قيد فرمايي: هغه تراويح چې باعث يې ايمان او ثواب وي. او هغه څوک چې يې د خوراک، څښاک او ورزش په نيت کوي. هغه لره هيڅ ثواب نسته.

(د تراويحو د رکعتونو شمېر)

جمهور فقهاء کرام، داحنافو، شوافعو، حنابله و، او يو شمېر ماليکيه و دترايحو عدد شل «۲۰» رکعته بنودلی دی. ځکه امام مالک «رح» ديزيد بن رومان «رض» څخه او بيهقي د سائب بن يزيد «رض» څخه روايت کوي. چې دحضرت عمر رض په زمانه کي خلکوشل «۲۰» رکعته تراويح کولي. حضرت عمر «رض» د تراويحو د رکعتونو پر شمېر باندي يوه لويه ډله اصحاب کرام په استمره سره راټول کړه. نوځکه کاساني «رح» فرمايي: چې کله حضرت عمر «رض» داسي يو غټه ډله د پېغمبر «ع» داصحاب کراموپر شل رکعته پرابي بن کعب رض راجمع کړه. او هيڅ کس پر حضرت عمر «رض» باندي انکار هم ونه کړ. نو دا اجماع سوه. نو دتراويحو درکعتونو شمېر په اجماع سره دصحابه کرامو ثابت دی. (المسوعة الفقهية الكويتية ج ۲۷ ص ۱۴۱) او هيڅ چا هم پر همدغه شمېرانکار نه دی کړی. بغير د يوڅو نام نيهاده جعلي اهل حديثو لامذهبه سلفيانو چې هغوی تراويح اته «۸» رکعته کوي. اوحال داچې دا ددوی خپل حماقت دی. چې دوخت اميرالمومنين د پېغمبر «ع» دوهم خوږ يار چې پردې دنيا دجنت زېږی پر سوی دی. هغه شل ۲۰ رکعته يې بللي دي. خو يو شمېر دوی غوندي ناپوهان يې اته «۸» رکعته بولي. اودعامو مسلمانو ددوکي اوپريې لپاره يو حديث هم داتو «۸» رکعتو داثبات لپاره بيانوي.

او حال دا کوم حديث چې د اتو «۸» رکعتونو په دليل کي وړاندې کوي. چې واي پېغمبر «ع» يوولس «۱۱» رکعته کړي دي. درې «۳» رکعته وتر او اته «۸» رکعته تراويح. دا ناپوهان اصلاً پوه سوي نه دي. خوافسوس چې ځانونو ته مجتهدين هم وايي، هغه حديث دقيام اليل (تهجد) په اړه راځي. ځکه دهغه حديث په الفاظو کي په بخاري شريف کي په صراحت سره داسي الفاظ شتون لري. چې د پېغمبر «ع» دشپي لخوا لمونځ په روژه او هم بغير له روژې «۱۱» يوولس



رکعته و. نوددي الفاظو څخه دامعلومه سوه چي دا شمېر دتهجد دلمانځه دى. که چيري هغه د تراويحو شمېر سي، لکه دوى چي يې استدلال کوي. نو تراويح کله بغير دروژي کيږي؟ حال داچي دوى وايي چي موږ پر بخاري شريف ايمان لرو. که چيري دوى ديداد حديث الفاظ نه مني داڅنگه ايمان سو؟ نوپه دې کرڼه به موږ همدومره ورته ووايو (أَفَتَأْمَنُونَ بَبَعْضِ الْكِتَابِ وَتَكْفُرُونَ بِبَعْضٍ) په دې اړه زموږ دلائل بي شمېره دي. رانقل کول يې دلته امکان ځکه نلري، چي د کتاب زيات شمېر صفحات به ونيسي. (والسلام على من اتبع الهدى)

(دتراويحو اود نيت کولو طريقه)

دتراويح کولو طريقه خو انشاءالله معروفه اومشهوره ده. چي کله يې دماخوستن څلور رکعاته فرض اداکړل. سم دستي دې دوه رکعته سنت اداکړي. چي کله يې سنت اداکړه وتر دې نه کوي. وروسته دي شل رکعته په دوه دوه رکعته نيت ترلو سره اداء کړي. چي کله يې دوه رکعاته وکړه بيا دې دوه رکعته نور وکړي. چي څلور رکعاته سي. چي يوه ترويحه هم ورته ويل کيږي چي کله يې دغه څلور رکعاته ادا کړل، نودې داستراحت لپاره کښيني. په دغه ناسته کي ورته اختيار سته، که پټه خوله کښيني، تلاوت، ذکر، تسبيح او يا تهليل وايي. او تر چوپتيا (پټه خولوالي) ذکر شريف او يا تلاوت کول مستحب دي. ناسته به ديوې ترويحي يعني دڅلورو رکعتونو په اندازه وي. البته که چيري دخلگو په دې ناسته کي کوتاهي خوښه وه. بيا دي لږه اندازه کښيني. نوچي کله يې دغه يوه ترويحه يعني څلور رکعته اداکړه. بيا دي ولاړ سي. پاته څلور رکعته دي اداء کړي. بيا دې کښيني. ترڅوچي پينځه ترويحي يعني شل رکعته پوره کيږي. وروسته ترهغه دې بيا وتر اداء کړي.

«دتراويح نيت»

شوافع اوبعضي احناف همدارنگه حنابله و دې ته تگ کړيدى. چي دتراويحو لپاره د نيت تعين شرط دى. په مطلق نيت سره د لمانځه يې اکتفاء نه کيږي. بلکي ضرور به په نيت کي داسي وايي: چي دوه رکعته سنت تراويح کوم. ځکه پېغمبرع هم فرمايي: (انما الاعمال بالنيات) اعمال په نيتو پوري اړه لري او داتعين به په دې وجه کوي. چي دغه تحريمه دبلي تحريمي څخه جلا سي. او احناف علماء دنيت د تعين لپاره دا دليل وايي. چي تراويح سنت دي. اوسنت په مطلق نيت سره نه اداکيږي.

اوس په دې کي اختلاف دى، چي آيا د هرو دوو رکعتونو لپاره به جلا جلا نيت کوي او که د ټولو شلو رکعتونو لپاره يونيت هم کافي دى. نوپه دې اړه علامه



ابن عابدين الشامي «رح» په خلاصه کتاب کي فرمايي: چي دهر و دوو رکعتو لپاره به جلا جلا نيت کوي. ځکه چي هر دوه رکعتي بېل لمونځ دی. خو په خانیه کتاب کي یی لیکلي دي، صحیح خبره داده. چي دهر و دوو رکعتو لپاره نيت ضروري نه دی. د تراويحو دشلو رکعتونو نيت په يوه ځل هم کولای سي. ځکه ټول یولمونځ دی. خود احتیاط قول به هم اول قول وي. ځکه چي په سلام گرځولو سره تراويح کونکی شخص حقیقتاً دلمانځه څخه وځي. نو د نيت په داخلېدو سره هیڅ چاره نسته. نيت به کوي، او همدغه اول قول غوره کول بهتره دي. چي مسئله د اختلاف څخه ووزي. په تراويحو کي د بعضو احنافو په نزد تعین دنيت شرط و. اما د احنافو عام مشائخ داسي فرمايي: چي تراويح اونور سنت ټوله په مطلق نيت سره هم اداء کېدلای سي. لاکن که سنت دي. خو بیا هم د نفلوڅخه وتلي نه دي. اونفل خو په مطلق نيت سره هم اداء کېږي.

یادونه: خلاصه خبره داده، چي عام احناف علماء داسي فرمايي: چي تراويح په مطلق نيت سره هم ادا کېدلای سي. اودشلو رکعتو نيت په اول سر کي هم کولای سي. خویو شمېر احناف بیا فرمايي: چي هم به د نيت تعین کوي. اوهم به دهر و دوو رکعتونو جلا جلا نيت کوي. هغه داسي چي (نيت مي دی دزړه د اخلاصه لمونځ کوم دوه رکعتي سنت تراويح په دي حاضر وخت دماخوستن خاص خدایه تالره مخ مي دی. طرف ته دکعبې شریفې الله اکبر) اوکه یی په امام پسي تراويح کولې بیا به داسي الفاظ هم ضرور ورسره وایي (اقتداء مي ده په دي حاضر امام پسي) اودغه دوهم قول چي هم تعین دنيت اوهم دهر و دوو رکعتو لپاره جلا جلا نيت وسي. دا به بهتره اوبنه وي. ځکه چي داهم اختلافي مسئله ده. (المسوعة الفقهية الكويتية ج ۲۷ ص ۱۴۰)

(په تراويحو کي د قرأت اندازه)

حنابله او اکثره احناف علماء کرام يعني زمور اوستاسو دمذهب حنفي علماء فرمايي: چي په تراويحو کي مکمل قران شریف ختمول سنت دي. ترڅو له يوه اړخه مقتديان مکمل قران شریف په تراويحو کي واورې. خو احناف یی دومره فرق فرمايي: چي یوځل ختم پکښي سنت دی. نوامام به یی د مقتديانو دتمبلی په سبب نه پرېږدي. په تراويحو کي د قران کریم د ختم مستحب طریقه داده، چي د اووه ویشتم « ۲۷ » په شپه باید ختم سي. ممکن د شب قدر شپه پیدا کړي. که چیرې یی د اووه ویشتم ترشپي مخکي

تراويح ختم کړي. تراويح دې نه پرېږدي. او هرڅومره او هر څه تلاوت چې پکښې کوي. هغه دې پکښې تلاوت کړي.

اوکه چيرې د مکمل قرآن شريف ختم نه کوي. نو په هر رکعت کې دې لس «۱۰» لس «۱۰» آيتونه تلاوت کړي. چې په دې سره هم دقرآن شريف ختم حاصلېږي.

ځکه چې دتولي مياشتې تراويح شپږسوه «۶۰۰» يا پنځه سوه اتيا «۵۸۰» رکعته کيږي. نو شپږ سوه لسگونه شپږزره «۶۰۰۰» کيږي. دقرآن شريف آيتونه هم څه باندې شپږ زره «۶۰۰۰» کيږي. حتی يو بل قول داسې هم راځي. چې دپورته قول مخالف قول دی. هغه دا چې تر ټولو ښه خبره داده، چې دومره اندازه قرائت په هر رکعت کې وایي. لکه دماښام د لمانځه ده.

ځکه چې د نوافلو بناء پر تخفيف ده. په خاصه توگه چې په جماعت سره وي. او هغه قول چې بايد ۳۰ دېرش آياته په هر رکعات کې وويل سي. ځکه چې حضرت عمر (رض) امر په دې سره کړی دی. ترڅو په ټولو تراويحو کې درې ځله ختم وسي. ولي چې دروژي دمياشتې هري لس ورځې دفضيلت دي لکه څرنگه چې حديث شريف کې هم راځي

چې اولي لس ورځې يې درحمت دي دوهمي لس ورځې يې دمغفرت دي او آخيري لس ورځې يې ددورخ څخه دخلاصون دي.

ددې قول په جواب کې امام الکساکی (رح) داسې فرمايي: چې حضرت عمر «رض» د تراويحو په تراو پورته ذکر سوی امر دفضيلت په وجه کړيدی. چې بايد تر يوځلي زيات ختم وسي. دا امر په هماغه زمانه کې د تطبيق وړ و. اما په اوسنۍ زمانه کې ښه خبره داده، چې امام په تراويحو کې دومره قرائت تلاوت کړي. ترڅو خلک د جماعت څخه متفره نه سي. ځکه چې تر اوږد تلاوت دجماعت دپروالي غوره دی. (الموسوعة الفقهية الكويتية ج۲۷ ص۱۴۸)

(چې کله دمقتدي څخه تراويح تيري سوي وي)

سوال: که چيرې يو مقتدي مسجد ته داخل سي، امام څو رکعته تراويح تيري کړي وي، امام چې کله لمونځ پوره کړ، همدغه مقتدي چې تراويح ځينې تيري سويدي. دغه تيري سوی تراويح به څه ډول راگرځوي؟

والجواب بعون الله تعالى: کومي تراويح چې امام دمقتدي څخه تيري کړي وي. اوس چې کله مقتدي دتيرو سوو تراويحو قضاء راگرځوي په دې کې دعلماء کرامو ډير اقوال دي. يو شمير فرمايي: دکومو څلورو رکعتونو په منځ کې چې امام ناسته کوي، دهمدغي ناستې په وخت کې دې دوه دوه رکعته راوگرځوي. خو



د آسانتيا طريقه هم داده. لکه څرنگه چې زموږ اوستاسو دحنفي مذهب فقهاء کرام فرمايي: کله چې امام وtro کولوته ولاړ سي. نو دغه شخص دې خپل وتر دامام سره وکړي، وروسته دې دتيرو سوو تراويحو قضاء راوگرځوي.
(الدرمختار ورد مختار ج ۱ ص ۶۷۳ بحواله الموسوعة الفقهية الكويتية ج ۲۷ ص ۱۴۸)

(روژه نيول پر چا فرض دي، چاته يې خورل روا دي، اوچاته يې نيول منع دي؟)

د روژې د وجوب يا فرضيت لپاره څلور شرطونه دي. که چيري دغه شرطونه په چا کبني وي، روژه پرفرض ده او که دا شرطونه پکبني نه وه بيا پر فرض نه ده.
لومړۍ:- اسلام
دوهم:- عقل دی.

درېم:- بلوغ

څلورم:- دروژې پر فرضيت علم دی..

همدغه آخري شرط د هغه کس لپاره دی چې په دارالحرب (دکفارو په وطن) کې يې ايمان راوړی وي.

او د وجوب د اداء شرطونه يې هم څلور دي.

۱:- صحت (جوړوالی) دی، ۲:- دحيض نشتون (نېستيوالی) دی،

۳:- دنفاس نشتون (نېستيوالی) دی، ۴:- اقامت دی. يعنې مسافر به نه وي.

دصحت د اداء لپاره يې درې شرطونه دي. ۱:- د روژې نيت کول دي. ۲:- دداسې څه نشتون (نېستيوالی) دی، چې د روژې ضد وي. لکه: حيض او نفاس.

۳:- دداسې څه نشتون (نېستيوالی) چې دروژې ماتونکی وي.

نو خلاصه داچې روژه پر هر مکلف شخص فرض ده. مکلف شخص عاقل او بالغ

ته وايي. نوځکه پر لبوني او کوچني روژه فرض نه ده. خوالبته په مکلفو

اشخاصو کې هم څو کسانوته اجازه سته، چې روژه وخوري، هغه په لاندي ډول دي.

۱ اول:- مسافر ته په سفر کې روژه خورل رواه ده. په دې شرط چې هغه دسفر

موده يې پوره وي. چې په کلوميتره سره دواتيا اشارې دوه سوه شپږ نيوي

« ۸۲، ۲۹۶ » کيلوميتره کيږي. کله چې مسافر مقيم (پرکور) سو، بيا به يې قضا

راگرځوي. دمسافر لپاره دروژې دخورلو اجازه سته که په سفر کې

مشقت (ستريا) وي که نه وي. البته که چيري ستريا نه وي. بيا زموږ په مذهب

کې روژه نيول تر خورولو بهتره ده. خو په سفرپاڼه لمانځه کې حکم دادی: چې

تر مکمل فرضي څلور رکعتيزه لمونځ دوه رکعته کول بهتره دی. حتی په سفر



کي پوره لمونځ کول گناه ده اوکه يې بيا هم پوره کړي او پراوله ناسته کښېني ، لمونځ يې صحيح دی. خو گناهکاره دی. اوکه پر اوله ناسته کښېنستلی نه و، نو لمونځ ئې صحيح نه دی.

۲ دوهم:- ناروغ ته رواه ده، چي روژه وخوري. هغه ناروغ ته چي دخورلو سخت ضرورت وي، اوروژه نيول يی ناروغي زياتوي. ډاکترانو ورته دخورلو امر کړی وي. کله چي ناروغ جوړ سوو، بيا به د روژي قضائي راگرځوي. اوکه چيري يی پر عادي ناروغي روژه خورلې وي. نو بيا به د روژي قضاء اوکفاره دواړه راگرځوي. يعني يوشپيته « ۶۱ » روژي به پر له پسې نيسي.

۳ درېيم:- هغي ښځي ته روژه خورل رواه دي، چي حامله وي، يعني کوچنی يې په نس وي او په روژه نيولو يی حمل ته تاوان رسيري. اويا مرضعه يعني کوچني ته تي (خپلي شيدې) ورکونکي وي او په روژه نيولو سره يی کوچنی وړی کيږي او بله چاره هم نه وي. نودغو ښځو ته روژه خورل رواه دي. چي وروسته به يې بيا قضائي راگرځوي.

يادونه: د پورته ذکر سوو « ۳ » درو لپاره چي هر يو روژه وخوري. نو حتماً به يی قضايی راوړي په فديه ورکولو سره نه خلاصيري.

۴ څلورم:- شيخ الفاني اوشیخه الفانية. يعني هغه سپين ږيري او هغه سپين سري ته روژه خورل رواه دي، چي دنيولو توان يې نه لري. دوی لره هم دروژي خورل رواه دي، خو فديه به يی حتماً ورکوي. چي د فديې بيان به وروسته درته راسي. انشاء الله.

دشيخ فاني تعريف دادی. چي داسي ضعيف يامريض وي. چي دجوړيدو هيله يې نه وي. او احنافو د فديې لپاره دا قيد ورسره ايښی دی، چي دغه مريض به يې جاري جاري وي. اما که چيري داسي وي. چي دغه شيخ الفاني (سپين ږیری) دگرمی په وجه روژه نه سواي نيولای. په ژمي کي يې نيولای سي. بيا دې وخوري. او په ژمي کي دې يی قضايی راوړي (الموسوعة الفقهية الكويتية ج ۲۸ ص ۵۵) دا هغه کسان وه. چي که چيري يی روژه نيولي وای، بيا هم دهغه فرضي روژي څخه درېده.

۵ پنځم:- هغه ښځه چي حائضه وي. يعني په خپله مياشتنی ناروغی کي وي. يا نفاسه وي، يعني ترولا دت وروسته مريض کي وي. همدغو دو ښځو ته د روژي نيول رواه نه دي. ضرور به يې خوري. او وروسته به يې قضا راوړي. په فديه ورکولو سره دوی هم نه خلاصيري.



(روژه پر څو قسمه ده اود هر قسم لپاره څه ډول نيت اوڅه وخت كيږي؟)

روژه پر شپږ قسمه ده. ۱ فرض، ۲ واجب، ۳ سنت، ۴ مستحب، ۵ نفل (روا)، ۶ مکروه فرضي روژه لکه: درمضان مبارکي د مياشتي ده، که اداء وي. يعني د روژي په مياشت کي اوکه قضاء وي، يعني قضاء يي راگرځول. او همدارنگه د کفار اتو روژي لکه: کفار د ظاهر، کفار د قتل خطاء، کفار د قسم اوداسي نور.. اونډري روژه هم په اظهر روايت کي فرضي بلل سوي ده. اما واجب روژه هغه لکه: دنفلي روژي قضا راوړل چي نفلي روژه يي فاسده کړي وي. اما سنت روژه هغه لکه د عاشورا دورځي روژه نول خو ددې ورځي مخکي ورځ به هم ورسره وي. مستحب روژه لکه د هري مياشتي درې ورځي روژه نيول چي هغه د ديارلسم، څوارلسم، اود پنځلسم ورځي دي. همدارنگه د دوشنبې او پنج شنبې دورځي روژه نيول. اود کوچني اختر د مياشتي شپږ ورځي روژه نيول، اوداسي نور..

د پورته هر قسم روژو فضائل به په راتلونکو صفحو کي درته ذکر کړو. نفل يا رواه روژي هغه دي. لکه د پورته ورځو څخه بغير په نورو ورځو کي روژه نيول چي دهغه ورځو دروژو څخه منعه نه وي راغلي. مکروه روژه:- پر دوه قسمه ده. يوه مکروه تنزهي يعني هغه مکروه چي شديد حرامه نه وي او حلالوته نږدې وي، هغه لکه يوازي د عاشورا د ورځي روژه نيول چي يوه بله ورځ ورسره يوځای نه کړي. په ذکر سوي ورځ يوازي روژه نيول، د يهودوسره مشابهت دی.

مکروه تحريمي روژه :- هغه مکروه چي شديد مکروه وي، حراموته نږدې وي. هغه لکه د وصال روژه نيول يعني نن روژه ونيسي چي کله لمر ولويږي بيا هم روژه ماته نه کړي. بلکي راتلونکي ورځ هم ورسره يوځای کړي. او بل هميشه روژه نيول، چي هره ورځ روژه نيسي، يوه ورځ يي هم نه خوري. لاکن مستحبه طريقه داده: چي يوه ورځ روژه ونيسي او بله ورځ يي ماته کړي. ځکه داود (ع) هم داسي روژه نيول. او پېغمبر «ع» هم دا ډول امر په کړی دی.

(دنيت به اړه خلاصه خبره)

داچي پېغمبر «ع» فرمايي: (انما لاعمال بالنيات) بخاري ج ۱ ص ۱ ترجمه: بېشکه د اعمالو دار مدار په نيتونو سره دی. نوځکه اوس دلوی څښتن تعالی په توفيق دروژي دنيت په اړه خبره کوو. دنيت په اعتبار فقهاوو مطلقاً روژه پر دوه قسمه وېشلي ده.



لومړی :- هغه روژه ده ، چي نه تعين دنيت پکښي شرط دی اونه دا چي ضرور به دشپي نيت کوي. بلکي دسهار څخه بيا د ورځي تر نيمايي حصي څخه مخکي هم نيت کولای سي. هغه لکه فرضي روژه، نفلي روژه. او همدارنگه د نذر معين روژه،

نذر معين هغه ته وايي: چې يوسری ووايي: چي پرما ددې فلانکي ورځي روژه نذرده مشخصه ورځ ياده کړي ، داهغه روژي دي چي که يې دشپي نيت ونه کړه سي ترنيماي ورځي مخکي يې هم نيت کيدای سي. همدارنگه په مطلق نيت سره چي همدا ډول ووايي. ز ما روژه ده د فرضيت اوبل کوم قيد ورسره ونه وايي، هم صحيح کيږي. همدارنگه که چيري په فرضي يا د نذر معين په روژه کي دنفلي نيت وکړي ، هم صحيح کيږي. که څه هم مسافر وي په هغه اصح قول کي ، او همدا رنگه که چيري صحتمند مقيم سړی د روژو لپاره د واجب روژي نيت وکړي هم صحيح کيږي. اما که چيري مسافر وي، دبلي واجب روژي نيت يې وکړ. په دې صورت کي يې هغه واجب روژه صحيح کيږي. کوم چي نوموړي شخص يې نيت کړی و. ځکه پرمسافر خو فرضي روژه فرض نه وه. دا هغه روژي دي، چي د مطلق نيت اود ورځي ترنيمايي مخکي يې هم نيت صحيح کيږي. خوالته ددې ټولو روژو لپاره دا مستحب اوبنه طريقه ده چي دشپي نيت وکړي ، او هغه روژه ورسره ياده کړي چي نفلي، فرضي او يا د نذر معين روژه نيسم. دوهم قسم هغه روژي دي، چي په نيت کي يې دا شرط دي، چي تعين به يې کوي. چي دافلانکي روژه نيسم.

او همدارنگه يو شرط دا هم دی، چي دشپي به نيت ورته کوي. دورځي يې نيت نه صحيح کيږي. هغه لکه دفرضي روژي قضا راگرځول. او همدا رنگه کله چي يې نفلي روژه ماته کړي وي ، دهمدغي نفلي روژي قضاء راگرځول دي. د كفاراتو روژي لکه كفاره دظهار، كفاره دقتل خطاء ، كفاره د قسم اوداسي نور.. او همدا رنگه دنذر مطلق روژه نيول. د نذر مطلق روژه داسي مثال لري. کله چي يو سړی ووايي. که چيري زما دا فلانکي کار ترسره سو. پرمايوه روژه لازمه ده ، او زه به هم يوه روژه نيسم. او هغه ورځ مشخصه نه کړي. (تاتارخانيه ج ۳ ص ۳۶۸، ۳۶۹)

(دروژي دنيت کولو الفاظ او طريقه)

پوښتنه: مخکې ذکر سول، چې په اول قسم روژه کې د شپې نيت کول، مستحب دي. په دوهم قسم روژه کې شرط دی. اوس همدغه نيت څه ډول دی. اوتعين يې څه دی؟

جواب: د فرضي روژې د پاره به داسې نيت کوي.
(وَبَصَوْمِ غَدٍ نَوَيْتُ مِنْ شَهْرِ رَمَضَانَ) که چيرې يې دا ذکر سوي عربي الفاظ زده نه وي، نو په پښتو ژبه دې داسې ووايي.
سبا ورځ مې د رمضان د مياشتې د فرضي روژې نيت دی روژه نيسم. همدارنگه که نفلي وي، نو نفلي دې يادوي، که نذري روژه وي، نذري دې يادوي او که قضايي وي قضايي دې يادوي.

داچې نيت عبارت د زړه د ارادې څخه دی. خو زموږ د احنافو په مذهب په خوله سره تلفظ کول سنت دي. (الموسوعة الفقهية الكويتية ج ۲۸ ص ۲۱) همدارنگه زموږ په مذهب کې د هري ورځې دروژې لپاره نيت کول ضروري دي. چې د ټولي مياشتې لپاره يو نيت نه صحيح کيږي (فتاوى تاتارخانية ج ۳ ص ۳۶۸)

(هغه څه چې روژه نه په ماتيري)

هغه شيان چې روژه نه په ماتيري، هغه څلورويشت «۲۴» دي.
۱، لومړۍ: هرکله چې يو روژاتي په هيره سره خوراک وکړي، ځکه زموږ خوږ پېغمبر «ع» پدې اړه داسې فرمايي: چې هرکله يو روژاتي په هيره يو شی وځوري. دا د الله ج يورزق دی، چې ده لره يې ورکړ.
۲، دوهم: چې په هيره سره چيښاک وکړي.
۳، درېيم: چې په هيره سره جماع وکړي نوروژه يې ماته نه ده. خو په دې اړه يو څو اړين مسائل شتون لري. چې يادونه يې ضرور گڼم. کله چې يو روژاتي په هيره سره خوراک يا چيښاک وکړي. که چيرې دا کس قوي وي، يعنې قوت ولري بايد ورته ياده کړل سي، چې روژه ده، خوراک يا چيښاک مه کوه. اما که چيرې ضعیف و، او خوراک يا چيښاک ته يې ضرورت درلود. نو بيا يې يادول ورته مکروه کار دی. که يو روژاتي په هيره سره جماع کوله پدې وخت روژه ورته ياده سوله. او ژر يې ذکر را ونه کيښ. نو روژه يې ماته سوله. وروسته به يې قضايي راوړي، کفار و رباندي نسته.

اړينه مسئله: که چيرې يوسړي د خپلې ښځې سره په روژه کې د شپې تر سپېدو مخکې جماع کول پيل کړي. په دې حالت کې سپېدې پر راختلو وي، د پار له سببه چې روژه يې خرابه نسي، ژر يې خپل ذکر خارج کړ، دا شخص د ذکر تر

بهر کولو وروسته انزال سو. تر انزال وروسته سپېدي راوختلي، روژه يې نه ماته ده اونه هم مکروه ده.

۴: خلورم:- هغه شی چې روژه نه ماتوي ، هغه داچي کله یو انسان فکر وهي اوانزال سي .

۵: پینځم :- کله چې یو کس یو شی ته گوري او انزال سي. په دغه صورت کي یې هم روژه ماته نه ده. که څه هم دا فکر وهل یا نظر کول پیر وي. خو البته همدا کرڼه حرامه ده. دا هغه وخت چې یو کس فکر یا نظر کوي او بیا انزال سي. بی له دې چې په ذکر لاس ووهي، روژه یې ماته نه ده. خو که چیري یې په ذکر لاس ووايه ، روژه یې ماته ده.

۶: شپږم:- چې کله روژاتي سر ، پیره اوبدن غوړ کړي. روژه یې ماته نه ده.

۷: اووم:- کله چې روژاتي سترگي توري کړي. روژه یې ماته نه ده.

۸: اتم:- چې کله روژاتي احتجام وکړي یعني وینه وکارې.

۹: نهم چې کله روژاتي غیبت وکړي. که څه هم غیبت شدید حرام دی. روژي ته یې کوم نواقص نه رسیږي.

۱۰: لسم:- کله چې روژاتي د روژي د ماتېدو نیت وکړي ، خو ماته یې نه کړي په نیت کولوسره یې هم روژه نه ماتېږي.

۱۱: یوولسم:- کله چې د روژاتي حلق (ستوني) ته دود داخل سي، هم یې روژه ماته نه ده ، خو په دې شرط چې قصداً به یې دود خولي ته نه وي داخل کړی. خو که چیري یې قصداً دود خولي ته داخل کړ. نو بیایي روژه ماته ده، لکه: د سگریټو ، چلم او چرسو څکول.

۱۲: دوولسم:- کله چې د روژاتي خولي ته د وړو گرز داخل سي که څه هم د ژړندي دوره گرز وي.

۱۳: دیارلسم:- کله چې مچ، غوماشه او یا کیخه یې ستوني ته ورسیږي. روژه ماته نه ده .

۱۴: څوارلسم:- کله چې روژاتي تر سپېدو مخکي دوا خوړلي وي. اوتر سپېدو وروسته یې هغه اثر (خوند) په خوله کي پیدا کړ هم یې روژه ماته نه ده.

۱۵: پنځلسم :- کله چې یو روژاتي تر سپېدو مخکي جنوب سوی وي ، وروسته سپېدي پر راغلي. مطلب داچي پر سهار سو ، هم یې روژه ماته نه ده ، که څه هم ټوله ورځ په جنابت پر تیره سي.

خو البته داهم ضروري ده. چې په جنابت سره گرځېدل کم رزقي راولي. باید په جنابت سره پیره موده بېله عذره ونه کړي.



۱۶: شپاړلسم :- کله چې روژاتي انسان خپل ذکر ته اوبه ور داخلي کړي.
 ۱۷: اووه لسم :- کله چې روژاتي خپل ذکر ته روغن، غوړي، يا دوا ور واچوي.
 په دې ټولومواردو کې يې روژه ماته نه ده.
 ۱۸: اتلسم :- کله چې د روژاتي انسان غوړو ته اوبه داخلي سي ، روژه يې ماته نه ده .

۱۹: نولسم :- کله چې روژاتي غوړ گرہ وي، يعني خاشه يا گوته په غوړ کې ووهی ، خيري دغوړ څخه را وباسي او بيرته يې غوړ ته ور داخلي کړي که څه هم څو ځله وي . په دې سره يې هم روژه ماته نه ده.
 ۲۰: شلم :- کله چې روژاتي د پزي د داخل گرنگ ستوني ته کش کړي او يا تر ستوني يې تير کړي، په دې دواړو مواردو کې يې روژه ماته نه ده.
 تنبيه: مناسبه خبره داده چې د خولي ناره يا د پزي گرنگ خارج «بيرون» کړل سي. تر څو د امام شافعي «رح» په مذهب هم روژه ماته نه سي. ځکه د امام شافعي «رح» په مذهب سره دا کرښه روژه ماتوي.
 ۲۱: يووېشتم :- کله چې يو روژاتي انسان څخه بې اختياره قی ووهل سي. که څه هم قی په ډکه خوله سره وي. خو بې اختياره ورڅخه تير سي هم يې روژه ماته نه ده.

۲۲: دوه ويشتم :- کله چې روژاتي انسان قی ووهي . په خپل اختيار سره تر ډکې خولي کم (لږ) وي، خو تېر يې نه کړي. هم يې روژه پر هغه صحيح قول ماته نه ده.

۲۳: درويشتم :- کله چې د روژاتي انسان په غاښو کې دنخود اندازه کم (لږ) څه وي ، او تېر يې کړي، بيایي هم روژه ماته نه ده. خوبياهم ځان ورڅخه ساتل ضروري دی.

۲۴: څلورويشتم :- کله چې روژاتي انسان يوه کنجده يا ايردن دانه وخولي ته واچوی او هغه په غاښو ماته کړي او په خوله کې سره وپاشل سي او په حلق کې يې خوند پيدا نه سي ، په دې سره يې روژه هم نه ماتيږي. خوبياهم د يادې کړنې څخه ځان ساتل ضروري دي.

دا هغه مسائل وه، چې روژه نه په ماتېدل . خو په دې اړه څو ضروري مسائل نور هم راځي. چې هغه به په ضروري مسائلو کې درته ذکر سي.
 انشاء الله تعالى.

(هغه څه چې روژه ماتوي قضاء او كفاره هم لازمه وي)

- هغه څه چې روژه ماتوي ، قضاء او كفاره هم لازمه وي.
- هغه دوو ه يشت ۲۲ موارد دي. په دې شرط چې دغه كړنې روژاتي په خپله خوښه او قصداً سره وكړي. دچا لخوا مجبوره سوى نه وي.
- ۱: لومړۍ :- كله چې روژاتي انسان په يوه كي ددې دوو لارو جماع وكړي. نو پر دغه شخص باندي هم روژه او هم كفاره لازمه ده.
 - ۲: دوهم :- كله چې ديو شخص سره په يوه كي ددې دوو لارو جماع وسي پر ده باندي هم قضا او هم كفاره لازمه ده. مطلب داچي هم پرفاعل (لور) او هم پر مفعول (لاندې) دواړو باندي قضاء او كفاره لازمه ده.
 - ۳: درېيم :- كله چې يو روژاتي انسان په قصد سره خوراك وكړي.
 - ۴: څلورم :- كله چې يو روژاتي انسان په قصد سره چښاك وكړي. كه دغه څښاكې او خوراكي غذايې شي وي ، او كه دوايي. په دواړو مواردو كي هم قضاء او هم كفاره لازمه وي.
 - ۵: پنځم :- كله چې باران دروژاتي خولې ته داخل كړل سي او په قصدي توگه يې تير كړي.
 - ۶: شپږم :- كله چې روژاتي اومي (خامي) غوښي و خوري. روژه او كفاره دواړه پر لازمه ده.
 - اما كفاره هغه وخت ساقطېږي. كه چيري همدغه اومو غوښو چينجي كړي وي بيا يې په خوړلو سره صرف قضاء لازمېږي ، كفاره نسته.
 - ۷: اووم :- كله چې روژاتي وازگه و خوري ، د فقيه ابواليث پر قول روژه او قضاء دواړه پر لازمېږي.
 - ۸: اتم :- په وچو سوو غوښو خوړلو سره په اتفاق د فقهانو و قضاء او كفاره دواړه لازمېږي.
 - ۹: نهم :- كله چې روژاتي غنم و خوري ، قضاء او كفاره دواړه پر لازمېږي.
 - ۱۰: لسم :- همدارنگه په غاښو سره د غنم ژولو او وروسته په تېرولو سره قضاء او كفاره دواړه لازمېږي. خو كه چيري يوه دانه غنم په غاښونو مات كړي. او دغه غنم په خوله كي سره گډ سي بيا هيڅ شي هم نه پر لازمېږي.
 - ۱۱: يوولسم :- كله چې روژاتي يوه دانه غنم ژوندي تيركړي. نه يې مات كړي اونه په خوله كي وپاشل سي. روژه او كفاره دواړه پر لازمېږي.



- ۱۲: دوولسم :- چي يوه دانه کنجیده یا دکنجدي په اندازه یو شی دخولي د دباندې لخوا خولي ته واچوي او تېر یې کړي. په خوله کې یې مات نه کړي، چي وپاشل سي. روژه او کفار دواړه پر لازمیري.
- ۱۳: دیارلسم :- کله چې یو روژاتي ارموني خټي وڅوري . روژه او کفار دواړه پر لازمیري. مطلقاً که یې عادت وي او که نه وي. ځکه دغه خټي د دوا غوندي استعمالیږي. ارموني خټی یو خاص قسم خټي دي ، چي عطاران یې پېژني. همدارنگه د دغوختو څخه بغير نوري خټي یا خاوري چي په عربي کې ورته طفل اوپه پښتو دخړو اوبو گرگ ورته ویل کیږي. همدارنگه مېټ، گل سرشويي په دې ټولو سره قضاء او کفار دواړه لازمیري. په دې شرط که یې د خوراک عادت درلود. ، او که یې عادت نه درلو بیا صرف یوه قضاء پر لازمیري. نه کفار
- ۱۴: څوارلسم :- کله چې روژاتي لږ مالګه وڅوري ، قضا او کفار دواړه پر لازمیري.
- ۱۵: پنځلسم :- کله چې یو نارینه دخپلي ښځې ناري تیري کړي.
- ۱۶: شپاړسم :- کله چې یو روژاتي انسان دخپل محبوب ملګري یا دخپل معشوق ناري تیري کړي. په دې دواړو مواردو کې قضاء او کفار دواړه لازمیري.
- ۱۷: اوولسم :- کله چې یو انسان غیبت وکړي ، اوتر غیبت کولو وروسته یې فکر سي، چي په غیبت سره روژه ماته ده. نوموړی بیا قصداً خوراک وکړي. په دې سره قضا او کفار دواړه لازمه ده.
- ۱۸: اتلسم :- کله چې تر حجامت (وینو) کښلو وروسته خوراک یا چښاک وکړي.
- ۱۹: نولسم :- کله چې په شهوت سره تر مسحه کولو وروسته خوراک یا چښاک وکړي.
- ۲۰: شلم :- کله چې روژاتي په شهوت سره مچېدل (ښکلول) وکړي، وروسته خوراک وکړي.
- ۲۱: یویشتم :- کله چې جماع وکړي ، اوانزال نه سي. وروسته خوراک یا چښاک وکړي.
- ۲۲: دوویشتم :- کله چې روژاتي بریتونه غوړ کړي، وروسته خوراک یا چښاک وکړي. نو په دغو شپږو آخیرنیو مواردو کې د نوموړي کس دافکر سي. چي دغه څه روژه ماتوي، وروسته روژه پسي ماته کړي، په دې ټولو مواردو کې قضاء او کفار دواړه لازمیري.



مگر كفاره په هغه وخت كي پرنوموري نسته ، چي كله په دغو شپږو مواردو كي يې د يو فقيه عالم څخه پوښتنه كړي وي. هغه ورته ويلي وي، چي روژه دي ماته ده. يايي په دې اړه يو حديث اورېدلى وي. چي روژه په ماته ده اوحال داچي نوموړى دهغه حديث په تاويل نه وي پوه سوى. وروسته نوموړي خوراك ياچېناك كړي وي. نوپه دې صورت كي كفاره نسته.

صرف يوه قضاء دي راوړي. په دې اړه چي كوم احاديث راغلي دي. او هغه حديثونه خپل تاويل لري. هغه به په ضروري مسائلوكي راوړو انشاء الله تعالى دغه دوويشت «۲۲» هغه شيان وه ، چي قضاء اوهم كفاره دواړه پر لازم كېدله. اوس هغه څه ليكو چي په هغه سره تركفاري ترلازم كيدو وروسته كفاره ساقطيري.

(په كوم شي سره كفاره ترلازم كېدو وروسته ساقطيري)

(او كفاره څه شي ده؟)

كله چي پر يو روژاتي باندي كفاره لازمه سي اوس په څه سره كفاره ساقطيري؟ هر كله چي پر يوه زنانه (بنخي) باندي كفاره لازمه سي، وروسته په دغه ورځ كي حيض (خپله مياشتانه مريضې) ورته پېښه سي. يانفاس (ترولا دت وروسته مريضې) ورته پېښه سي. نو اوس ددغي بنخي څخه كفاره ساقيطه سوه صرف يوه قضاء به راوړي.

ددې علاوه نارينه او يا بنځه چي تر كفاري تر لازم كيدو وروسته داسي مريض سي ، چي روژه خوړل ورته رواه وي، په دې صورت كي هم كفاره ساقيطه سوه. يوازي قضاء دي راوړي، البته كه چيري د كفاري ترلازم كېدو وروسته سفر وكړي، په خپله رضا سره په دې صورت كي كفاره نه ورځخه ساقطيري. همدارنگه كله چي د كفاري تر لازم كېدو وروسته په زوره يوڅوك سفرپه وكړي . كفاره په اظهر روايت كي نه ورځخه ساقطيري.

سؤال: وجه څه ده چي په حيض يانفاس يا دسختي ناروغۍ په پېښېدوسره كفاره وروسته تر لازم كېدو ساقطيري. اود سفر په صورت كي نه ساقطيري؟

جواب: ځكه حيض، نفاس يا بله سخته ناروغي دالله ج له طرفه پېښيري. نوځكه كفاره په ساقطيري. اوسفر دبنده له طرفه پېښېږي نوځكه كفاره نه په ساقطيري. كفاره داده چي يو مريى يا مينځه به آزاده وي. كه څه هم كافر وي. او كه يې پر مريي يا مينځي قدرت نه درلود. يا مطلقاً موجود نه وه. بيا به د قضاء سره «۶۰» شپېته يعنې «۶۱» روژې پرله پسې نيسي. چي يوه «۱» قضاء او «۶۰»



روژي کفاره کيږي. په دې شرط چي په هم دغو ورځو کي به د اختر ورځي او د تشریق ورځي نه راځي. ځکه په همدغو ورځو کي روژه نه نیول کيږي. مسئله: که یې د دغې کفارې په منځ کي یوه روژه وخوړله. که څه هم نهه پنځوسمه «۵۹» روژه وي. کفاره به بیرته له سره راگرځوي. ځکه په کفاره کي تتابع (پرله پسې والی) شرط دی.

اوکه یې د روژو نیولو قدرت هم نه درلود. شیخ الفاني سو، بیا به شپېتو «۶۰» مسکینانو ته ماخوستن او غرمه یا دوه ماخوستنه یا دوې غرمې یا یو ماخوستن اویو پېشلمی ډوډی ورکوي. خوپه دې اړه څو ضروري مسئلې نورې هم سته هغه دا..

مسئله: هغه کومو شپېتو «۶۰» مسکینانو ته چي غرمه ډوډی ورکړې ضرور به هغوبعینه شپېتو «۶۰» مسکینانو ته ماخوستن هم ډوډی ورکوي. که یې ماخوستن نورو شپېتو «۶۰» مسکینانو ته ډوډی ورکړه. دانه ده صحیح بیرته به هم دغه د ماخوستن یا د غرمې د «۶۰» شپېتو مسکینانو ډوډی راگرځوي. مسئله: که چیري یوه مسکین ته شپېته «۶۰» ورځي سهار او ماخوستن ډوډی ورکړي. هم صحیح ده.

مسئله: که چي یې مسکینان دسترخوان ته کښېنول ، د مړتیا تروخته به دسترخوان نه ټولوي.

مسئله: که ډوډی دغمو وه ، بیا صرف ډوډی هم کافي ده ، اشپزي یا غوښې ورسره شرط نه دي. خوالته چي اشپزي وي. دمعمول پرتقاضا به دا ښه وي. اوکه ډوډی اوربوشینه وه. بیا ددې ډوډی دتېرولو لپاره یوڅه شی ورسره شرط دی، که څه هم شلومبي یا قورت وي. ځکه اوربوشینه ډوډی زیږه وي. مسئله: که چیري په دغو «۶۰» مسکینانو کي یو مسکین مړ و. یعني مخکي یې ډوډی خوړلې وه. بیایې کفاره نه صحیح کيږي.

او یا دې هر مسکین ته نیمه نیمه پېمانه غنم یا وړه ورکړي. یا دې یوه پوره پېمانه خورما یا اوربشي ورکړي. یا دې ددغوشیانو قیمت ورکړي.

یادونه: یوه پېمانه تقریباً زموږ اوستاسو یوقندهاری من کيږي. نو خلاصه داچي یادې هر مسکین ته نیم من غنم یا وړه او یا دې قیمت ورکړي. او همداراز یا دې یومن خرما ، اوربشي او یا دې قیمت ورکړي.

یادونه: د کفارې اداء کولو په مهال کي که چا مړی درلود، نو «۶۰» روژو او «۶۰» مسکینانو ته ډوډی ورکول رواه نه دي.



همدارنگه که چيري چا مريی نه درلود پر « ۶۰ » روژونيو لو يي قدرت درلود . بيا « ۶۰ » مسکينانو ته ډوډی ورکول رواه نه دي. ضرور به روژي نيسي. که چيري يي قدرت نه درلود او شيخ الفاني و. بيا به « ۶۰ » مسکينانو ته فديه يعنې نيمه پيمانه غنم ، يا اوړه ، يا يوه پيمانه خورما ، يا اوربشي او ياپه ذکر سوي ترتيب ډوډی ورکوي.

مسئله: که چيري يوروزاتي ديوې روژي په مياشت کي. خو ځله خوراک، چنباک، ياجاع وکړي، په قصد سره په څو ورځو کي ددې ټولو لپاره يي يوه کفاره کفايت کوي.

همدارنگه که چيري يي دروژي په دوو مياشتو کي داکارونه قصداً وکړه. اود اولي مياشتي کفاره يي نه وه ورکړي. هم يوه کفاره کفايت کوي. خوالبته په بحرالرائق کي ليکي، چي ظاهر روايت دادی. چي ددو مياشتو په کفارو کي دوي کفاري لازميري. نواحتياط په هم په دي قول کي دی چي ددو مياشتو دي دوي کفاري ورکړي.

البته که چيري کفاره پر لازمه سي اودا کس هغه کفاره ادا کړي . وروسته بيا کفاره پر لازمه سي . په دي صورت کي دوي کفاري پر لازميري که څه هم په يوه مياشت کي وي.

(هغه شيان چي روژه په ماتيري خو صرف قضاء لازمه وي نه کفاره)

هغه شيان چي صرف دروژي قضاء لازموي. نه کفاره هغه (۵۷) اوه پنځوس شيان دي.

۱: اول :- هرکله چي روژاتي اومي (خامي) وريجي وخوري. صرف قضاء پر لازميري. کفاره باندي نسته.

۲: دوهم :- هرکله چي روژاتي لانده اوړه وخوري.

۳: درېيم :- هرکله چي روژاتي وچ اوړه وخوري.

۴: څلورم :- هرکله چي روژاتي ډيره مالگه په يوه وار سره وخوري. صرف قضاء پر لازميري.

البته که چيري يي ډيره مالگه په څو ځله سره وخوړله ، بيا نو دقضاء سره کفاره هم پر لازميري.

۵: پنځم :- هرکله چي يو انسان ارموني خاوري ياختی وخوري. په دي شرط چي د خوړلوسره يي عادي نه وي. اما که عادي و. بيا قضاء اوکفاره دواړه پر لازم دي.



- ۶: شپږم :- هرکله چې يو روژاتي يوه منډکه تېره کړي.
- ۷: اووم :- هرکله چې يو روژاتي پنبه وڅوري.
- ۸: اتم :- هرکله چې يو روژاتي يو کاغذ وڅوري.
- ۹: نهم :- هرکله چې يو روژاتي اوم(خام) بهي اوڅوري.
- ۱۰: لسم :- هرکله چې يوروژاتي اوم(خام) تريخ جوز وڅوري.
- ۱۱: يوولسم :- هرکله چې يو روژاتي شگه تيره کړي.
- ۱۲: دوولسم :- هرکله چې يو روژاتي اوسپينه تېره کړي.
- ۱۳: ديارلسم :- هرکله چې يو روژاتي انسان عادي خاوره اوڅوري.
- ۱۴: څوارلسم :- هرکله يوروژاتي انسان ډبره وڅوري.
- ۱۵: پنځلسم :- هرکله چې يو روژاتي انسان اماله وکړي. چې دا د طبابت ياداكثرۍ يوه آله ده. چې انسان ته د اودس مات له خوا دوا په ورکول کيږي.
- ۱۶: شپاړسم :- هرکله چې يو روژاتي انسان پزي ته لنډه دوا واچوي او هغه دوا حلق(ستوني) ته ورسېږي.
- ۱۷: اوولسم :- کله چې دننه حلق(ستوني) ته په يوه آله سره يوشی واچوي. داهم په اصح قول کي صرف روژه ماتوي کفار نهسته.
- ۱۸: اتلسم :- هرکله چې د يو روژاتي انسان غوږ ته روغن ورولويږي.
- ۱۹: نولسم :- هرکله چې د يو روژاتي انسان غوږ ته اوبه ور ولويږي. نوپه دې دواړو صورتو کي هم پر اصح قول روژه ماتېږي صرف قضاء به راگرځوي. کفار نهسته.
- ۲۰: شلم :- هرکله چې يو روژاتي انسان دنس يا د سر زخم ته دوا واچوي. او هغه دنس د زخم دوا نس ته ورسېږي. او دسر د زخم دوا دماغ ته ورسېږي. نو په دې دواړو صورتو کي يې هم روژه ماته ده. دوا که وچه يا لنډه وي. صرف قضاء به يې راگرځوي کفار نهسته.
- ۲۱: يوويشتم :- هرکله ديوروژاتي انسان وحلق(ستوني) ته باران ورسېږي
- ۲۲: دوه ويشتم چې هرکله ديوروژاتي انسان وحلق(ستوني) ته واوره ورسېږي. کڅه هم دغه واوره اوباران په قصده سره تېر نه کړي بيا يې هم پر هغه اصح قول روژه ماته ده صرف قضاء به يې راگرځوي کفار نهسته.
- ۲۳: درويشتم :- هرکله چې د يو روژاتي انسان څخه په خطا روژه ماته سي. يعني روژه يې ياده وي. مثلاً خوله يې مينځل. پدې وخت کي سهواً اوبه ورڅخه تيري سي. اوبه نس ته ورسېږي.
- نو په دې صورت کي به هم صرف قضاء راگرځوي کفار باندې نهسته.

۲۴: څلورويشتم:- هرکله چې د يو روژاتي انسان روژه بل څوک په زور اوجبر سره ور ماته کړي.يعني بل څوک يې مجبوره کړي چې ضرور به روژه ماتوي نو نوموړی هم روژه ماته کړي که څه هم په جماع سره وي.په دې صورت کي به هم صرف قضاء راگرځوي کفارہ نسته.

۲۵: پنځه ويشتم:- هرکله چې ديوې روژاتي ښځي سره په زور اوجبر جماع وکړل سي.

په دې صورت کي هم صرف پر همدې ښځي قضا سته کفارہ نسته.

۲۶: شپږويشتم :- هرکله چې يوروژاتي روژه ماته کړي ، په دې وجه چې خدمت کوي اوس پرځان بيريزوي چې ناروغ کيږم . که مي روژه ونيول، صرف به قضاء راگرځوي کفارہ نسته. خدمتگار که مريی يا مينځه وي.اوکه ديوه ميره ښځه وي.

۲۷: اوه ويشتم :- هرکله چې يو روژاتي انسان ویده وي، بل کس يې خولي ته اوبه ورواچوي او اوبه نس ته ورسيزي. په دې صورت کي هم صرف قضا به راگرځوي.

۲۸: اته ويشتم:- هرکله چې يو روژاتي انسان يو ځلي په هېره سره روژه وخوري. دوهم ځل قصداً روژه وخوري. که څه هم هغه حديث ورته ياد وي چې په هېره روژه نه ماتيزي.

په دې صورت کي هم پر هغه اصح قول کفارہ نسته صرف قضاء به راگرځوي.

۲۹: نه ويشتم:- هرکله چې يو روژاتي انسان يوځلي په هېره سره جماع وکړي دوهم ځلي قصداً جماع وکړي.هم به صرف قضاء راگرځوي کفارہ نسته.

۳۰: دېرشم :- هرکله يو انسان د شپې دروژي نيت ونه کړي بيا يې دورځي نيت وکړي دنيت کولو وروسته خوراک ياڅښاک وکړي . صرف يوه قضائي به راگرځوي.

۳۱: يو دېرشم :- هرکله چې يو مسافر د اقامت نيت وکړي ، په يوځای کي بيرته روژه ماته کړي . صرف يوه قضاء به راگرځوي کفارہ نسته.

۳۲: دو دېرشم :- هرکله چې يو انسان سهار مقيم وي.وروسته بيا د سفر نيت وکړي او روژه وخوري. صرف يوه قضاء به راگرځوي کفارہ نسته.

۳۳: درې دېرشم :- چې يو انسان خوله بنده کړي وي.خونه يې دروژي نيت کړی وي اونه يې دخورولو هم صرف يوه قضاء به راگرځوي کفارہ نسته.

۳۴: څلوردېرشم :- هرکله يو انسان پېشلمی وکړي دده په سفېدو راختلو کي شک وو هغه يقيني سفېدې راختلي وي.صرف قضاء به راگرځوي.

۳۵: پينځه دېرشم :- هرکله چې يو انسان جماع وکړي. دنوموړي کس په سفېدو راختلو کي شک و. هغه يقيني سفېدي راختلي وي. په دې دواړو صورت کي هم صرف يوه قضا به راوړي.

۳۶: شپږ دېرشم :- هرکله يو روژاتي انسان روژه ماته کړي. د نوموړي دا گمان و. چې لمر لوېدلی دی، تر هغه وروسته معلومه سوه. چې لمر لوېدلی نه دی. يا لکه څرنگه چې زموږ اوستاسو په عصر کي روژه د ماښام پر آذان ماتيږي. د یاد کس تر غوړود آذان په څېر يو آواز سو. نو د همدې غلط فهمي په اساس يې روژه ماته کړه، وروسته بيا معلومه سوه، چې آذان نه دی سوی. په دې صورت کي به هم صرف يو قضاء راگرځوي کفار و رباندي نسته.

۳۷: اووه دېرشم :- هر کله چې روژاتي انسان ديوې مړې ښځي سره جماع وکړي او انزال سي.

۳۸: اته دېرشم :- کله چې روژاتي انسان د چارپايه (حيوان) سره جماع وکړي او انزال سي.

۳۹: نهه دېرشم :- چې هرکله يو روژاتي انسان په ورون کي جماع وکړي او انزال سي.

۴۰: څلوېښتم :- هرکله چې يو روژاتي انسان ديوې ښځي په نس کي جماع وکړي او انزال سي.

۴۱: يوڅلوېښتم :- هرکله چې يو روژاتي انسان مچيدل (بوسيدن) وکړي او انزال سي.

۴۲: دوڅلوېښتم :- چې هرکله يو روژاتي انسان مسه کېدل وکړي او انزال سي. په دې شپږو صورتو کي به هم صرف يوه قضاء راگرځوي کفار و رباندي نسته.

۴۳: درې څلوېښتم :- هرکله چې يو روژاتي انسان د فرضي ادايي روژې څخه بغير بله روژه ماته کړي. په دې صورت کي هم يوه قضاء پر لازميږي. کفار و رباندي نسته.

۴۴: څلورڅلوېښتم :- هرکله چې ديوې روژاتي ښځي سره جماع وسي. او دا ښځه بیده وي، ويښه نه سي، پر همدغي ښځي هم صرف يوه قضاء سته کفار و رباندي نسته.

۴۵: پينځه څلوېښتم :- هرکله چې ديوې روژاتي ښځي په دننه فرج کي اوبه يا دوا توی کړل سي. په دې صورت کي هم صرف يوه قضاء سته کفار و رباندي نسته. پر هغه صحيح قول باندي.



۴۶: شپږ څلوېښتم:- هرکله چې روژاتي انسان په اوبو لنډه گوته په دبره کي دننه کړي.

۴۷: اووه څلوېښتم :- کله چې روژاتي انسان په غوړو لنډه گوته په دبره کي دننه کړي. په دې دواړو صورتو کي هم صرف يوه قضاء پرسته نه کفار ه.

۴۸: اته څلوېښتم :- هرکله چې ديوې روژاتي ښځي گوته په اوبو يا غوړيو لنډه وي. دغه گوته په فرج کي دننه کړه، په دې صورت کي هم صرف يوه قضاء پرسته نه کفار ه. پر هغه اصح قول باندي.

۴۹: نهه څلوېښتم :- هرکله چې يو روژاتي انسان په دبره کي پنبه پټه کړي.

۵۰: پينځوسم :- هرکله چې روژاتي ښځه په دننه فرج کي پنبه داخله کړي. او همدغه پنبه داسي داخله کړي چې ټوله پټه کړل سي ، په دې دواړو حالاتو کي هم صرف يوه قضاء پرسته .

۵۱: يو پينځوسم:- هرکله چې يو روژاتي انسان قصداً خپل حلق (ستوني) ته دود داخل کړي. په دې صورت کي هم صرف يوه قضاء سته نه کفار ه.

۵۲: دو پينځوسم:- هرکله چې يو روژاتي انسان قصداً قی ووهي که څه هم خوله نه په ډکيږي. مگر امام ابوسف د خولي ډک والی ورسره شرط بولي او دغه قول صحيح هم دی، په دې صورت کي هم صرف يوه قضاء سته نه کفار ه.

۵۳: درې پينځوسم :- هرکله چې يو روژاتي انسان په ډکه خوله سره بي اختياره قی ووهي او قی ورڅخه تير کړل سي. اوروژه يې هم ياده وي. په دې صورت کي هم صرف يوه قضاء سته، نه کفار ه.

۵۴: څلور پينځوسم:- هرکله چې يو روژاتي انسان هغه په غاښوکي بند شيان وخوري. او هغه شيان ديوه نخود اندازه وي. په دې صورت کي هم صرف يوه قضاء سته، نه کفار ه.

۵۵: پينځه پينځوسم:- هرکله چې يوانسان په هېره سره خوراک وکړي. وروسته يې د روژي دنيولو نيت وکړ. نوپه دې صورت کي يې هم روژه ماته ده. قضاء به راگرځوي او کفار ه ورباندي نسته.

۵۶: شپږ پينځوسم :- هرکله چې يو انسان بېهوښه (بي سده) سي که څه هم ټوله مياشت وي . هم به ددغو ورځو قضاء راگرځوي. مگر دهغي ورځي قضاء نه راگرځي . په کومه ورځ يا د کومي ورځي په شپه چې بېهوښه سويدي.

۵۷: اووه پينځوسم :- هرکله چې يو انسان لېونی سي، البته ټوله مياشت نه وي، د همدغه لېونتوب د ورځو د روژو قضاء پرفرض ده، او دهغي ورځي قضاء پر فرض نه ده ،



د کومي ورځي په شپه ياپه هغه ورځ دځاښت پر وخت چي پرسد سوی وي، يا د بي هوښی د حالت څخه را وتلی وی.

(هغه افعال چي روژاتي ته يې کول مکروه دي)

۷: اوه شيان روژاتي لره مکروه دي.

۱: لومړۍ:- د يوشي خوند کتل مکروه دی په دې شرط چي تير يې نه کړي اوکه يې تېر کړ، بيایي روژه ماته ده.

۲: دوهم:- د يوشي ژوول. بي له عذره مکروه دي. البته که عذر و، د مثال په ډول ديوې ښځي خاوند سخت طبيعته و، پرخرابه او بي مزه اشپزي يې خپلي ښځي ته سپکي سپوري ويلې. وهل، ټکول او ترټل يې کوله، بيانو د خوړو مزه او خوند کتل مکروه نه دي. اوکه ښه مجازه او نرم سړی و. بيایي خوند کتل مکروه تحریمي دي.

همدارنگه که چيري يوې ښځي کوچني اولاد درلود او بې له ژوولي ډوډۍ ئې بل څه نه سواي خوړلای. او يوبل داسي څوک يې نه درلود. چي ډوډۍ ورته وژوي.

نواوس يادي ښځي ته اجازه سته، چي دغه کوچني ته ډوډۍ ور وژوي. خوالته په نن عصر کي وچي، شيدې، سيريلاک، بسکوت نورې قسم قسم د کوچنيانو غذاگانې پيدا کړي. چي ورپيدا يې کړي. او کوچنی په مور کړي. که چيري يې پورته ذکر سوي غذاگانې پيدا کولای سواي. همدا څه دي ور کړي. ترڅو روژه يې دکراحت دشبهي څخه وساتل سي.

۳: درېيم:- دژاولوژوول مکروه دي.

يادونه: دا هغه ژاولي ښيې چي پخوا به صرف دغنمو څخه جوړېدلې دهیڅ شي خوند يې نه درلود. صرف لکه پلاستيک چي ژويي. البته د نن عصر ژاولي چي هغه خوړې ياتروې وي ددې ژاولو ژوول روژه ماتوي.

۴: څلورم:- مچه اخيستل.

۵: پنځم:- دخپلي ښځي سره بازی کول. همدغه دوه افعال د روژاتي لپاره هغه وخت مکروه دي، چي پرخپل ځان باندي مطمئن اوبوري نه وي، يعني جماعي ورڅخه کيږي او يا انزال کيږي. اوکه چيري پرځان مطمئن (باورمند) و. بيا ورته مکروه نه دي.

۶: شپږم:- کله چي روژاتي په خوله کي ناري ډېري کړي او وروسته يې تيري کړي. دا کړنه هم مکروه ده.

۷: اووم :- هر هغه کار چې روژاتي ضعیفه کوي. لکه رگ خلاصول او حجامت (وینه کښل)

دا هم روژاتي لره مکروه دي. البته امام طحاوي «رح» دغه څلور شيان هم په مکروهاتو کې داخل کړي دي.

۱: لومړی :- کله چې روژاتي په اوبوکي لمبیزې اوبه اوبو کې باد پرې کوي. ځکه په اوبوکي باد پرې کول ددې امکان لري چې اوبه دي دننه کړل سي.
۲: دوهم :- کله چې دیوې ښځې خاوند پر کور وي او د خاوند یې روژه هم نه وي. اونه یې خاوند مریض وي اونه د حج یا دعمرې په احرام کې وي. نودغي ښځې ته د خاوند بې اجازې نفلي روژه نیول مکروه ده. اوکه یې دمېره هم روژه وه، یا ناروغ و، بیا مکروه نه ده.

۳: درېیم :- د بادار بې اجازې مریې اومینځي ته نفلي روژه نیول مکروه ده. که څه هم بادار ناروغ وي، یا یې روژه وي ولي چې دمریې اومینځي هغه هدف چې خدمت دی، هغه پاتیري.

۴: څلورم :- کله چې یو شخص مزدور ته دنده سپارلې وي اوس ددغه مزدور روژه نیول خدمت ته تاوان کوي. نو نفلي روژه نیول ورته مکروه ده. اوکه یې تاوان نه ورته کاوه بیا ورته نه ده مکروه. پورته څلور دامام طحاوي رح په نزد مکروه دي او مخکني. ۷. افعال بالاتفاق مکروه دي.

(هغه افعال چې روژاتي ته یې کول نه دي مکروه)

هغه یوولس (۱۱) کړنې چې روژاتي ته یې کول مکروه نه دي .

- ۱: لومړی :- مچه اخستل (ښکلول)
- ۲: دوهم :- دخپلي کوروداني (ښځې) سره بازی کول. همدغه ښکلول اوبازی کول هغه وخت مکروه ندي چې پر خپل ځان مطمئن (باورمند) وي. يعني جماع ورڅخه نه کیږي اونه ورڅخه ځان انزالیري.
- ۳: درېیم :- دبرېتو، سر، نس او نور بدن غوړول.
- ۴: څلورم :- د سترگو تورول هم نه دي مکروه، ځکه بي بي عائشه رضی الله تعالی عنها دیو حدیث روایت کوي. چې دپیغمبر «ع» روژه وه، سترگي یې توري کړي وې.
- ۵: پینځم :- وینه کښل
- ۶: شپږم :- رگ خلاصول

۷: مسواک وهل مکروه نه دي، که څه هم دورځي په آخیر کي وي، بلکي سنت دي. اوکه څه هم لوند مسواک وي.

۸: اتم :- دخولي اوپوزي پرېمینځل دي. که څه بي له او داسه وي.

۹: نهم :- دگر می څخه دخلاصون لپاره غسل (لامبو) کول، یا په یوه لاندې دسمال او یا توکر کي ځان پېچل دي په دې کي دامام صاحب یوقول داسي راځي چي داسي کړنه مکروه ده. ځکه په دې سره دخدای ج په عبادت کي بي تابي ښکاره کول دي. خو پر هغه مفتی به قول مکروه نه دي. ځکه چي په دې کي د خدای «ج» پر عبادت باندي کومک غوښتل دي. (المسوعة الفقهية الكويتية ج ۲۸ ص ۷۴)

(دروژي سنتونه ، مستحبات اوپر مروجہ تقسیم اوقات روژہ نیول اوماتول)

درنو لوستونکو دروژي سنتونه اومستحبات ډیر دي. خو هغه لازم اوضروري سنتونه اومستحبات به دلته دلوڅښتن تعالی ج په توفیق او اراده درته بیان کړو. ۱: لومړی :- پېشلمی کول سنت دي ځکه یوحديث شریف کي داسي الفاظ راغلي دي.

(عن انس رض ان النبی ص قال تسحروا فان فی السحور برکة) رواه مسلم ج ۲ ص ۷۷۰

ترجمه: پېغمبر «ع» فرمایي: تاسو پېشلمی کوئ ځکه په پېشلمی کولو کي برکت دی.

درنو لوستونکوچي کله پېشلمی کول سنت سو. نو باید دسنت طریقي پرځای کولو لپاره ضرور پېشلمی ته راکښېنو. خوبعضي ورونه د زیات خوب له امله پېشلمی نه کوي، یاخو وایي چي موړیم. شی می خواته نه کیږي. خوزه وایم چي د برکت حاصلولو او د دغي سنت طریقي د پوره کولو لپاره باید ضرور راکښېنو که څه هم خواره مو خواته نه کیږي، صرف یوه خورما چي وخورو. یا یو څه اوبه وڅښو. الله «ج» به مو د نېکیو تله درنه کړي.

۲: دوهم پر روژه مات تلوار کول ځکه پېغبر فرمایي..

(لايزال الناس بخير ما عجلوا الفطر)

ترجمه: همیشه به هغه انسانان ښه اوپرځیر وي ترڅو چي پر روژمات کولو تلوار کوي.

یادونه: پېغمبر «ع» چي دکوم تلوار یادونه کړي ده دا هغه تلوار ښيي. چي واقعا

لمر ښه یقیني لويډلی وي. نو باید تلوار وسي. اوپه دې حديث شریف کي رد پر هغو کسانو دی، چي دوی تر هغو روژه مات نه کوي ترڅو چي ستوري راختلي



نه وي. لکه زموږ اوستاسو په سيمو کې شيعه مذهب چې روژه مات ځنډوي. خومتأسفانه زموږ اوستاسو يو شمېر سني مذهب وروڼه هم دغه دروژه مات دوختي کولو خبره اوريدلې وي نو دوي هم ددغه مروجې مېټالانو دتقسيم اوقات پر اوله دقيقه روژه ماتوي يا پراوله دقيقه خوله بندوي. ډاډير دناپوهۍ کار دی.

ولي چې دغه تقسيم اوقاتونه په نني عصر کې اختراع سوي دي. دومره زيات دا اعتبار وړ هم نه دي. نوځکه علماء کرام فرمايي: چې کله دهمدغه تقسيم اوقات پر اساس دماښام وخت داخل سي، نو ضرور دې پينځه (۵) او يا شپږ (۶) دقيقې احتياط کوي. همدارنگه چې پرکومه دقيقه دسهار وخت داخلېږي، هم بايد تر پينځه (۵) او يا شپږ (۶) دقيقو آن تر (۱۰) دقيقو وړاندې (مخکې) دې خوله بنده کړي. خدای مکره ټولې روژې يې د همدغه احتياط نه کولو په وجه خوړلي وي. اې مسلمانان وروڼه دا چې داټوله ورځ دې روژه وي، په دې پينځه يا شپږ دقيقو سره هم هيڅ نه درکيږي څه صبرو کړه.

۳: درېيم پېشلمې ځنډول سنت دي. ځکه زیدبن ثابت رض فرمايي: چې موږ به دنبی اکرم «ص» سره پېشلمې وکړ. وروسته به بيا دسهار لمانځه ته ولاړسو، بيا د زید «رض» څخه پوښتنه کيږي. چې د لمانځه او پېشلمې په منځ کې به څومره موده (وخت) و. ده مبارک وويل: «۵۰» پينځوس آيت يادونه:- يوه ډېره اړينه اوضروري خبره داده، هغه داچې يو شمېر سپين ږيري او ځوانان نسوار، چپناک او يا خوراک کوي. خوله نه بند وي، که څه هم دسهار اذان شروع وي. کله چې ورته څوک ووايي: خوراک مه کوه. وخت داخل دی. نو دغه کس وايي: پخوا به ملايانو ويل: چې کله دسهار اذان شروع وي، خوراک رواه دی. دا د نن عصر ملايان خو په دين کې نوي خبرې کوي. چې مخکيو ملايانو نه کولې.

دغه اشخاصو ته بايد په ځواب کې ووايو. هغه د مخکيو ملايانو خبره صحيح وه، هيڅوک دننې عصر په ملايانو کې ددوی پر خبره رد نه لري. خو دومره بايد ووايم. هغه داچې پخوانيو ملايانو به ويل: دسهار د اذان په شروع کې خوراک روا دی، دا ځکه هغوی دسهار د وخت تر داخلېدو مخکې اذانونه کول. وخت به نه و داخل سوی خوراک به رواه وو. ځکه دوسايو او نوي ټيکنالوژۍ دومره پرمختګ نه و. چې د وخت داخلېدو يې بنودلې وای. اما په نن عصر کې چې کوم دوخت د داخلېدو اسباب مهيا سوه. نوځکه په نني عصر کې اکثره علماء دوخت تر داخلېدو وروسته اذانونه کوي.



که چيري:- يوروزاتي انسان د سهار د اذان په شروع کي خوراک ، خښاک او يايي نسوار کول او اذان هم د وخت تر داخلېدو وروسته ؤ. نو روژه يي ماته ده. ۴: څلورم:- مستحبه طريقه داده .چي روژاتي انسان په رطب يعني لنده خورما سره روژه ماته کړي. که چيري لنده خورما نه وه بيا دي په تمر يعني په وچه خورما روژه ماته کړي. اوکه وچه خورما هم نه وه ،نو بيا دي په اوبو سره روژه ماته کړي. ځکه حديث شريف کي راځي.

چي پېغامبر «ع» به دلمانځه مخکي په لنده خورما سره روژه ماتول .که به لنده خورما نه وه ،بيا به يي په وچه خورما روژه ماتول اوکه به وچه خورما هم نه وه ، بيا به يي په يو څو غوړپه اوبو سره روژه ماتول. اوبل حديث کي نبي «ع» فرمايي. که چيري يوه روژاتي روژه ماتول. نو دي روژه په خورما ماته کړي. ځکه په خورما روژه ماتول برکت دی او هغه څوک چي خورما پيدا نه کړي بيا دي په اوبو سره ماته کړي. ځکه اوبه پاکي دي. ۵: پينځم:- مستحب طريقه داده چي روژاتي انسان دروزه مات په وخت کي دوعاء وکړي.

ځکه په ابن ماجه کي د عبدالله بن عمر «رض» څخه مرفوع حديث راځي پېغامبر «ع» فرمايي: بېشکه چي روژاتي لره، دعاء سته چي هغه نه رد يږي يعني ضرور قبل يږي. اوبل حديث شريف کي راځي چي دڅوکسانو دوعاء ضرور قبل يږي. يوپه هغوکي روژاتي دی. چي دروزه مات پر وخت دوعاء وکړي ضرور قبل يږي. نو بايد هر انسان دروژمات پروخت درود شريف اونور ذکر ونه وايي. دهغه وروسته دالله ج دربار ته لاسونه په عاجزي سره پورته کړي اودخپل ځان اودخپلي کورنۍ اودټولومسلمانان لپاره دوعاء وکړي. سوال: که چيري يوانسان ته دا خبره په ذهن کي ور وگرځيده چي موږ خو باربار دروژمات پر وخت دوعاوي کړي دي ،خو بيا هم نه دي قبولي سوي داڅه وجه ده احوال داچي حديث شريف راځي ،چي ضرور قبل يږي. لومړی ځواب:- د دعاء دقبلېدو لپاره نور هم ډير شرطونه سته لکه په دوعاء کي اخلاص کول، حلاله نفقه خوړل، پر قبلېدو يي يقين کول. کېدای سي دغه شرطونه دي نه وي پرځای کړي.

دوهم ځواب:- ددوعاء قبلېدل ۳ درې قسمه دي. يو داچي پر دي دنيا دغه انسان هرڅه غوښتي وي الله ج هغه ورکړي.

دوهم:- پر دوعاء کونکي شخص باندي يو تکليف يا بلا را روانه وي. نوالله ج هغه په دفعه کړي.

درېم د دعاء هغه بدله او عوض الله «ج» په آخرت كي په نېكيو وركوي. نو كېدای سي چي د قبوليت آخيري دوه قسمونه دي وي...
 دا هغه ضروري مستحبات وه دلته څونور مستحبات هم سته لكه د ظاهري اوباطني گناهونو څخه ځان ساتل. هغه لكه ژبه د درواغو، غيبت، تهمت، عبث خبرو، خرابو خبرو، كېنځل كولو څخه ساتل. لكه څرنگه چي پېغمبر فرمايي: كه چيري د يوه روژه وه، نوبيا دي فسق نكوي او نه دي خرابي خبري كوي. كه چيري يوه ورته كېنځل كول يايي جنگ ورسره كوي. نو نوموړي كس دي بښكځل ورته نكوي اونه دي جنگ ورسره كوي. بلكي ورته ودي وايي چي زه روژاتي يم. اوبل حديث شريف كي راځي چي روژه دانسان سپر (ډال) دي ترڅو چي يې دغه سپر په درواغو يا غيبت سره څيرلي اومات كړي نه وي. ددي حديث شريف څخه دامعلومه سوه. چي روژه په درواغو او غيبت سره داسي خرابيږي لكه څرنگه چي يو انسان سپر څيري كړي. نوبيا هيڅ دفاع نه په كيږي. اوبل ټول اندامونه د نفساني شهوتونو او حرامو افعالو څخه ساتل. ځكه حديث شريف كي راځي. چي پېغمبر «ع» فرمايي: هغه روژاتي چي خرابي خبري او خراب كارونه پرې نه ږدي. الله ج لره هيڅ باكه نسته چي خوراك او چښاك نه كوي.
 اوبله مستحبه طريقه داده چي ټول اندامونه به دالله ج په عبادت كي مشغوله كړي.

دالله ج ذكر به كوي دقران عظيم الشان تلاوت به كوي لكه څرنگه چي امام غزالي رح هم فرمايي چي دروژي هغه سپر (راز) تلاوت كول دي، او بل حديث شريف كي پېغمبر «ع» فرمايي. دقران شريف دهر حرف پر ويلو ۱۰: لس نېكي دي. او پېغمبر «ع» فرمايي (الم) يو حرف نه دی. بلكي الف جلا حرف دی. لام جلا حرف دی. او ميم جلا حرف. نو دا كلمه درې حرفه ده «۳۰» دېرش نېكي يې كيږي.

نو اي انسانه داچي صرف د«الم» دېرش نېكي دي نو دمكمل قران مجيد به څومره نېكي وي. بايد موږ اوتاسو كوشش وكړو چي داخيرت لپاره هم يو څه توبنه برابره كړو. دقران مجيد تلاوت اونور دنېكيو اعمال وكړو. او پېغمبر «ع» هم فرمايي. «الدنيا مزرع الآخرة» دنيا داخيرت كښت دی نو بايد موږ اوتاسو هم دنېكي كښت وكړو. ترڅو په آخيرت كي يې حاصلات لاسته راوړو.



(دروژي په اړه قسم قسم ضروري مسائل) (شکمن نيت کول)

۱: اوله مسئله :- که چيري يو انسان دشپې داسي ووايي که چيري زه سهار ديوچا ميلمه سوم يا يوځای ته ولاړم نو روژه نه نيسم اوکه چيري ميلمه نه سوم يا هغه ځای ته نه ولاړم نوروژه نيسم دانيت صحيح نه دي . ځکه چي نيت عزم اوقصد ته وايي. په دې صورت کي د نوموړي عزم نسته.

(دلمر لويډومخکي دراتلونکي ورځي نيت)

۲: دوهمه مسئله :- که چيري يوانسان دلمر لوېډو مخکي دسبا ورځي لپاره دروژي نيت وکړي، نيت يې صحيح نه دی. حتی که چيري يو انسان ترلمر لوېډو مخکي لېونی يا ويده سو، تر راتلونکي سهاره پوري ددغه انسان هغه راتلونکي روژه صحيح نه ده . ځکه نيت موجود نه دی. (التاتار خانیه ج ۳ ص ۳۷۰)

(دنيت کولو بهتره وخت)

۳: درېيمه مسئله :- بهتره خبره داده. چي د روژمات پر وخت ترلمر لوېډو وروسته دسبا ورځي دروژي نيت وکړل سي. ځکه پېغمبر «ع» وحضرت علي (رض) ته په دې سره امر کړی دی. هغه حديث داخترار په وجه نه لیکو..

(دتولي مياشتي دروژو نيت کول)

۴: څلرمه مسئله زموږ په مذهب کي د هري ورځي دروژي لپاره نيت کول ضروري دي. چي د تولي مياشتي لپاره يو نيت نه صحيح کيږي. لمامر (فتاوی تاتارخانيه ج ۳ ص ۳۶۸)

(دپېشلمې اوروژمات په اړه)

۵: پنځمه مهمه مسئله :- که چيري يوانسان پېشلمی جماع کولي. دنوموړي دايقين و. چي سپېږي نه دي راختلي. هغه سپېږي راختلي وي. يايي روژه مات کوي. دده دايقين ووچي لمر لوېډلی دی. هغه نه وولوېډلی. نوپردغه سړي صرف يوه قضاء سته کفار وړباندې نسته. ځکه دا عذر دی. اما که يي چيري دسپېږو په نه راختلوکي يا دلمر په لوېډلو کي شک وو، او دا شک اويقين سره برابر وو. وروسته معلومه سوه، چي سپېږي راختلي دي. يا لمر نه وولوېډلی. نوپه دې صورت کي



قضاء او كفاره دواړه پرلازمه ده. همدې مسئلې ته ورته يوه بله مسئله هم زياته پيښيږي هغه داچې بعضي كسان وايي: چي ما اوبه چيښلي يا مي خوراك كوي، يامي نشه يي توكي (نصوار) په خوله كي وه. هغه د سهار اذان شروع سو. آيا اوس پرما قضاء سته كه كفاره؟ جواب :- دهغه اذان كوونكي څخه دي پوښتنه وكړل سي كه چيري دغه اذان ترسپېدو مخكي سوي وي. خو هيڅ خبره نسته هيڅ شي نه پرلازميږي. اما كه چيري ترسپېدو وروسته سوي وي. او دغه كار نوموړي قصداً نه وي كړي. بيا صرف يو قضاء لازميږي. اما كه چيري نوموړي كس پوهيده. چي سپېدي راختلي دي، او بيايي همدغه څه قصداً كول. بيا هم قضاء او هم كفاره يعني يوشپېته (۶۱) روژي پرلازميږي. همدارنگه كه چيري دانسان ترغور د روژمات په وخت كي يو آواز سو. دده دافكر سو، چي د ماښام آذان دي، اوسمدستي يي روژه ماته كړه، هغه وروسته معلومه سوه. چي اذان نه وو. لمر لاهم نه وولوبلې. پر همدغه سړي هم صرف يوه قضاء سته.

(كه چيري په روژه كي مرتد اوبيرته مسلمان سو)

۶: شپږمه مسئله كه چيري يوانسان په اول كي دورځي دروژي مرتد سو، يعني ددين څخه واوښتي، العياذ بالله وروسته يي اسلام ته رجوع وكړه اودلمرتر زوال مخكي يي دروژي نيت وكړ، نيت يي صحيح دي. او روژاتي وگرځيدې. او كه يي روژه ماته كړه قضاء پرلازمه ده. (تاتارخانيه ج ۳ ص ۳۷۴)

(كه چيري روژاتي تار تېر كړ)

۷: اومه مسئله كه چيري دروژاتي څخه ديو تار يوطرف تېر كړل سو. اوبل طرف يي په لاس كي وو. بيرته يي تار راكش كړ. روژه يي نه ده ماته. اما كه يي راكش نه كړ، ټوله يي تېر كړ، روژه يي ماته ده صرف قضاء به يي راگرځوي كفاره ورباندي نسته ځكه دا مایتغذي به نه دي.

(دناړو تېرولو په اړه)

۸: اتمه مسئله :- كه چيري يو روژاتي پر ورغوي ناړي توي كړي اوبيرته يي تيري كړي. روژه يي ماته ده. اما كه يي په خوله كي ناړي سره ډيري كړي اوبيايي تيري كړي روژه يي ماته نه ده، خو صرف دغه كار كول مكروه دي. او كه يي د بل انسان ناړي تيري كړي. روژه يي ماته ده. صرف قضاء به

راگرځوي. خوالېته که يې دخپل محبوب (عاشق) نارې تيري کړې بيا قضاء اوکفاره دواړه پرلازميږي.

(کله چې دروژاتي دخولې څخه بې اختياره اوبه وتلې)

۹: نهمه مسئله:- که چيري يوانسان داسې مريض وي. چې د خولې څخه يې اوبه بې اختياره راوتلې اودغه نارې يې دوباره خولې ته داخلېدلې. ترڅوچې حلق(ستوني) رسېدلې. په دې صورت کې يې روژه ماته نه ده .

(کله چې روژاتي په خوب کې اوبه وچېښي)

۱۰: لسمه مسئله:- که چيري روژاتي په خوب کې اوبه وچېښي. ددغې روژې قضاء باندې لازمه ده (تاتارخانيه ج۳ ص۳۸۳)

(داوبنکو او وينو تېرولو مسئله)

۱۱: يوولسمه :- که چيري د روژاتي انسان خولې ته دسترگو لږ اوبنکي يعني يو يا دوه څاڅکي خولې ته توی (ولاري) سي. روژه يې ماته نه ده ،که څه هم د اوبنکو تريووالی (شوره) محسوس کړي. اما که چيري اوبنکي ډيري وي. ترڅوچې ئې په ټوله خوله کې د هغه خوند حس کړ. اويا اوبنکي تيري کړي بيايې روژه ماته ده. دمخ دخولو همد اډول مسئله ده. که چيري د پزي (بيني) ويني ستوني ته ورسېدلې. روژه يې ماته ده. حتی بعضي کتابوکي راځي که چيري يې د يادو وينو په تېرولو سره خوند واخيست. نو بيا قضاء اوکفاره دواړه پرلازم دي. همدارنگه که چيري دروژاتي دغابنو څخه ويني راوتلې اودغه ويني وحلق(ستوني) ته ورسېدلې اويا ده خپله تيري کړې. اوس که چيري نارې نسبت وينوته ډيري وي. روژه يې ماته نه ده. اماکه چيري ويني نسبت نارو ته زياتي وي، نو بيا يې روژه ماته ده. اوکه چيري ويني اونارې سره برابري وي. بيايې احتياطاً روژه ماته ده. خلاصه دا که ويني ډيري او يا برابري وي، په دې دواړو صورتو کې صرف قضاء پرلازميږي کفاره نسته. (تاتارخانيه ج۳ ص۳۸۳)

(چې کله رنگ سوی ټوکر په خوله کې ونيسي)

۱۲: دوولسمه مسئله :- که چيري يو انسان د ورېښمينو يا دعادي ټوکرانو کار کوي. چې هغه رنگ سوي وه. اوس دغه روژاتي انسان دغه رنگ سوی ټوکر په خوله کې ونيو. اوپه خوله کې يې نارې درنگ په وجه هغه رنگ واخيست. اودغه رنگ سوي نارې يې تيري کړې ،چې روژه يې هم په ياد وه. ددغه فعل

کونکي سړي روژه ماته ده. خوکه چيري يوانسان داسي شی په خوله کي ونيسي . چي هغه نه خوړل کېده. او دغه شی ئې په هېره (نافکړی) کي تېر کړ. په دې صورت کي يې روژه ماته نه ده . (تاتارخانيه ج ۳ ص ۳۸۴)

(که چيري کافر په دارالحرب کي ايمان راوړي)
۱۳: ديارلسمه مسئله :- که چيري يوکافر دکفارو په مملکت کي ايمان راوړ. دروژي د تېريدو وروسته دروژي په فرضيت خبرسو قضاء ورباندي نسته. اما که يې د مسلمانو په مملکت کي ايمان راوړ، بياقضاء ورباندي لازمه ده که يې په فرضيت خبر وي او که نه وي. (هنديۀ ج ۱ ص ۲۱۴)

(په روژه کي په لاس سره ځان انزالول)
۱۴: څوارلسمه مسئله :- سوال که چيري يو انسان په روژه مبارکه کي په لاس سره ځان انزال کړي آیا صرف قضاء پرلازميږي اوکه کفار هم پرلازميږي؟
والجواب: که چيري يو انسان په روژه مبارکه کي په لاس سره ځان انزال کړي. پر هغه اصح او مفتی به قول ئې روژه ماته ده صرف يوه قضاء پرلازميږي. (ردالمحتار ج ۲ ص ۱۱۸) خو دا کړنه چي روژه په خرابه کړي ډېره غټه گناه ده، او همدغه فعل بغير دروژي که يې دشهوت پوره کېدو په خاطر کوي. مطلقا داکار حرام دي. ولي چي په دې اړه دسورة المؤمنون يو آيت راځي چي دا تجاوز دی. او حديث شريف کي هم راځي چي ورځ کي دقيامت به دغه کسان راپورته سي چي لاسون به يې حمل داره وي. او ډير درد به کوي. او په بل حديث شريف کي پر همدغه کسانو لعنت ويل سويدي. اما که يې دغه کړنه په دې وجه کول چي دزنا اولواطت څخه راوگرځي بيا اميد سته چي کومه گناه به نه وي.

(په روژه کي وينه کښل)
۱۵: پنځلسمه مسئله :- په روژه کي وينه کښل روژه نه ماتوي البته که دغه روژاتي شخص وينو کښلو کمزوری کوي. بيا د وينو کښل ورته مکروه دي.
سوال تاسو ويل چي په روژه کي وينه کښل روژه نه ماتوي. اوحال دا چي موږ اورېدلي دي چي حديث شريف کي راځي کله چي پېغمبر «ع» يو شخص وليدی چي وينه يې کښل نو داسي يې وفرمايي (افطر الحاجم والمحجوم)
ترجمه: وينه کښونکي او هغه چي وينه يې کښل کيږي دواړو روژي ماتي کړي.
آيا همداسي ده د دواړو روژي ماتي دي لکه څرنگه چي دحديث شريف ظاهر هم پر دې دلالت کوي. اوکه يې روژي نه دي ماتي.



که نه وي ماتي نو ددغه ذکر سوي حديث تاويل څه دی. بَيَّنُوا تُوجَرُوا
والجواب بعون الله تعالى: محدثين کرام فرمايي چي همدغه مخکنی حديث پر خپل
ظاهر نه دی پاته بلکي دهغه تاويل دادی: چي دروژي ماتولو ته نږدې سوه
کېداسي چي دوينو کښونکي څخه دي وينه تيره کړه سي. ولي چي په هم هغه
زمانه کي وينه په ښکر يعني ديو کوچني پېپ غوندي شي سره کښل کېده.
او هغه شخص کوم چي وينه ورڅخه کښل کيږي کيدای سي چي کمزوري دي
سي. روژه دي ماته کړي.

(دپزي ويني چي تيري کړه سي)

۱۶: شپاړسمه مسئله که چيري ديو روژاتي پزه ويني سي ، او وينه هم ورڅخه
تېره کړل سي ، روژه يې په ماته ده ، صرف قضاء به راگرځوي. کفار و رباندي
نسته. (احسن الفتاوى ج ۴ ص ۲۳)

(په شکمن وخت کي خوراک کول)

۱۷: مسئله :- که چيري انسان دسپېدو په راختلو او يا د لمر په لوېدلو کي شکمن
وي خوراک کول ورته مکروه دي. او که يې غالبه گومان دسپېدو دراختلو يا د
لمر لوېدلو و بيا خورا کول ورته ناجائز (ناروا) دي او که يې خوراک وکړ روژه
يې ماته ده.

(دمسواک وهلو په تراو)

۱۸ مسئله:- په روژه کي دمسواک په وهلو کي هيڅ ستونزه نسته. که د ورځي
په اول کي وي. او که په آخیر کي. همدارنگه که چيري دمسواک په وهلو کي
دمسواک يوه ريښه تېره سي اودنخود تراندازه کمه وي هم يې روژه ماته نه
ده. ځکه ددې څخه ځان ساتل ناممکن دي. البته که دغه ريښه دنخود اندازه وي
بيا يې روژه ماته ده. والله اعلم

(دښځو د مياشتنۍ ناروغۍ په تراو)

۱۹: مسئله:- که چيري په روژه کي يوې ښځي ته د ورځي په منځ کي خپله
مياشتانه ناروغي يعني حيض او يانفاس پېښ سو. د ورځي په جريان کي
خوراک او چښاک ورته رواه دی، خو البته خوراک او چښاک به د نورو
روژاتيانو په حضور کي نه کوي. او که چيري زنانه د خپلي مياشتانه ناروغۍ څخه
دورځي په جريان کي پاکه سي. او ياهم کوچنی بالغ کړه سي. يا کافر ايمان راوړ،
بيا خوراک کول ورته ناجائز دي.

(په روژه کي حیض په ستن لگولو دوا خوړلو سره دفعه کول او روژه نیول)
پوښتنه: څه فرمایي فقهاء کرام په دې مسئله کي چي یوه زنانه دخپلي میاشتنی مریضی «حیض» بندېدو لپاره یو قسم ستن «پېچکاری» ولگوي او یا یو قسم دوا خوړي چي همدغه مریضی یې دفعه سي. اوس چي کله یې دغه مریضی دهمدغه دوا په زریعه بنده وي آیا همدغه بنځه پاک بلل کيږي خپلي روژې ونیسي او لمنځونه ادا کړي او که پاکه نه ګرځي.

(والجواب بعون الله تعالى)

په صورت مسئله کي به دومره ووايو چي دزنانه مریضی «حیض» دوینو تر لیدولو پوري تعلق لري. داچي د دوا داستعمال په وجه یې وینه نه ده لیدلې نو ځکه دا حائضه نه ده خپل لمنځونه به ادا کوي او روژې به نیسي.

لما قال علامة حصکفي «رح» ووقت ثبوته بالبروز، فيه تترك الصلاة ولو مبتدأة في الأصح قال ابن عابدين «رح» تحت قوله (قوله بالبروز) أي بوجود الركن على ما بينا (قوله فيه) أي فبالبروز تترك الصلاة وتثبت بقية الأحكام، ولكن هذا ما دام مستمرا لما سيأتي من أنه لو انقطع لدون أقله تتوضأ وتصلی إلخ...ردمختار مع ردالمحتار ج ۱ ص ۲۰۸ لا يثبت حكم كل منها إلا بخروج الدم وظهوره وهذا هو ظاهر مذهب أصحابنا وعليه عامة مشايخنا وعليه الفتوى. هكذا في المحيط فتاوى هندية ج ۱ ص ۳۸ ايضاً فتاوى تاتارخانيه ج ۱ ص ۴۷۲ ايضاً فتوى حقانيه ج ۲ ص ۳۲۶ ايضاً فتاوى فريديه ج ۲ ص ۱۰۸

(که چيري یوځای میاشت لیدل سوي وي او بل ځای نه)
۲۰: مسئله :- که چيري یوځای میاشت لیدل سوي وي، او بل ځای نه وي لیدل سوي. دمثال په ډول په یوه ولایت کي ولیدل سوه ، او په بل ولایت کي ونه لیدل سوه. پرتولو روژه فرض ده ، ولي چي اختلاف دمطالعو معتبر نه دی. آن تردې که چيري په ختیځ(شرق) کي میاشت ولیدل سي او په غرب(لوېدیځ) کي ونه لیدل سي. بیا هم د غرب (لوېدیځ) پر اوسېدونکو روژه فرض ده. (هنديه ج ۱ ص ۱۹۸)

(په استنجاء اوخوله پریولولو کي مبالغه کول)



۲۱: مسئله :- په روژه كي په استنجاء اوخوله پرېولولو كي مبالغه(كوشش)كول همدارنگه په اوبوكي باد پرېكول مكروه دي. (فتاوى هندية ج۱ ص ۱۹۹). همدا رنگه كه چيري د روژاتي دغټ اودس مات خای ته اوبه داخلي كړه سي. روژه يي ماته ده، صرف قضاء به يي راگرځوي. ځكه داهم دحقتي(ايمالي) حكم لري. (وحكمها مامر)

(دشك روژي په اړه خلاصه خبر)

۲۲: دوويشتمه مسئله:- د شك د ورځي روژه نيول مكروه ده مگر هغه چاته مكروه نه ده؛ چي د برات مياشتي نيولي وي. يايي په هره مياشت ديوې ورځي روژه نيول عادت وه هغه دهمدي شكمني ورځي سره برابره سوه. اويايي د برات د مياشتي وروستۍ درې ورځي روژي نيولي وي، نودغه شخص ته هم دغه روژه نيول مكروه نه ده. اوكه چيري يي دغه روژي نه وي نيولي بيا دخواصو لپاره همدغه د شك دورځي روژه نفلي گرځول كيږي. او عوام به ترزوال تر مودې پوري انتظار كوي. كه چيري بيا روژه سوه، نو روژه دي ونيسي اوكه نه سوه بيا دي وخوري. نفلي روژه ددوي يعني عوامو لپاره مكروه ده. (فتاوى هندية ج۱ ص ۲۰۰)

(د روژي علم «آگاهي» نيت نه دی)

۲۳: درويشتمه مسئله:- كه چيري يو انسان په دې خبر و، چي سبا د روژي ورځ ده. خو نه يي د ماتولو او نه يي د نيولو نيت وكړ. دا نيت نه بلل كيږي اوپه دې سره يي روژه صحيح نه ده.

(سترگوته دوا اچول)

۲۴: څلورويشتمه مسئله:- كه چيري روژاتي خپلو سترگوته دوا واچوله، او دهغي دوا اثر يي په حلق(ستوني) كي پېدا كړ. روژه يي ماته نه ده، ځكه دا داخل من المسام دی.

(په تار باندي ستوني ته يوشي داخلول اوبيرته راكښل)

۲۵: مسئله :- كه چيري روژاتي دانگور يابل شي دانه په تار وتړله اوتر حلق يي تېره كړه بيرته يي راكش كړه. اوس كه چيري دهغي داني خوند په ستوني كي محسوس نه كړ. او دانه هم روغه وي. نويي روژه ماته نه ده. اوكه يي خوند محسوس كړ ياهغه دانه ماته سوه، بيايي روژه ماته ده.

(سگریت ياچلم څكول)

۲۶: مسئله :- که چيري روژاتي سگریت یاچلم وځکوي. روژه يې ماته ده، صرف قضاء پرلازمه ده کفاره ورباندي نسته: که چيري یوانسان ته سوال پیداسي چي مخکي تاسو وویل چي وستوني د دود داخلېدل روژه نه ماتوي. جواب هغه په هغه صورت کي چي غيري قصدي وي اما که چيري قصداً وي بياروژه په ماتيزي.

(دغنمو دغلبلولو په مهال گرز «دورو» اویا مچ ستوني ته لوېدل)
۲۷: مسئله :- که چيري یوانسان دغنموکارو و بار کسب کوي، اود غنمو دوره (گرز) يې حلق (ستوني) ته ورسېد. روژه يې ماته نه ده للضرورة: همدارنگه که مچ، غوماشه، کيخه او يا ورته ژوندی څيز بي اختياره ستوني ته ولويږي، روژه يې ماته نه ده.

(غوږ ته اوباه يا دوا اچول)
۲۸: مسئله :- که چيري ديو روژاتي په غوږ اوبه ننوتلې. روژه يې ماته نه ده. البته که چيري دوا ياروغن ورته واچوي. اودماغ ته ورسېږي په دې صورت کي يې روژه ماته ده.

(په پزه اوبه کشول اودماغ ته رسېدل)
۲۹: مسئله :- که چيري يو روژاتي په پزه اوبه کش کړي، او هغه اوبه دماغ ته ورسېږي، روژه يې ماته ده.

(شيخ الفاني څه وخت دروژي فديه ورکولای سي)
۳۰: مسئله :- شيخ الفاني هم دروژي په سرکي اوهم دروژي په پای کي دتولو ورځو فديه پريوه ځای ورکولای سي. البته په دې شرط چي دغه عجز اضعف به يې ترمرگ پوري جاري پاته وي. اوکه يې عجز اضعف دفعه سو بيا به يې قضاء راگرځوي که څه هم کفاره يې ورکړي وي.

(که مسافر يا ناروغ مړسي، دروژو قضاء به يې څنگه کيږي؟)
۳۰: مسئله :- که چيري مسافر په مسافري کي اومريض په مريض کي مړسي دروژو فديه يې نسته اونه هم وصيت باندي لازم دی. البته که څه موده ناروغ جوړ اومسافر مقيم سو، ورسته بيا وفات سو. بيا نود هغو ورځو قضاء باندي لازمه ده. اوکه يې قضاء نه راوړه بيا به وصيت کوي اوقريبان به يې هغه فديه ورکوي که يې مال پاته وو. اوکه يې وصيت نه وکړ. نو پرکورنی او دوستانو يې



فديه ورکول لازم نه دي . البته که يې فديه ورکړه، دا د خپل دوست او قريب سره د دوی خپله نېکي او ښېگڼې ده.

(هغه روژې چې پرله پسې والی پکښې شرط او هغه چې پکښې شرط نه دی.)
 ۳۱: مسئله :- ټولې فرضي روژې پر دیارلس «۱۳» قسمه دي.
 اووه «۷» قسمه هغه دي. چې تتابع پرله پسې والی پکښې شرط دی. هغه لکه:
 ۱ لومړۍ :- درمضان دمیاشتي روژه، ۲ دوهم :- کفاره دقتل، ۳ درېیم :- کفاره دظهار، ۴ څلورم :- کفاره دیمین، ۵ پینځم :- د فرضي روژې دمیاشتي روژه.
 ۶ شپږم :- کفاره دنذر معین. ۷ اووم :- دقسم دکفاري روژه.
 او شپږ «۶» قسمه هغه روژې دي، چې پرله پسې والی پکښې شرط نه دی.
 ۱ لومړۍ :- دروژي قضاء راوړل، ۲ دوهم :- دمتعي يعني دحج تمتع روژې. ۳ درېیم :- په حج کي دسرخرېلو دکفاري روژه ۴ څلورم :- په حج کي دښکار کولو دجزاء روژې. ۵ پینځم :- دنذر مطلق روژه. ۶ شپږم :- دقسم آخیستلو روژې هغه لکه داسي چې ووايي «والله يوه میاشت به روژه نیسم.»

(په روژه کي دخپلي ښځي سره بازی کول اوانزالېدل)
 ۳۲: مسئله که چيري يو روژاتي مطمئن «باورمند» وي چې جماع نه ورڅخه کيږي اونه ځان ورڅخه انزالوي. په دې صورت کي دخپلي ښځي سره بازی کول مکروه نه دي.

اوکه چيري مطمئن «باورمند» نه وي بيا دخپلي ښځي سره بازی کول مکروه دي. اوکه بيا هم په بازی کولو کي بېله دخوله انزال سي روژه يې ماته ده صرف قضاء به يې راگرځوي کفاره ورباندي نسته. خودداسي کار څخه اجتناب پکاردی

(کوم شخص چې همېشه مريض وي)

۳۳: مسئله کوم څوک چې دائمي مريض وي . دجوړتيا امکان يې نه وي. مريض يې دومره وي چې روژه خوړل ورته روا وي. دغه شخص هم دشيخ فاني په حکم کي دی. يعني روژې دي وځوري. او فديه دي ورکړي.
 دمثال په ډول يو شخص دپښتورگي مريض لري. اوس که چيري اوبه ونه چښي دده دمريضی دزياتوب يا دهلاکت سبب ګرځي. اويادې ته ورته بل ډول مريض لري. اوس که چيري همدغه نوموړي مريض همېشه وي. او په هيڅ

ډول تداوي سره يې علاج نه كيدى. نو دغه نوموړى شخص دشيخ فاني په حكم كې دى. يعنې روژې دې خوري اوفديه دې وركوي. البته كه چيري همدغه مريضې څه موده وي. او ډاكترانو هم دجوړتيا ډاډ وركړى وي. نو همدغه نوموړى شخص دې روژه وخوري. فديه دې نه وركوي. ځكه فديه وركول ورته روا نه دي. او چي هر كله جوړسي بيا دې قضاء راوړي.

(كوم سپين ږرى چي دگرمى په وجه روژه نه سي نيولای)
۳۴: مسئله كه چيري يو داسي سپين ږرى يا سپين سره چي دزياتي گرمى په وجه روژه نه سي نيولای. او په يخني يا ژمي كې يې نيولای سي. ددوى حكم دشيخ الفاني نه دى چي روژه وخوري او فديه يې وركړي. بلكي دوى به روژې خوري او په ژمي كې به يې قضاء راوړي. «المسوعة الفقهية الكويتية ج ۲۸ ص ۵۵»

«په روژه كې دسهار جماعت وختي كول»
څه فرمايي فقهاء كرام ددې مسئلې په اړه چي په روژه كې بعضي امامان دسهار جماعت وختي «په تياره» كې كوي آيا دغه عمل خو به دحنفي فقهي ددې مسئلې مخالف نه وي چي مستحبه طريقه داده چي په رڼا كې دسهار لمونځ ادا سي؟

والجواب بعون الله تعالى په دې مسئله كې به دومره ووايو چي زموږ احنافو فقهاء كرامو دسهار دجماعت لپاره اسفار يعنې په رڼا كې اداكول مستحب بللى دي. ځكه علت يې دجماعت كثرت «ډيروالي» دى. خو داچي په روژه كې پېشلمى دشيپي په آخري كې كيږي. اوس كه ځلكى تر پېشلمې وروسته ويده كېدل او جماعت لږ كېدى نو ځكه دجماعت د كثرت «ډيروالي» لپاره دسهار په اول وخت جماعت بهتره دى. لكه څرنگه چي دديوبند دمتقدمينو علماؤ همدغه عمل وو.
عن انس بن مالك «رض» عن زيد بن ثابت «رض» قال تسحرنا مع النبي «ص» ثم قمنا الى الصلوة قال قلت كم كان قدر ذاك قال قدر خمسين آية «رواه الترميذي / رقم حديث ۷۰۳» وذل تغليسه «ص» بالفجر في شهر رمضان وعليه تعامل اهل العلم من مشائخنا بديوبند (معارف السنن ج ۵ ص ۳۱۲)
وحديث صديق عن بلال رضى الله تعالى عنهما ان النبي «ص» قال نور بالفجر او قال اصبحو بالصبح يبارك لكم» ولان فى الاسفار تكثير الجماعة وفي التغليس تقليلها وما يؤدي الى تكثير الجماعة فهو افضل (المبسوط سرخسي ج ۱ ص ۱۴۶ طبع بيروت)



ولعل هذالتغليس كان في رمضان خاصة وهكذا ينبغي عندنا اذا اجتمع الناس
وعليه العمل في دارالعلوم بديوبند من عهدالاكابر(فيض الباري ج ٢ ص ١٣٦)
ايضاً: المتين في الفقه الحنفي ج ١ ص ٨٠: ايضاً مراقي الفلاح ص ٧٠: ايضاً
فتاوى محموديه ج ٥ ص ٣٢٨: فتاوى عثمانى ج ١ ص ٣٦٣
(ديو اعتراض دفعه)

بعضي عوام يو اعتراض كوي هغه داچي دوى وايي هغه علماء چي په روژه كي
وختي جماعتونه كوي دهغو مقتديان ټول تر لمانځه وروسته ځي ځاينتي خوب
كوي . او حال دا چي دغه خوب مكروه هم دى . دا خو همدغه ملايان په گناه
كي ورسره شريك دي.

والجواب بعون الله تعالى. ددې دوه جوابه دي يو داچي اول امام دجماعت دكثرت
مسئوله دى نه دخلكو دخوب كولو اونه كولو البته خپله زمه به اداكوي ورته
وايي به چي همدغه خوب بڼه نه دى، نور دوى اوخپل آخرت.. ٢ دوهم جواب
دادى هغه كسان چي ځاينتي خوب كوي هغه دجماعت په ناوخته كولو سره هم
نه را گرځي ځكه چي ناوخته هم جماعت اداسي بياهم تقريبا ٣٠ يا ٢٥ دقيقې
وخت ولمر راختلو ته پاته وي هغه كسان په همدغه وخت كي هم ځي بيديري.
ناوخته جماعت دهغو كسانو دخوب لپاره هم زيات مانع نه گرځي.

(داعتكاف تعريف او فضائل)

اعتكاف د افتعال دباب د مصدر صغه ده. اواعتكاف مأخوذ دعكف څخه دى.
د اعتكاف لغوي معنى:- اعتكاف په لغت كي عبارت دى دحبس(بندولو) دنفس
دعادي تصروفاتوڅخه.

د اعتكاف اصطلاحي معنى:- اوپه اصطلاح كي اعتكاف وايي ولبت يعني
ځنډ كولو يا وخت تېرولوته په مسجد كي په خاص صفت سره. سره دنيت كولو
داعتكاف(الموسوعة الفقهية الكويتية ج ٥ ص ٢٠٦)
فضيلت:- داعتكاف فضيلتونه ډير زيات دي. صرف د نموني په ډول دلته يوڅه
درته ليكو.

داعتكاف دفضيلت په اړه يوډېر اوږد حديث شريف راځي. چي په لنډ ډول
دنوموړي حديث ژباړه په خلاصه توگه درته بيانوو.
حضرت عبدالله بن عباس «رض» د پېغمبر «ع» په مسجد نبوي كي معتكف
وو. يوسړي تشریف راوړ، سلام يې ووايه. اوپته خوله كېنېنستى. عبدالله بن

عباس «رض» ورته وويله: اي سريه! زه تا زهير او غمجن وينم. سري وويل:

هو. اي دپېغمبر «ع» د کاکا زو ماته يو سري حق په قرض را کړی دی، زما دې په خاوند ددغه قبر قسم وي. که به يې د اداینې وس او توان لرم. دا د پېغمبر «ع» قبر شريف وو. عبدالله بن عباس رض ورته فرمايي: زه به ستاسو په باره کي ورته سپارښتنه وکړم. سري ورته وويل: چي څنگه يې ته مناسب بولي هغسي وکړه. ابن عباس «رض» هم خپلي خپلې په پښه کړې او دمسجد څخه بيرون ولاړ. سري ورته ويل: چي هغه اعتکاف درڅخه هيرسو.

ابن عباس رض ورته وايي: يا هېرمي ندی. بلکي ما د دغه قبر د خاوند (پېغمبر «ص») څخه اورېدلي دي. چي ډېره وخت يې هم نه کيږي. نو د ابن عباس رض ترسترگو اوښکي توی سوې. اودا يې وويل: چي پېغمبر «ع» وفرمايل: هغه څوک چي ديو مسلمان ورور په محتاجي کي ولاړ سي. او زياته هڅه پکښي وکړي. دا د نوموړي لپاره دلسو «۱۰» کلنو تر عبادت هم غوره دی. او څوک چي يوه ورځ دالله «ج» درضاء لپاره اعتکاف وکړي. الله ج به دنوموړي او د دوېځ ترمنځ درې «۳» خندقه فاصله وگرځوي. چي دهر خندق اندازه دمخکي څخه بيا تر اسمانه پوري ده. (رواه طبراني في الاوسط وبيهقي في فضائل رمضان) او علامه شعراني رح په کشف الغمه کي دپېغمبر «ع» يو قول رانقل کړيدی. څوک چي دروژي دمياشتي په وروستۍ لس «۱۰» ورځو کي اعتکاف وکړي. دهغه شخص ثواب د دوو «۲» حجونو اودوو «۲» عمرو په اندازه دی. او څوک چي په هغه مسجد کي چي جماعت پکښي کيږي. دماښام څخه تر ماخوستن پوري اعتکاف وکړي. چي دلمانځه او تلاوت څخه بغير دبل چاسره خبري و نه کړي. الله «ج» به د دغه انسان لپاره په جنت کي يوه بنگله (کوټۍ) جوړه کړي. نو اي غافل انسانه! ته لږ فکر وکړه چي ديوې ورځي يا د ماښام څخه بيا تر ماخوستن پوري يې دومره فضيلت دی. نو دلسو «۱۰» ورځو فضيلت به يې څومره وي. او بل د اعتکاف ښه والی دادی. چي په اعتکاف سره انسان بالکليه خپل ځان دالله «ج» عبادت ته دنږدېکت په وجه سپاري. خپل ځان اونفس د دنيا د مشغولتيا او ستونزو څخه ساتي. هغه مشغولتيا چي انسان دهغه څه، څخه منع کوي. په هغه سره دالله «ج» نږدېکت راځي. او بل فضيلت يې دادی: چي انسان ټوله وخت په لمانځه سره تېره وي. که حقيقتاً وي که حکماً ځکه ديوه لمانځه څخه بل لمانځه ته انتظار کول هم حکماً لمونځ کول دي. او اعتکاف کونکي په اعتکاف کولو سره دهغه چاسره مشابهت «ورته والی» لري، چي هغه دالله

«ج» نافرمانی نه کوي. بلکي چي الله «ج» په هرڅه سره امرکړي دي هغه کوي. اودغه اعتکاف کونکی دهغه چاسره مشابه دی، چي هغه همیشه دالله «ج» ذکر کوي. اونه سترې کيږي. اوهمدارنگه اعتکاف کونکی دالله «ج» مېلمه بلل کيږي. نودغه فضيلتونه هغه وخت دي، چي راتلونکو ځوادابو ته يې متوجه سو..

(داعتکاف اقسام اوشرائط)

اعتکاف دري «۳» قسمه دی.

۱: لومړی واجب

۲: دوهم:- سنت،

۳: درېيم :- مستحب

واجب اعتکاف لکه:- منذور (نذکرل سوی) مثلاً یوسړی ووايي: که چيري زما دا پلانکی کار حاصل سو. پرما دومره ورځي اعتکاف فرض دی.

سنت اعتکاف لکه:- دروژي دمیاشتي په وروستیو لسو «۱۰» ورځو کي

اعتکاف کول. ځکه بي بي عائشه رض حدیث شریف کي فرمایي: چي

پېغمبر «ع» به دروژي دمیاشتي د وروستیو لسو ورځو اعتکاف کوي. ترڅو چي

الله «ج» وفات کړ. او کله چي پېغمبر «ع» وفات سو، بیا دده مبارک بي بي گانو

اعتکاف کاوه. زهري «رض» فرمایي: عجیبه ده، چي دا خلک ولي اعتکاف نه

کوي. او حال داچي پېغمبر «ع» کله مدیني منورې ته راغی. بیایي د وفات

ترمها له نه دي پرې ایښی.

مستحب اعتکاف د دغو دوو «۲» اعتکافو څخه بغیر په نورو ورځو کي اعتکاف کولو ته وایی.

داعتکاف شرطونه:-

۱: لومړی شرط :- نیت کول دي، حتی که چيري یوانسان اعتکاف بي له نیت

کوي. اعتکاف يې په اتفاق سره دفقهاووصحیح نه دی.

۲: دوهم شرط :- د اعتکاف مسجد دی. په هر هغه مسجد کي اعتکاف صحیح

کيږي. چي په هغه کي اذان او اقامت کيږي. هغه غوره اعتکاف دادی. چي په

مسجد الحرام کي وسي، وروسته تر هغه چي په مسجد نبوي کي وسي..

وروسته تر هغه چي په بیت المقدس کي وسي. وروسته تر هغه چي په جامع

مسجد کي وسي، وروسته تر هغه چي په هغه مسجد کي وسي چي دهغه مسجد

اهل (مقتديان) ډیر وي. اوبنځه به دخپل دننه کور په مسجد کي اعتکاف کوي.

اوپه د باندې مسجدونو کي دې لره اعتکاف کول مکروه دی. اوس چي دغه ښځه دخپل دننه کور په مسجد کي اعتکاف کوي دغه ځای ددې په حق کي داسي دی. لکه دنارینه وو لپاره دجماعت مسجد دی. نو اوس به دغه ښځه د دغه مسجد څخه بي له حاجت انساني نه راوځي. اوکه يې په کور کي مسجد نه درلود. بيا دې په يوه خونه کي د اعتکاف کولو له پاره يو خاص ځای معلوم کړي. ۳: درېيم شرط :- د اعتکاف روژه نيول دي. اودغه شرط د واجب اعتکاف لپاره دی. نه دمستحب اعتکاف لپاره.

حتی که چيري يوانسان يومسجد ته د نفلي اعتکاف لپاره داخل سي. ترهغوپوري چي راوځي. که څه هم روژه يې نه وي. اعتکاف يې صحيح دی. ۴: څلورم شرط : داعتکاف اسلام دی. پينځم شرط:- داعتکاف عقل دی.

۶ شپږم شرط:- داعتکاف پاکوالی دجنابت،حيض،اونفاس څخه دی. اسلام په دې وجه شرط دی. ولي چي اعتکاف عبادت دی. او کافر اهل عبادت نه دی. او عقل پدې سبب شرط دی. په ولي چي لېونی اهل(خاوند) دنيت کولو نه دی. جنوب، حائضه، اونفاسه خود مسجد څخه منع دي. په اعتکاف کي بلوغيت شرط ندی. بلکي هغه کوچنی چي په يوڅه پوهيږي. اعتکاف کولای سي. اوداعتکاف لپاره نارینه والی اوازاد والی هم شرط نه دی. بلکي ښځه دخاوند په اجازه بايد اعتکاف کولای سي. که يې خاوند درلود. او مریي هم د بادر په اجازه اعتکاف کولای سي.

مسئله:- که چيري يوې ښځي ته خپل خاوند يوځلي داعتکاف اجازه ورکړه، دوهم ځلي دغه ښځه داعتکاف څخه نه سي راگرځولاي، اوکه چيري مریي ته بادر يوځلي اجازه ورکړه دوهم ځلي يې راگرځولای سي،خوپه دې راگرځولو کي گناهکاره دی.

(داعتکاف ادبونه)

داعتکاف ادبونه دادي: چي د ښو خبرو څخه بغير نوري خبري به نه کوي. اودا چي د روژي مبارکي وروستی لس «۱۰» ورځو کي به اعتکاف کوي. اوبل داچي د هغه غوره مسجد طلب به کوي، لومړی دمسجد حرام، دوهم دمسجد نبوي، درېيم دجامع مسجد، که هغوی ته يې لاسرسی نه کېده، بيادي دخپل محل په مسجد کي اعتکاف وکړي. اوبل ادب دادی: چي دقران شريف تلاوت به کوي. يابه حديث شريف وايي، يابه نور دعلم کتابونه مطالعه کوي. يابه درس کوي. يابه دپېغمبر «ع» او يا نورو پېغمبرانو سيرت، د صالحينو اخبار او کتابونه مطالعه

کوي. اوکه چيري داسي خبري وکړي. چي شرعاً گناه پکښي نه وي. بيا هيڅ ستونزه نسته. البته بيا هم ځان ورڅخه ژغورل بهتره دی.

(هغه شيان چي اعتکاف فاسد کوي)

هغه څه چي اعتکاف فاسد کوي. هغه دمسجد څخه بي عذره وتل دي. نو که چيري اعتکاف کونکي لږ وخت داعتکاف د ځای څخه بي له عذره ووځي. که شپه وي اوکه ورځ. قصداً وي او که په هېره. اعتکاف يي فاسد دی. همدارنگه اعتکاف کونکي بنځه به تر د هغه خوني څخه نه وځي چي دا اعتکاف پکښي کوي.

(هغه عذرونه چي اعتکاف کونکي ته روا ده چي دمسجد څخه ووځي)

هغه عذرونه چي اعتکاف کونکي ته رواه دي. چي د اعتکاف د ځای څخه ووځي.

هغه لکه حاجت انساني او د جمعي لمانځه له پاره وتل.

مسئله: اعتکاف کونکي ته رواه ده، چي د قضاء حاجت لپاره کورته ولاړسي خودومره خبره ده چي کله يي حاجت پوره کړ. سمدستي به راوځي. که يي لږ وخت هلته تېر کړ. اعتکاف يي فاسد دی

مسئله: که چيري ديوانسان دوه «۲» کورونه وه. چي يو مسجد ته نږدې وو، اوبل ليري وو. اعتکاف کونکي به دقضاء حاجت لپاره ضرور همدغه نږدې کور ته ځي. که چيري هغه ليري کورته ولاړ. اعتکاف يي فاسد دی.

مسئله: داعتکاف کونکي خوراک اوچېناک به په مسجد کي وي. ولي چي ددي حاجت دپوره کولو امکان په مسجد کي سته. وتلوته هيڅ ضرورت نسته.

مسئله: که چيري اعتکاف کونکي دجمعي لمانځه ته ولاړ. اوجامعه ورته نږدې و، نوضرور به د لمر ترزوال وروسته وځي. چي صرف دجمعي دلمانځه سنت

،خطبه، اود جمعي لمونځ ونيسي. اوکه جامعه ورڅخه ليري وه بيا دي د لمر زوال ته انتظار نه کوي. په هرڅومره موده کي چي ځان رسولای سي. هغه وخت دي

ووځي. او وروسته هم ورته اجازه سته. چي هلته څلور ياشپږ رکعاته سنت

وکړي. يادونه دجمعي دلمانځه وروسته چي کوم سنت دي. په هغوکي دفقهاءو

اختلاف دي. بعضي وايي: چي څلور رکعاته دي. اوبعضي وايي: چي شپږ رکعاته

نوځکه بعضي فقهاء فرمايي: چي ترلمانځه کولو وروسته هلته د شپږو رکعتونو

د اداء کولو اجازه ورته سته، خو يوشمېر فقهاء بيا فرمايي چي څلور رکعاته

کيږي. نودوی ورته دڅلورو رکعتو اجازه ورکوي. خو د احتياط خبره به داوي.



کله چې يې د جمعي لمونځ اداء کړ، سمدستي دې خپل داعتکاف مسجد ته راسي. او همدغه سنت دې همدلته اداءکړي. ترڅو د اختلاف څخه ووځي.

مسئله: که چيرې اعتکاف کونکي ته د مسجد څخه د وتلو عذر «ستونزه» پېښه سو، د مثال په توگه مسجد ونړېد. او همدارنگه يو ظالم په زور او جبر سره دهمدې مسجد څخه بيرون کړل. يا هم اعتکاف کوونکي پر خپل ځان او مال وډارېد.

نو اعتکاف کوونکي ته جواز سته، چې بل مسجد ته ولاړ سي.

مسئله: - که چيرې اعتکاف کونکي قضاء حاجت «رفع حاجت» ته ووت. بيا يوچا هم هلته دخپل پور مطالبه ورڅخه وکړه، اوڅه وخت يې وځنډاوه. يا اعتکاف کونکي د ناروغ پوښتني ته ووت، او يا هم د جنازې تجهيز يا د جنازې لمانځه ته ووت، يا يوشخص د سوځېدو يا خرقېدو په حال کې ؤ. او اعتکاف کوونکي ور ووت. يا د جهاد لپاره بيرون سو، چې نفير عام وو. يا د شاهدۍ د اداء کولو لپاره ووت په دې ټولو مواردو کې يې اعتکاف فاسد دی.

او په اعتکاف کې بله حرامه کړنه لکه: جماع يا دواعي (بلونکي) دجماعو دي. دواعي لکه مچول «بنکول» غاړه په غاړه کيدل، لمس کول او مباشرت په اعتکاف کې جماع کول که په هېره وي، که په قصده وي، که د ورځي وي، که دشپې که انزال سي که نه اعتکاف فاسد کوي. او دواعي د جماعو هغه وخت اعتکاف فاسد کوي چې انزال سي.

مسئله: که چيرې يو اعتکاف کونکي په فکر وهلو او يا کتلو انزال سو ياپه خوب کې احتلام ورته پېښ سو اعتکاف يې فاسد نه دی.

مسئله: که چيرې اعتکاف کونکي په اعتکاف کې پته خوله ؤ، داعتکاف کوونکي عقیده دا وه. چې چوپه خوله عبادت دی. دغه چوپ والی مکروه دی.

اما که يې داسې عقیده نه وه، بيا نوپه اعتکاف کې چوپ والی مکروه نه دی. داچې په اعتکاف کې دې ته ورته ډېر نور مسائل شتون لري.

ځاي پر ځاي کول يې ددې کتاب د حجم څخه زيات دي.

نو په همدې وجه دلته پرمهده څو مسائلو اکتفاء کوو.

«اوس به دلوی څښتن تعالی په مرسته دليلة القدر په اړه څه خبره وکړو»

(دليلة القدر تعريف او فضلت)

ليلة القدر د دوو لفظو څخه مرکب (جوړ) دی. يو لفظ دليلة دی او بل لفظ دقدر دی. د لمر د لوېدو څخه بيا تر سپېدو راختلو پوري وخت ته ليلة وايي. او قدر په



لغت کي شرف ، وقار او عزت ته وائي، او په بله معنی سره د حکم او قضاء يا د تضيق او اندازې په معنی سره هم راځي. ولي چي په دې شپه دهر انسان دراتلونکي امورو «چارو» اندازه اېښوول کيږي. هم دلته په معنی د تعظيم اود شرف دی. يعني داهغه شپه د عزت اود دقران شريف دنزول ده..

ليلة القدر چي موږ اوتاسو ورته شب قدر په عاميانه اصطلاح وايو. ډير فضيلت او ثواب لري. چي الله «ج» يې په قران شريف کي د فضيلت په اړه مکمل سورت نازل کړيدی. هغه دا..

(إِنَّا أَنْزَلْنَاهُ فِي لَيْلَةِ الْقَدْرِ (۱) وَمَا أَدْرَاكَ مَا لَيْلَةُ الْقَدْرِ (۲) لَيْلَةُ الْقَدْرِ خَيْرٌ مِّنْ أَلْفِ شَهْرٍ (۳) تَنَزَّلُ الْمَلَائِكَةُ وَالرُّوحُ فِيهَا بِإِذْنِ رَبِّهِمْ مِنْ كُلِّ أَمْرٍ (۴) سَلَامٌ هِيَ حَتَّى مَطْلَعِ الْفَجْرِ (۵))

ژباړه: بېشکه موږ قران شريف دشب قدر په شپه نازل کړيدی. اي پېغمبره تاته څه علم دی، چي ليله القدر څه شي ده. دليله القدر شپه تر زرو «۱۰۰۰» مياشتو هم بهتره ده. په دې شپه کي ملائکي او جبرائيل «ع» د خپل رب «ج» په اجازه راکښته کيږي. هر امر او يا دخير کار دځان سره راوړي. او په دې شپه کي ټولي ملائکي پرمومنانو سلامونه وايي. ترڅوچي سپېدي راڅيږي. نو ددې سورت مبارک څخه معلومه سوه، که څه هم قران شريف درمضان په مياشت کي نازل سويدي. خو درمضان په مياشت کي په داسي خاصه شپه کي نازل سويدي. چي تر زرو «۱۰۰۰» مياشتو بهتره شپه ده، چي هغه دشب قدر شپه ده. او په تفسير قرطبي کي دهمدغه سورت په تفسير کي راځي. چي په دغه شپه دآسمانو اودسدره المنتهى څخه ملائکي مخکي ته راکښته کيږي. دانسانانو پردو عاگانو باندي ترسهاره پوري. آمين وايي. اودغه ملائکي او جبرائيل ع په دغه شپه په رحمت او په هر امر سره چي الله ج اندازه اوفيصله په دغه کال کي تر راتلونکي کاله پوري کړي وي. راکښته کيږي. حضرت علي او عروه «رضي الله تعالى عنهما»

فرمايي: چي ددې سورت مبارک د نزول هدف داوو. چي پېغمبر «ع» د بني اسرائيلو د څلورو کسانو قيصره کوله، چي داسي پرهيزگاره انسانان وه، چي اتيا «۸۰» کاله يي دالله ج داسي عبادت وکړ. چي دسترگي د رب په اندازه يي گناه نه ده کړي. کله چي اصحاب کرامو دا واورېدله، ډير تعجب يي وکړ. چي داسي پرهيزگاره انسانان وو، اتيا «۸۰» کاله يي دالله ج داسي عبادت وکړ. چي دسترگي د رب په اندازه يي گناه نه ده کړي، نو ددې کسانو به څومره لوړ مقام وي. نو په دې وخت کي جبرائيل «ع» راغلی. نبي «ع» ته يي وويل: چي ستا امت ددغو کسانو د وعبادت ته تعجب کوي، چي اتيا «۸۰» کاله يي داسي عبادت

وګړ، چي دسترګي د رپ په اندازه يې ګناه نه ده کړې. نو الله «ج» پرتا باندي هغه بهتره عبادت نازل کړ، چي هغه د شب قدر شپه ده، چي ددې شپې عبادت تر زرو «۱۰۰۰» کالو عبادت هم بهتره دی. چي «۸۳» درې اتيا کاله او «۳» درې مياشتي کيږي. سبحان الله الله «ج» تر مهرباني قربان سم چي پر دې امت يې کړې ده. بني اسرائيلو به «۸۰» اتيا کاله عبادت وکړ، خو چي کله موږ اوتاسو په دغه يوه شپه کي عبادت وکړو. ددوی تر عبادت ډير پري، درې اتيا «۸۳» کاله اودرې مياشتي کيږي. اوپه يو بل حديث شريف کي راځي، چي د شب قدر په شپه جبرائيل «ع» د ملائیکو په يوه ټولۍ کي راکښته کيږي اوپر هر هغه چا باندي سلام وايي، د مغفرت دوعاء ورته کوي، چي هغه ولاړ او ياناست وي، او ياهم ذکر کوي.

اوپه بل حديث شريف کي پېغمبر فرمايي: (من قام ليلة القدر ايماناً واحتساباً غفر له ماتقدم من ذنبه)

ترجمه: هغه څوک چي د شب قدر شپه په عبادت، ايمانداري او د الله «ج» د ثواب په حاصلولو سره قائمه کړي نو الله «ج» به ددغه عبادت کوونکي ټول مخکني ګناهونه ور وبخښي.

(دليله القدر شپې حکم اوداشپه څه وخت ده)

ټولوفقهاء متفق دي، چي دغه شپه په عبادت سره قائمولى (رونول) مستحب ده. ځکه احاديثو کي راځي، چي پېغمبر «ع» به دروژي مبارکي دغه وروستۍ لس شپې قائمولى. او بل حديث شريف کي راځي، چي پېغمبر «ع» به خپله هم دغه شپې په عبادت سره قائمولى اوپه دغه شپوکي به يې خپله کورنۍ هم د الله «ج» عبادت ته هڅوله. او ده مبارک به د عبادت لپاره ملا وتړله. يادونه: دليله القدر شپه په لمونځ، تلاوت، ذکر، اودوعاء کولو اونورو دخير په کارو سره لمانځل کيږي. او په خاصه توګه دغه دوعاء به زياته ويل کيږي. (اللَّهُمَّ إِنَّكَ عَفُوٌّ كَرِيمٌ تُحِبُّ الْعَفْوَ فَاعْفُ عَنِّي) ځکه بي بي عائشه رض فرمايي: چي ما پېغمبر «ع» ته وفرمايل: که چيري زه پوه سوم. چي دغه شپه دشب قدر ده زه کومه دوعاء وکړم. نو ده مبارک راته وويل: چي دغه دوعاء زياته وايه. اوجمهور فقهاء کرام ليکي: چي دا شپه خاص د پېغمبر «ع» امت ته ورکړل سوي ده. نورو امتو لره داشپه نه وه. دادي امت خصوصيت دی. نو جمهور فقهاء فرمايي: چي داشپه ترقيامته پوري باقی ده. سوال: د شب قدر شپه کومه شپه ده؟

جواب:- ددې شپې په اړه يوحديث شريف راځي. هغه داچې كله پېغمبر «ع» راووت. خلک په مجلس کولو مصروف وه. نو ده مبارک ورته وويل: چې زما اراده وه، چې دغه شپه دروښيم. خو زه پر دې وبېرېدم. چې تاسو به صرف پر همدغه شپه اعتماد کوئ نوري شپې به بيا عبادت نه کوئ. ممکن د قدر د شپې نه معلومول به، ستاسو لپاره خیر وي. نو تاسو دغه شپه په وروستيو لس طاقو شپوکي طلب کړی. خو د فقهاء کرامو هم په دې اړه ډير اقوال سته، خود احنافو مذهب دادی: چې دا شپه دروژي مبارکي په مياشت کي ده. دليل يې هغه مخکنی سورت مبارک دی. او په دې مياشت کي بيا په دې آخيرو لس شپوکي او په خاص توگه په طاق شپو کي لکه: ۲۱، ۲۳، ۲۵، ۲۷، ۲۹، يوه شپه ده. خو په دې شپوکي بيا ډير اقوال سته. چې هغه به اوس درته وليکو انشاء الله

(دامام ابوالحسن العراقي ددې شپې په اړه يو قانون)

امام ابوالحسن العراقي په خپل لمعة النور کتاب کي يوقانون ليکي. هغه داکه چيري دروژي وروستی ورځ یک شنبه کېدل نو دشب قدر شپه د نهه ويشتم ۲۹ په شپه ده. او که دروژي وروستی ورځ د دوشنبې ورځ کېدل، نو د شب قدر شپه ديو ويشتم ۲۱ په شپه ده. او که دروژي وروستی ورځ د سه شنبې ورځ کېدل. نو د شب قدر شپه داووه ويشتم «۲۷» په شپه ده. او که د روژي آخيري ورځ دچهار شنبې ورځ کېدل، نو د شب قدر شپه د نهه ويشتم «۲۹» په شپه ده. او که دروژي آخيري ورځ د پنج شنبې ورځ کېدل نو دشب قدر شپه د پينځه ويشتم «۲۵» په شپه ده. او که د روژي آخيري ورځ دجمعي ورځ کېدل، بيا دشب قدر شپه د اووه ويشتم ۲۷ په شپه ده. او که دروژي آخيري ورځ د شنبې ورځ کېدل نو بيا دشب قدر شپه د درويشتم ۲۳ په شپه ده. خوا امام طحاوي «رح» فرمايي: چې ډيرو فقهاء دې ته تگ کړيدی. چې دغه شپه داووه ويشتم ۲۷ شپه ده. او دغه قول د عبدالله ابن عباس «رض» او د نورو ډيرو اصحاب کرامو قول دی.

(عبيد بن عمران رض په دې اړه څه فرمايي)

عبيد بن عمران «رض» فرمايي: چې د اووه ويشتم «۲۷» په شپه دقلزوم ددرياب پر غاړه ناست وم. په لاس کي مي اوبه ددې درياب څخه راپورته کړې.

چي کله مي اوبه وچيښلي تر عسلو هم خوږې وي. نودی مبارک فرمايي: چي په ډير تعجب کولوسره حضرت عثمان «رض» پر طرف ومديني منوري ته راغلم. کله چي مي واقعه ټوله ورته بيان کړه. ده مبارک راته وويل: چي واوره ای عبيده! دا هغه دليلة القدر ساعت وو. نو ددي څخه هم دامعلومه سو، چي د«۲۷» په شپه يي زيات امکان سته.

(امام اعظم رح په دي اړه څه فرمايي)

او زموږ اوستاسو امام: امام الأئمه امام اعظم ابي حنيفه (رح) فرمايي. ای مؤمنانو! ددي شپي په تعين کي ډير اختلاف دی. خو زه د الله «ج» په فضل سره داسي وایم، تاسو ټوله دزړه په غوږو سره غوږ ورته ونيسی. هغه داچي دغه شپه ضرور د اووه ويشتم ۲۷ شپه ده. ځکه الله «ج» خپله په قران شريف ورته اشاره کړې ده. هغه داچي الله ج په دغه سورت القدر کي درې ۳ ځلي د(ليلة القدر) لفظ ذکر کړيدی. اوددي لفظ حروف نهه ۹ دانې کيږي. لومړی حرف (لام) دوهم حرف (يا) درېيم حرف بيا (لام) څلورم حرف (تا) پنځم حرف (الف) شپږم حرف بيا (لام) اووم حرف (قاف) اتم حرف (دال) نهم حرف (را) نودغه د(ليلة القدر) لفظ هم درې ځله په همدې سورت کي ذکر دی. نوځکه درې «۳» نهه ۹ اووه ويشت ۲۷ کيږي. امام صاحب مبارک فرمايي: دغه شپه داووه ويشتم ۲۷ شپه ده. اوبيا دی مبارک فرمايي چا که دغه شپه ترسهاره پوري دالله ج په ذکر ويښه کړه. الله «ج» به خپل ديدار ورکړي. اوپه خاص توگه په دغه شپوکي دصلاة تسبيح لمونځ کول ډېر ثواب لري، چي وروسته به يي دالله ج په توفيق ذکر کړو.

(دليلة القدر بعضي علامي)

ددي شپي ډيږندلو لپاره په بعضو کتابونو کي څه علامي ليکل سوي دي. هغه دا ۱: اول :- دغه شپه به زياته توره وي: ۲: دوهم :- په دغه شپه کي به څه خوږ گرز وي: ۳: درېيم :- دغه شپه به نه زياته گرمه اونه يخه وي ترڅو چي دسبا ورځي لمر راپورته کيږي: څلورم :- کله چي په سبا ورځ کي لمر راپورته سي. دلمر شعا وي کمزوري وي.

(دصلاة التسبيح دلمانځه فضليت او طريقه)

معلومه خبره ده چي دروژي په مياشت کي نفلي عبادت دفرضو سره په فضيلت کي برابر دی. اوزموږ ډيرمسلمان وروڼه هم په دي مياشت کي زيات کوشش



کوي. نوځکه همدلته د صلاة التسبيح د لمانځه فضائل او طريقه ليکم ځکه هم علماء کرام ددې لمانځه طريقه ډېره ډېره بيانې وي خو دانسان د ذهن څخه وځي نو وجه داده چې دلته يې ليکو. ددې لمانځه په فضلت کې يو اوږد حديث شريف راځي چې دا مختصار په وجه تر الفاظو تيريزو صرف معنى يې راوړو هغه دا. عبدالله ابن عباس رض يو حديث شريف رانقل کوي. چې پېغمبر «ع» وعباس بن عبد المطلب «رح» ته وويل. اې عباسه اې اکاه آيا زه تاته در نه کړم ، آيا زه و تاته نه وبخښم ، آيا زه تا نه کړم خبر ، آيا زه په تاباندي لس ۱۰ کارونه ونه کړم. (دغه ټوله الفاظ پر دې دلالت کوي. چې دا يو عظيم شى دى) نو پېغمبر «ع» ورته فرمايي. کوم شى چې زه تاته در بنيم داداسي کار دى که يې چيري ته وکړې. الله ج به ستا ټول گناهونه در وبخښي. هغه که اولني گناهونه وي. او که آخيري، هغه که په خطاء سره وي که په قصد سره. هغه که کوچني گناهونه وي، که غټ او هغه که ښکاره گناهونه وي که پټ، نو هغه کار دا چې ته دغه څلور رکعاته صلاة التسبيح لمونځ وکړه. پېغمبر «ع» هم هغه طريقه ورته وښودله وروسته ورته وايي. اې عباسه که دى په طاقت کېدل هره ورځ يې کوه او که هره ورځ نه وي بيا يې په هفته کې يوځلي کوه که دې په هفته کې هم وس نه کېدى. بيا يې په مياشت کې يوځلي کوه که دې په طاقت نه وه بيا يې په کال کې يوځلي کوه که دې په کال کې هم په طاقت نه وه بيا يې په ټوله عمر کې يوځلي وکړه (الحديث). طريقه يې داسي ده لومړى دې نيت وکړي نيت يې داسي دى نيت مي دى د زړه دا خلاصه لمونځ کوم څلور رکعاته صلاة التسبيح په دې حاضر وخت خاص خداى تالره مخ دى و طرف ته دکعبې شريفې الله اکبر. چې کله يې نيت وکړ لومړى دې سبحانه ووايي. او اعوذ بالله اوبسم الله دې نه وايي. چې کله يې سبحانه وويل وروسته دې ۱۵ پنځلس ځلي داکليمه ووايي (سبحان الله والحمد لله ولا اله الا الله والله اكبر) چې کله يې لس ۱۵ ځلي داکليمه وويل بيا دې. اعوذ بالله ، بسم الله ، الحمد لله اوسورت ووايي. چې هر سورت يې زده وي هغه دې ووايي که قل هو الله وي که بل سورت. چې کله يې الحمد لله اوسورت وويل بيا دې په ولاړه کې تر رکوع کولو مخکې همدغه کلمه لس ۱۰ ځلي ووايي. بيا دې رکوع ته ولاړ سي. هلته دې درکوع تسبيح «سبحان ربى العظيم يا سبحان ربى الكريم» ووايي. وروسته دې په رکوع کې لس ۱۰ ځلي همدغه کلمه بيا ووايي. بيا دې راپورته سي سمع الله لمن حمده ربنا لک الحمد دې ووايي. په همدغه ولاړه کې دې بيا لس «۱۰» ځله همدغه کلمه ووايي. بيا دې وسجدي ته ولاړ سي په سجده کې دې هغه دسجدي تسبيح ووايي «سبحان ربى الأعلى». وروسته دې

بيا هغه کلمه لس «۱۰» ځلي ووايي. بيا دي دسجدي څخه راپورته سي دهمدغه دوو سجودو په منځ کي چي کومه ناسته ده په دي ناسته کي دي بيا لس «۱۰» ځله همدغه کلمه ووايي. بيا دي دوهمي سجدي ته ولاسي هلته دي بيا لس ځله «۱۰» همدغه کلمه ووايي. يورکعات پرهمدغه ځای پوره سو همدغه کلمه پنځه او ويا «۷۵» ځلي سوه. دوهم رکعات دي بيا داول رکعات په څېر وکړي. صرف دومره خبره ده چي په دوهم رکعات کي سبحانه نسته چي ولاړ سي سمدستي دي هغه کلمه شروع کړي. دوهم رکعات دي ترپايه داول رکعات په څېر وکړي. دوو رکعاتو ده «۱۵۰» يونيم سل کيږي. دڅلرو ده درې سوه «۳۰۰» مسئله که چيري په يوه ځای کي تسبيح کم ووايي. اويا مطلقاً ورڅخه پاته سي بيادي په راتلونکي ځای کي وايي. مثلاً په رکوع کي ورڅخه هير سو وروسته دي په ولاړه کي ووايي. مسئله همدغه کلمه ترهمدغه ځايه پوري راځي کوم چي مخکي مو وليکل. البته که چيري پوره وويل سي ثواب يې سته څه باک نه لري. يادونه: دصلاة التسبيح لمونځ هر وخت کيږي او همدومره ثوابونه يې دي کوم چي مخکي درته ذکر سوه. البته په دغه څو وختو کي يې کول مکروه دي. ځکه چي همدغه لمنځ نفل دی. اوټوله نفلونه په همدغه وختو کي کول مکروه دي.

۱: اول لکه چي سپېږي را وچاودي. يعني دسهار وخت داخل کړه سي.

۲: دوهم دسهار دلمانځه وروسته:

۳: درېيم کله چي لمر را پورته کيږي. ترهغو پوري چي لمر دوي نېزې اندازه راپورته کيږي.

۴: څلرم کله چي لمر پر سر ولاړ وي. ترڅو چي دماپښين وخت داخلېږي.

۵: پنځم کله چي دمازديگر لمونځ اداکړي.

۶: شپږم کله چي لمر لويږي. ترهغو پوري چي دماپښام لمونځ ادا کوي.

خلاصه: دا کله چي دسهار وخت داخل سي. همدغه لمونځ کول مکروه دی ترڅوچي دوي نېزې اندازه لمر راپورته کيږي.

او دلمر داستواء يعني کله چي لمر پر سر ودرېږي. همدغه لمونځ کول مکروه دی. ترهغو پوري چي دماپښين وخت داخلېږي. کله چي دمازديگر لمونځ ادا کړي. همدغه لمونځ کول مکروه دی. ترهغو پوري چي دماپښام لمونځ اداکوي. دهمدي وختو څخه ماسېوا بل هر وخت کيږي. که ورځ وي که شپه.

(تطوع) (ثوابي) (روژي) (ودهغو تقسيم)

ډيرو محترمو لوستونکو لکه څرنگه چي موږ مخکي وعده کړې وه چي دنفلي (ثوابي) روژو په اړه هم څه خبره کوو. نوانشاء الله اوس هماغه وعده پرځای



کوو. همدغو روژوته په عربي کي صوم التطوع وايي. دصوم تعريف مو مخکي ليکي وو. اوس تطوع ته راځو چي تطوع څه ته وايي. تطوع په هغه عبادت سره وځان نژدې کولوته وايي چي فرض نه وي. فضيلت: دتولو نفلي روژو فضيلت هم دادي. پېغمبرع فرمايي هغه څوک چي دالله ج درضاء لپاره يوه روژه ونيسي الله ج به دغه انسان داوياً «۷۰» کلنو په اندازه ددوړخ څخه ليري کړي. احنافو علماؤ همدغه روژې پردري ۳ قسمه ويشلي دي. ۱: اول سنت. ۲: دوهم مندوب، ۳: درېيم نفل. مطلب داچي ټولي ثوابي دي. سنت روژه لکه دعاشوراء دورځي روژه مگر دمخکي يا وروسته ورځي دروژي دنيولو سره. دعاشوراء ورځ همدغه دحرم المحرم يعني دحسن اوحسين دمياشتي لسمه ورځ ده. مندوب روژې لکه دهري مياشتي دايم بيض درې درې روژې نيول. چي هغه د ديارلسم «۱۳» څوارلسم «۱۴» پنځلسم «۱۵» دورځو روژې دي. همدا رنگه ددوشنبې اوپنج شنبې دورځي روژه نيول. اودکوچني اختر دمياشتي شپږ ۶ ورځي روژه نيول. اوهرهغه روژې چي دهغو په نيولو سره دثواب وعده راغلي وي. لکه دداود «ع» روژه چي يوه ورځ به يې نيول او بله ورځ به يې خوړل. اونفلي روژې: هغه ددغو روژو څخه بغير په نورو ورځو کي روژه نيول چي ممانعت يې نه وي راغلي.

(دعاشوراء دورځي واقعات اودهمدې روژې فيضلت)

محترمو مسلمانو ورنودعاشوراء يعني دحرم المحرم يا دحسن اوحسين دمياشتي لسمه ورځ هم ډيره بهتره ورځ ده. ولي چي په همدې ورځ کي ډيري واقعي پيښي سوي دي. هغه په دا ډول په دې ورځ دآدم «ع» وجود ته روح اچول سوی دی. په دې ورځ دنوح «ع» کښتۍ دجود پر غره درېدلې ده. په دې ورځ الله «ج» يعقوب «ع» اويوسف «ع» سره يوځای کړي دي، په دې ورځ الله «ج» يونس «ع» دماهي دنس څخه را يستلی دی. په دې ورځ ايوب «ع» ته الله «ج» دهغه سختي ناروغۍ څخه نجات ورکړی دی. کوم چي ټوله بدن يې چنچي کړي وه. په دې ورځ الله «ج» وموسی «ع» ته دقلزوم درياب لاري لاري کړ. ده مبارک ته يې نجات ورکړ اوفرعون يې غرق کړ. په دې ورځ عيسى «ع» پېدا سوی دی. په دې ورځ آدم «ع» اوحواء «رض» سره جلا سوي دي. اوپه همدغه ورځ بيرته سره يو ځای سوي هم دي. په دې ورځ يحيى «ع» حلال کړه سوی



دی. په دې ورځ زکریا «ع» وژل سوی دی. په دې ورځ نمرود عیسی «ع» واور ته اچولی دی. او په همدې ورځ حسین «رض» شهید سوی دی. او حسن «رض» ته په همدغه ورځ زهر ورکړه سوي دي. یادونه: داچي په همدغه ورځ دغه هرڅه کړني سوي دي. نو په همدې وجه سره دغه ورځ عظیمه ورځ ده. خوالبته داسي هم نه ده لکه شيعه گان چي ځانونه وهي ويني بهوي. دوی وايي. چي په دې ورځ حسین «رض» په شهادت رسېدلی دی. موږ سنيان داکړنه ځکه غندو چي دومره غم ښکاره کول مطلقاً منعه دي. اوتر درو ورځو پوري دغم ښکاره کولو اجازه هم نسته. عاشوراء يعني دحرم المحرم يا دحسن او حسين دمیاشتي دلمسي او ورسره دنهمي ورځي روژه نیول. سنت ده. ځکه حديث شريف کي راځي پېغمبر «ع» دهمدې روژې دفضيلت په اړه داسي فرمايي «احتسب علی الله ان یکفر سنت التی قبله» ترميني ج ۱ ص ۱۵۸: ترجمه: زه داگمان کوم چي الله ج به ددې ورځي دروژې په نیولو سره دمخکني کال گناهونه وبخښي: او په ابتداء کي داسلام دهمدغي ورځي روژه نیول فرض وه. وروسته يي فرضيت درمضان دمیاشتي په روژه سره منسوخ سو. ځکه معاوية «رض» فرمايي چي پېغمبر «ع» وفرمايل دادعاشوراء ورځ ده الله «ج» ددې ورځي روژه پرتاسو نه ده فرض کړې. البته زماروژه ده نوکه دچا خوښه وي روژه دي ونيسي اوکه دچا خوښه وي وه دې خوري. اوفقهاء کرام فرمايي چي یوه ورځ مخکي یا وروسته دي هم روژه ورسره ونيسي صرف دعاشوراء دورځي روژه یوازي نیول مکروه ده.

(د نصف الشعبان (دبرات دپنځلسمي ورځي روژه اوفضيلت)

د نصف الشعبان (دپنځلسمي) ورځ اوشپه هم ډیره بهتره ده. ځکه عبدالله بن عباس «رض» فرمايي چي الله «ج» دتولو کارو حکم اوفیصله دپنځلسم په شپه کوي. اودغه فیصلي وملائکو ته دشب قدر په شپه سپاري. (تفسير خازن ج ۴ ص ۱۱۲) او بي بي عائشه «رض» دیو حديث شريف روايت کوي چي رسول الله «ص» وفرمايل. الله «ج» بلاکيفه دپنځلسم په شپه ددنیا اسمان ته راکښته کيږي. اودکلب دقبيلي دپسو تر وړيو زیات خپلو بندگانو ته بخښه کوي. اوبل حديث شريف کي بي بي عائشه «رض» فرمايي. ماپېغمبر «ع» نه دی لیدلی چي مکمله میاشت دي روژه نیولي وي. ماسېوا درمضان دمیاشتي څخه. اوما نه دی لیدلی چي دومره زیاتي روژې دي نیولي وي ماسیوا دشعبان دمیاشتي څخه. (بخاري ج ۱ ص ۲۶۴)



او عبدالله بن قيس «رض» فرمايي چي بي بي عائشي «رض» وفرمايل چي رسول الله «ص» ته ډيره زياته خوبه او محبوبه مياشت دشعبان (برات) مياشت وه. ځكه ده مبارك به دهمدي مياشتي روژي نيولي اودرمضان دمياشتي سره به يي پيوسته كولي. (ابوداود ج ۱ ص ۳۳۷)

اومخكني حديث شريف ته ورته بل حديث شريف كي راځي بي بي عائشه «رض» فرمايي يوه شپه پېغمبر «ع» نادرکه سو چي کله مي وکتل. دی مبارک په بقیع هدیره کي وو. پېغمبر «ع» راته وفرمايل آيا ته پر همدې بېرېزي چي الله «ج» اورسول الله «ص» به ظلم درباندي وکړي. ماورته وويل اي دالله «ج» رسوله ما دا گمان کاوه چي ته به دنورو بي بي گانو ته ورغلی يي. ده مبارک راته وفرمايل چي الله «ج» بلا کيفه دپنځلسي په شپه ددنیا اسمان ته راکښته کيږي. اودکلب دقبيلي دپسو دوريو زيات خپلو بندگانو ته بخښنه کوي. (ترمذي ج ۱ ص ۹۲) اوبل حديث شريف کي پېغمبر «ع» فرمايي چي کله دپنځلسي شپه سي الله «ج» خپل انوار اوتجلي ښکاره کړي. اوخپلو ټولو بندگانو ته بخښنه کوي. بغير دمسرک اوحسد اوکینه کونکي شخص څخه. (ابن ماجه ص ۱۰۱)

اويو بل حديث کي بي بي عائشه «رض» فرمايي چي رسول الله «ص» وفرمايل ايا تاسو خبر ياست په هغه برکت باندي چي ددغه پنځلسي په شپه کي دي؟ بي بي عائشه «رض» فرمايي ماورته وويل چي موږ ته معلومات نسته. رسول الله «ص» وفرمايل چي په دغه کال هر کوچنی زيرې هغه په همدغه شپه ليکل کيږي. اوپه دغه کال چي هر انسان هلاک کيږي هم په دغه شپه ليکل کيږي. اوپه دغه شپه دانسانانو ټول اعمال الله «ج» ته عارضيږي. اوپه دغه شپه داسمانو څخه ددوی رزقونه راکښته کيږي. بي بي عائشه «رض» وپېغمبر «ع» ته وفرمايل آيا دالله «ج» درحمت څخه بغير هيڅ څوک جنت ته نسي داخلېدلای؟ پېغمبر «ع» درې ځلي ورته وويل هو دالله ج درحمت څخه بغير هيڅ څوک جنت ته نسي داخلېدلای. بي بي عائشه «رض» بيا ورته فرمايي. آيا ته هم نه سي داخلېدلای؟ پېغمبر «ع» لاس پر سر کېښودى اودرې ځلي يي وفرمايل هو زه هم بېله رحمته نسّم داخلېدلای. مگر هغه وخت چي الله «ج» ماپه خپل رحمت کي پټ کړي. (مشکوٰة ج ۱ ص ۱۲۵)

اوبل حديث شريف کي پېغمبر «ع» فرمايي چي کله دپنځلسي شپه سي تاسو په دغه شپه کي لمنځونه کوئ. اوپه ورځ کي يي روژه نيسئ. ځکه الله «ج» خپل رحمت دلمر لوېدو په وخت کي ددنیا واسمان ته نازل کوي. اوالله «ج» فرمايي آيا يو مغفرت (بخښنه) غوښتونکی نسته؟ چي زه بخښنه ورته وکړم. آيا يو رزق



غوښتونکي نسته؟ چي زه رزق ورکړم. او آيا په مصيبت کي اخته کس دخلاصون غوښتونکي شخص نسته؟ چي زه خلاصون ورکړم. آيا يو حاجت غوښتونکي نسته؟ چي حاجت يې ورپوره کړم. آيا دمشکلاتو څخه خلاصون غوښتونکي نسته؟ چي دمشکلاتو څخه يې خلاص کړم. همدغه څه الله «ج» ترسپېدو پوري وايي. «ابن ماجه ص ۱۰۰»

(دپنځلسي د شپي د لمانځه فصلت او طريقه)

او تفسير جمل کي يو حديث شريف راځي. پېغمبر «ع» فرمايي. هغه څوک چي په همدغه دپنځلسي په شپه سل رکعاته نفل وکړي. الله «ج» به سل ملائکي دغه شخص ته راواستوي. «۳۰» دېرش ملائکي به دجنت زېري ورکوي. او «۳۰» دېرش ملائکي به ددغه شخص لپاره د عذاب څخه پناه غواړي. او دېرش ملائکي به ددغه شخص څخه د دنيا آفات او امراض دفعه کوي. او «۱۰» لس ملائکي به د شيطان کيد او فريب ورڅخه دفعه کوي. (جمل ج ۴ ص ۱۰۰) او دمواعظو په کتابو کي راځي. حسن البصري «رح» فرمايي ماته ديرشو صحابه کرامو دغه حديث شريف را رسولی دی. هغه دا. کوم څوک چي دبرات دپنځلسي د شپي لمونځ وکړي. الله «ج» به اويا «۷۰» ځلي درحمت په نظر ورته وگوري. او په هر نظر سره به يې اويا «۷۰» حاجتونه ورپوره کړي. او هغه کمه دنظر مرتبه يې مغفرت دی. الله «ج» به يې گناهونه ور وبخښي. حکايت: علامه شهاب الدين قیلوبي «رح» په خپل کتاب کي يوه واقعه رانقل کړې ده.

هغه داچي يوه ورځ عیسی «ع» و يو غره ته وختی. او هلته يې يوه زياته ښايسته ډبره وليده. او عیسی «ع» هم ددغي ډبري وسپين والي او ښايست ته ډير تعجب وکړ او زيات ورته حيران سو. الله «ج» وحي ورته وکړي. چي تر همدغه عجيبه اونداديره دروښيم؟ نو دالله «ج» په ستر قدرت سره هغه ډبره وچاودل او ده مبارک ورته وکتل چي يوشخص هلته پرلمانځه پکښي ولاړ وو. لکړه او انگور هم ورته پراته وه. عیسی «ع» پوښته ورڅخه وکړه چي دا څنگه لکړه او انگور پراته دي. سړي په جواب کي ورته ويل چي دا زما رزق دی. الله «ج» هره ورځ همدغه رزق راکوي. عیسی «ع» دسړي څخه پوښتنه وکړه. ستا څومره عمر کيږي؟ سړي په جواب کي ورته ويل «۴۰۰» څلور سوه کاله. نو عیسی «ع» الله «ج» ته وفرمايل اي ربه په دنيا کي به تر دغه سړي بل بهتره سړی وي. الله «ج» ورته وفرمايل هو تر همدغه سړي هم بهتره شخص سته. عیسی «ع» وويل دابه څوک وي؟ الله «ج» ورته فرمايي چي دا دپېغمبر «ع»



دامت څخه هغه شخص دی. چي دبرات دپنځلسم په شپه لمنځونه وکړي. او ددغه شخص عبادت کوم چي دپنځلسي په شپه يې کوي. تردغه سړي تر عبادت ماته بهتره اوخوبش دی. وروسته عیسی «ع» وفرمايل کاش چي زه دمحمد «ع» د امت څخه وای. «قیلوبي ص ۱۳»

دهمدي شپي دلمانځه نیت او طریقه نیت يې دعادي نفلو په ډول دی. خاص نیت نه غواړي. همدا ډول عادي نیت دي وکړي. نیت مي دی دزړه داخلاصه لمونځ کوم دوه رکعته نفل په دي حاضر وخت خاص خدايه تالره مخ مي دی و طرف ته دکعبې شریفې الله اکبر

:دهمدي شپي دلمانځه کولو څو طریقي راغلي دي. يوه داچي هغه کمه اندازه يې داده چي دوه رکعته دي وکړي. څلور سوه ۴۰۰ آيته به پکښي وایي. دوه سوه ۲۰۰ په يوه رکعت کي. او دوه سوه ۲۰۰ په بل رکعت کي. اوکه تر دي کم تلاوت په کښي وسي هم څه باکه نسته.

او درکعتو اکثره اندازه يې داده. چي سل ۱۰۰ رکعته دي وکړي. هر قرائت چي يې زړه وي هغه دي ووايي. او عام صلحاء وایي چي تر الحمد لله وروسته دي آيت الكرسي. او انا انزلناه سورة ووايي. اوبل قول دادی چي په هر رکعات کي دي درې درې ځله قل هو الله ووايي. او امام غزالي (رح) فرمايي چي دغه لمونځ سل ۱۰۰ رکعته کيږي. په هر رکعت کي دي تر الحمد لله وروسته يوولس ځلي قل هو الله ووايي. یادونه: که چيري سل ۱۰۰ رکعته دچا په وس نه وه بيادي کم از کم دومره لمونځ وکړي چي په وس او طاقت يې وي.

(د دى الحجي دمیاشتي داوالتی لسو ورځو فضلت)

محترم مسلمانانو ورنو ددی الحجي يعني دلوی اختر دمیاشتي مخکنی لس ورځي اوشپي هم ډیر زیات فضلت لري. چي دالله «ج» په توفیق به يې ذکر کړو. ځکه الله «ج» په دي شپو سره قسم کړی دی هغه دا. وَالْفَجْرِ (۱) وَلَيَالٍ عَشْرٍ (۲) وَالشَّفْعِ وَالْوَتْرِ (۳) وَلَيْلٍ إِذْ أُنزِلَ فِي ذَٰلِكَ قَسَمٌ لِّذِي حِجْرِ (۴) أَلَمْ تَرَ كَيْفَ فَعَلَ رَبُّكَ بِعَادٍ (۵) تَرَجَمَهُمْ قَسَمٌ كَوْمٍ بِه سهار سره. او قسم کوم په هغه لسو شپو سره. ۱ و قسم کوم په جفت اوتاق سره. او قسم کوم په تگ راتگ سره په شپه کي کله چي تیاره کيږي. آیا په دغه قسمو کي دعقل او اعتبار سړی سته چي اعتبار په وکړي. آیا ته نه ویني ای پیغمبره چي څه وکړه رب ستا په قوم دعاديانو. شاه ولي الله صاحب لیکي. چي مراد دفجر څخه دلوی اختر سهار دی. چي حج پکښي اداکيږي. او دلسو شپو څخه مراد داخر څخه مخکي لس شپي دي. او دجفت اوتاق څخه مراد دروژي آخيري لس شپي دي. دشپي دتگ څخه مراد

معراج شپه ده. داتول متبرک وختونه دي نوځکه الله «ج» قسم په واخستی. او په بل روایت کي راځي چي دتاق څخه مراد دعرفات ورځ او دجفت څخه مراد دلوۍ اختر ورځ ده.

اوبل حديث شريف کي پېغمبر «ع» فرمايي. هيڅ يو داسي ورځي نسته چي الله «ج» ته دي په هغو کي عبادت دومره محبوب اوخوبښ وي. بغير دذی الحجي د لسو ورځوڅخه. ځکه د هري ورځي روژه يې ديوه کال دروژي سره برابره ده. اود هري شپې عبادت يې دشب قدر د شپې د عبادت سره برابر دی. (ترمذي ج ۱ ص ۹۴) ورڼو ډير زيات کوشش په کار دي چي په همدغه ورځو کي روژي ونيسو او په شپو کي يې عبادت وکړو. ځکه د هري شپې عبادت يې دشب قدر د شپې د عبادت سره برابر دي. اودشب قدر شپې مکمل فضائل او توضيحات مو مخکي ليکلي دي.

اوهمدې حديث شريف ته ورته بل حديث شريف کي راځي. پېغمبر «ع» فرمايي هيڅ يو داسي ورځي نسته چي الله «ج» ته دي په هغو کي عبادت زيات محبوب اوخوبښ وي. بغير دهمدغه لسو ورځو. صحابه کرامو ويل يارسول الله. جهادکول هم ددغو ورځو د عبادت پشان ثواب نلري. پېغمبر «ع» وفرمايل هو جهاد هم ددغو ورځو د عبادت په شان ثواب نلري. مگر نه هغه مجاهد چي هغه دخپل کور څخه دخپل مال او سر سره ووځي. اوبيا رانسې. يعني شهيد سي (ترمذي ج ۱ ص ۹۴) اوشېخ عبدالقادر جيلاني «رح» ليکي. څوک چي ددغو لسو ورځو عزت وکړي. مطلب داچي عبادت پکښي وکړي. الله «ج» به لس کراماته ورکړي. هغه دا..

- ۱: الله «ج» به يې په عمر کي برکت وا ځوي. ۲: مال او دنيا به يې زيا ته سي.
- ۳: دده داوولاد حفاظت اوساتنه به وکړي، ۴: گناهونه به يې وړژول سي، ۵: نېکۍ به يې زياتي سي، ۶: زکندن به يې اسانه سي، ۷: دقبر تاريخۍ به يې روڼا سي، ۸: دنېکۍ پله به يې درنه سي، ۹: دسختيو څخه به نجات او خلاصون پيدا کړي.
- ۱۰: درجي به يې لوړي سي.

(دعرفات دورځي اوروژي فضيلت)

دعرفات دورځي او روژي هم ډير فضلت دی. ځکه.. اودعلامه زيلعي «رح» په خپل کتاب ليکلي دي. هغه افضله ورځ هغه ورځ ده چي دعرفات اوجمعي ورځ سره يوه سي. او دهمدغه کال حج چي دعرفات او جمعي ورځ يې سره يوه سي. تر اويا حجونو هم بهتره دی. چي موږ اوتاسو حج اکبر ورته وايو.



او امام غزالي «رح» په احياء العلوم كي ليكلي دي. بعضي سلف فرمايي چي كله دجمعي او عرفات ورځ سره يوه سي. الله «ج» د عرفات ټولو انسانو ته بخښنه كوي. او همدغه ورځ د ټولي دنيا بهتره ورځ ده. ځكه پېغمبر «ع» په همدې كال حجة الوداع (آخيري حج) كړى دى. «ردالمحتار ج ۱ ص ۲۷۵»

اوپه فقه الاسلامي كي ليكلي دي. چي هغه بهتره ورځ د عرفات ورځ ده. ځكه په مسلم شريف كي حديث راځي. پېغمبر «ع» فرمايي. هيڅ يوه داسي ورځ نسته چي الله «ج» دي دومره انسانان ددورځ څخه ازاد كړي بغير د عرفات دورځي (ج ۱ ص ۵۸۹) او ددې ورځي روژه نيول هم ډير ثواب لري. ځكه حديث شريف كي راځي...
عن ابى قتادة ان النبى (ص) قال صيام يوم عرفة اني احتسب على الله ان يكفر سنة التي بعده والتي قبله (ترمذي ج ۱ ص ۹۳) ترجمه: ابى قتاده «رض» روايت كوي چي پېغمبر «ع» وفرمايل د عرفات دورځي روژه نيول زه پر الله «ج» داگمان كوم چي دورستني اومخكني كال گناهونه دي وبخښي.

(ددوشنبې اوپنج شنبې دورځي روژه نيول)

ددوشنبې اوپنج شنبې دورځي روژه نيول هم ډير زيات ثواب لري ځكه حديث شريف كي راځي ابوهريره «رض» فرمايي چي پېغمبر «ع» ددوشنبې اوپنج شنبې دورځي روژه نيول. ده مبارك ته وويل سوه اې دالله «ج» رسوله ته ولي ددوشنبې او پنج شنبې روژه نيسي څه وجه ده. ده مبارك په جواب كي ورته وفرمايل. ځكه ددوشنبې اوپنج شنبې په ورځ الله «ج» هر مسلمان ته بخښنه كوي. بغير دهغه چا څخه چي دخپل مسلمان ورور څخه يې خبري قطع كړي وي. نو الله «ج» ددوى په هكله فرمايي چي دوى دوه دي ترهغو پوري معطله وي ترڅو چي جوړه سره كوي. «مشكوة ج ۱ ص ۱۹۷»
اوبل حديث شريف كي راځي. چي د پېغمبر «ع» څخه ددوشنبې دورځي دروژي نيولو پوښتنه وسوه چي اې دالله رسوله ته ولي ددوشنبې دورځي روژه نيسي. پېغمبر «ع» په جواب كي ورته وفرمايل.

«ذاك يوم ولدت فيه وانزل على فيه» په دې ورځ زه پېداسوي يم اوهم پر ما باندي قرآن مجيد نازل سوى دى. «مسلم ج ۱ ص ۳۶۸» مسلمانانو وړنو دهمدي حديث شريف څخه دا معلومه سوه چي دپېغمبر «ع» دولادت (پېدايښت) ورځ كوم چي موږ او تاسو دولسمه ورته وايو. دا ورځ هم ډېره بهتره ده ځكه پېغمبر «ع» په دې ورځ خپله روژه نيولي ده. نو بايد دپېغمبر «ع» دراتگ دشكريي په وجه موږ

اوتاسو هم په دې ورځ روژه ونيسو يا يوبل نيك عمل يا خيرات وكړو. خو افسوز زموږ اوستاسو په ټولنه كې بعضي داسي ناواقفه كسان سته چې ددې ورځې ولمانځلوته بدعت يا حرام وايي. خو دا ددوي خپل حماقت دي. اوددې ورځې دلمانځلو په اړه موږ نور هم ډېر دلائل لرو خو داچې اوس لا كتاب زيات اوږد دي ترهغو تيريزو. هغه ځان ته مستقلة رساله غواړي چې وي لیکو.

(دهري مياشتي درې ورځي روژه نيول)

فقهاء كرام ليكي چې دهري مياشتي درې درې ورځي روژه نيول سنت ده. او داحنافو، شوافعو اوحنابله وو جمهور فقهاء فرمايي چې دمياشتي د ايام بيض روژې دي نيسي. چې هغه د «۱۳» «۱۴» «۱۵» ورځي دي. ځكه پېغمبر «ع» ابوذر «رض» ته فرمايي. اي ابوذر كه چيري ته د مياشتي درې روژې نيسي. نو دديارلسم څوارلسم پنځلسم دورځو روژې نيسه.

او ددې ورځو دروژو هم ډېر فضلت دي. ځكه حديث شريف كې راځي قتاده بن ملحان «رض» فرمايي. موږ به پېغمبر «ع» دهري مياشتي دهمدغو روژو په نيولو سره امر كولو او دابه يې راته ويل چې دهري مياشتي دهمدغو ورځو روژې نيول دومره ثواب لري. لكه ټوله زمانه روژه نيول. انتهى.

«موسوعة الفقهية الكويتية ج ۲۸ ص ۹۴، ۹۳»

داچې دټوله كال دروژو ثواب لري داپه دې وجه ځكه الله «ج» په قران عظيم الشان كې فرمايي «مَنْ جَاءَ بِالْحَسَنَةِ فَلَهُ عَشْرُ أَمْثَالِهَا: الانعام ۱۶۰» ترجمه څوك چې يوه نيكي وكړي ده لره لس نيكي دي. نو دمياشتي ورځي هم ډېرش دي. نو درې روژې هم هره روژه په لس روژو سره بدلېږي. دايې مكمله مياشت.

(دكوچني اختر دمياشتي شپږ روژې نيول)

جمهور، مالكيه، شافعيه، اومتأخرين احناف فقهاء فرمايي. چې دروژې دمياشتي څخه وروسته دكوچني اختر په مياشت كې شپږ روژې نيول سنت دي. (لما روى أبوأيوب «رض» قال قال النبي «ص» من صام رمضان ثم اتبعه ستة من شوال، كان كصيام الدهر) ترجمه: أبوأيوب «رض» روايت كوي چې نبی «ع» وفرمايل. څوك چې درمضان دمياشتي روژې ونيسي. وروسته بيا دكوچني اختر دمياشتي شپږ روژې نوري ورپسې كړي. ددې دومره ثواب كيږي لكه دټول عمر روژه نيول. اوبل حديث شريف كې راځي پېغمبر «ع» فرمايي. دروژې دمياشتي روژه دلسو مياشتو دروژو سره برابره ده. او دكوچني اختر دمياشتي دسپږو ورځو روژې ددوو مياشتو دروژو سره برابره ده. نوځكه دادټوله كاله روژه سوه.

«اللهم تقبل منا بقبول حسن واجعل كفارة لذنوبي وسعادة ونجاة في الاخرة»
تـمـت بـالـخـير

شمبره	مأخذونه
١	قران المجيد
٢	تفسير القرطبي
٣	تفسير الجمل
٤	تفسير مظهري
٥	بخاري شريف
٦	مسلم شريف
٧	ابو داود شريف
٨	ترمذي شريف
٩	نسائي شريف
١٠	ابن ماجه
١١	مشكوة المصابيح
١٢	مرقات المفاتيح
١٣	ردالمحتار
١٤	فتح القدير
١٥	فتاوى هندية
١٦	فتاوى تاتار خانيه
١٧	بحرالرائق
١٨	مراقى الفلاح
١٩	فقه الاسلام
٢٠	الموسوعة الفقهية الكويتية
٢١	همدا بول نور قسم قسم دموا عظو اوفتوى كتابونه

(دمؤلف ژوند ليک)

قاري مولوي عبدالباري (عرفان) دښاغلي عبدالجليل زوی اودمرحوم الحاج محمد نور لمسی په کال ۱۳۸۰ هـ ش دکندهار ولايت دارغنداب ولسولۍ دخواجه ملک په کلي کي زېږېدلی دی. لومړنۍ ديني زدکړي يې دخپلي علاقې په مختلفو مدارسو اومساجدو کي حاصلې کړي دي. دلومړنيو زدکړو ترتکمیل وروسته يې ددوره الحديث الكبرى زدکړو ته دکندهار ښار په نوريه مدرسه کي دممتازيتوب په درجه ختمه ورکړه. اوس مهال يې هم ومدارسو ته دتدريس په شکل ښه خدمتونه جاري ساتلي دي. نور هم موږ و خپل قابل ورورته دلزيات خدمت په طمعه يو الله ج دي نور هم بسيطت په علم عمل اخلاص تقوى اوعاجزي کي ورکړي. اوالله ج دي محفوظ په هر مکان او زمان کي ولري. کاتب اخوکم (نور)

(دلوستونکو څخه يوه غوښتنه)

د ليکونکي يو غوښتنه: داچي څرگنده او ښکاره خبره ده چي انسان محل دخطاياو دي نو دټولو لوستلونکو څخه په ډير درنښت هيله کوم که چيري په دي رساله کي زموږ څخه املاني يا کيبورډي غلطې سوې وي د دي پرځای چي رد وکړي بلکي اصلاح ئي کړی اوموږ معذ ور وگڼي: اودمهرباني له مخي پرهدي شميره اطلاع راکړی ترڅو په راتلونکي چاپ کي يې اصلاح کړو ۱۴۵۵ ۸۴۹ ۰۷۰: ۰۷۰ ۴۴۰ ۰۷۰، اوهمدغه کتاب دهمدي شمېرو له لاري په واټسف کي هم ترلاسه کولای سۍ: والسلا م يادونه:

دکمپيوټر ټول خدمات زموږ دمجتبي مدرسې دادارې سره محفوظ دي
 د شخصي تغيراتو، تصرفاتو حق هيڅ څوک نه لري




تقريظ

العالم اللبيب ترجمان القرآن الحاج شيخ مولوي عبدالصمد (بيان) اعز الله الرحمن

الحمد لله السبحان المنان: والصلوة والسلام على خير البرية والأنام: اما بعد
فقد طالعت هذه الرسالة المشتملة على كثير من المسائل الضرورية للخواص
والعوام خصوصاً لصوم رمضان: وفيها فوائد اخر في فضائل الاعتكاف وليلة القدر
التي جمعها التلميذ البار: اعني القاري مولوي عبدالباري (عرفان) فوجدت هذه
الرسالة وافية لما يحتاج اليه كافة الناس: وبذل فيها جهده وجمع فيها الحوالات
والعبارات من الكتب المعتبرة على مذهب امام اعظم ابي حنيفة (رح) ونقل عن
كتب المواعظ الحسنة فادعوله وارجو من الله له للمزيد فيما بقي من الحياة
لخدمت الدين المنيف وما ذلك من الله بعزيز. وبالأجابة جدير وبالخاتمة اسأل الله
للقارئ العمل بما تحتوي هذه الرسالة من الأحكام والنكت التي هي كالقمر ليلة
البدر البرى من الافول والمحاق وفي ميزان العمل ثقال متى يكون الحساب
بمثقال. انه هو المعين في كل حال. ومنه التوفيق في الأقوال والأفعال. وأليه
المثال. واسأل لي وله ولكل من نظر فيه لنيل المئارب والسؤال. وحسن المئاب

واخير دعوانا ان الحمد لله رب العالمين
يلوح الخط في القرطاس دهرأ: وكاتبه رميم في التراب
ها أنا عبد الحقير المولوي عبدالصمد (بيان)
لا سليك



(تقریظ)

العالم الفقيه مجودالقران فصیح السان
الحاج قاري مولوي عبدالهادي (ابوالانعام) حفظه الله من الغوم والألام

بسم الله الرحمن الرحيم

الحمد لله الذي مَنَّ علينا بالعلم والأدب: والصلوة والسلام على رسوله خير العجم والعرب: وعلى اله واصحابه الذين كانوا من اعلى الحسب والنسب: اما بعد: محترمو مسلمانانو وروڼو داچي روښانه اوڅرگند حقيقت دي. چي الله «ج» دخپل دين او قران تحفظ اوساتنه کوي. ځکه الله «ج» په قران عظيم الشان کي فرمايي. «اَنَا نَحْنُ نَزَّلْنَا الذِّكْرَ وَاَنَا لَهُ لَحَافِظُونَ» (الحجرات ۹) ترجمه: بېشکه قران مجيد موږ خپله نازل کړی دی او موږ يې خپله ساتنه کوو. نوځکه الله «ج» دهمدي تحفظ او ساتني لپاره قسم قسم اشخاص پيدا کړي دي. چي بعضي يې دسرپه بڼندنه سره ساتنه کوي. بعضي يې دعوت امر بالمعروف نهی عن المنکر له لاري. بعضي ددېني تعليم او تدریس له لاري. بعضي دتصنيف او تدوين له لاري دهمدغه دين او قران ساتنه کوي. او عوامو مسلمانانو وروڼو دهمدغو کسانو سره د پوره همکارۍ او معاونت له لاري خاصه ساتنه کوي. نوځکه دهمدغه تصنيفي خدمت په لړ کي ښاغلي محترم. قاري مولوي عبدالباري «عرفان» صاحب هم يو کتاب دروژي فضائل او مسائل په نامه سره دخپلو عامو مسلمانانو وروڼو دښه پوهاوی لپاره مکمل اوتولني ته دخدمت په پار چمتو کړ. تر تکميل ورسته دتقریظ لپاره نوموړي زموږ څخه دنظر مطالبه وکړه. کله چي ما هم ددغه کتاب په يوحصه کي نظر اوکتنه وکړه يقيناً ډير ښه جالب معلومات يې دحنفي فقهې په ددلالتو سره ليکلي وه. او خاص کړت دوخت دمقتضا ضروري مسئلي يې په ډېر ښه انداز او خلاصه سره ليکلي وه. نوموړي ته نورهم دلازيات خدمت، علم، اخلاص، تقوا، عاجزي، غوښتونکي يو. الله «ج» دي يې دژوند په ټولو چارو کي موفق. خوښحاله، اوبریالی ولري. والسلام. په درنښت:

اخوکم فی الله الحاج قاري مولوي عبدالهادي (ابوالانعام)



(تقريظ)

العالم البليغ الحاج مولوي عبدالعزيز. جعل الله عمره غريز


سما الله الرحمن الرحيم

الحمد لله ذا الطول ولا لاء: وصلى الله على نبيه خاتم الرسول والانبياء
والاتقياء: اما بعد فيقول العبد المعترف بذنبه الراجي الى رحمة الله
عبدالعزیز النقشبندی طريقة: الحنفي مذهباً: فاني لما نظرت وطالعت
بعض المسائل من هذه الرسالة الشريفة التي الفها والتقطها الفاضل
البيب والفقير الجيد القاري مولوي عبدالباري (عرفان) فوجدت فضائل
الصوم ومسائل الصوم وغيرها موافقاً للحق صريحاً وموافقاً للمذهب
نعمان ابي حنيفة (رح) وعسى ان ينتفع بها الصغير والكبير والقاصي
والدني والله يعطي كل مسؤول. اللهم اجعل سعي مصنفها ومدونها
مشكوراً. وعمله مبروراً وصنيعه مأجوراً:

په درنښت

مولوي عبد العزيز صاحب

لاسليک



تقريظ

الصدیق المشفیق المولوي اكرام الله (حكيم) المهتم لمدرسة
الاسلامية مصباح القرآن: اطل الله عمره

بسم الله الرحمن الرحيم

الحمد لله العلي الوهاب: اتى رسوله محمد بن عبدالله الكتاب والحكمة
وفصل الخطاب وجعله احكم داع الى ربه وجعله المربي الأمثل
ولقدوة الحسنة لأولى الألباب وجعل وارثي رسالته من امته الربانيين
الفقهاء الراشدين المجاهدين في سبيل ربهم: اما بعد
فان هذا الكتاب في مبحث مسائل الصوم
للقاري مولوي عبدالباري (عرفان) بعدما طالعت بعض مسائل
هذا الكتاب فوجدت فضائل الصوم ومسائل الصوم بالدلائل المتيقنة:
واخيراً أسأل العلى القدير ان يطيل
عمر القاري المولوي عبدالباري (عرفان) مع كمال العافية ويجعل النفع
بما كتب من مؤلفات ممتداً مادام على وجه الأرض انساناً قابلاً لان
ينتفع لدينه ودنياه.

واخير دعوانا ان الحمد لله رب العالمين

په درنښت

خادم المدرسة المصباح القرآن ودارالحفاظ

المولوي اكرام الله (حكيم)



تقريظ


العالم الذكي صاحب العجز المولي عبدالغفار (عمري) حفظه الله الباري

بسم الله الرحمن الرحيم

الحمد لله الذي علمنا ما لم نعلم: الحمد لله الذي شرفنا على سائر الأمم:
والصلوة والسلام على فخر العرب والعجم: واصحابه مانطق السان
وكتب القلم:

اما بعد فقد سرحت النظر في التأليف الأخ في الله القاري مولوي
عبدالباري (عرفان) المسمى بالبشتو (دروژي مسائل اوفضائل) فوجدته
كنز الأحكام في مسائل الصيام مشتملاً على درر
النفيسه، وجواهر الثمينه، مدلاً بالآيات القرآنية، والأحاديث
النبوية، والمسائل الفقهية، وقد بذل المؤلف الموقر في جميع هذه
الفوائد العلمية، فجهوده المشكورة وقدم للمسلمين تحفة العلمية
ثمينة. فجزاه الله خيراً من خزائن رحمته احسن ما يجازي عباده
المحسنين وجعله في ميزان حسناته ورزقه القبول في اوطان كله انه
على كل شيء قدير

وصلى الله على خير خلقه ونور عرشه محمد واله واصحابه اجمعين
په درنښت مولوي عبدالغفار (عمري)



۱۴۴۳/۸/۱۰